



യാദവ്വേനവർഷം 2024



ജീവദീപ്തി

jeevadeepthi@gmail.com

January 2024 Book 01 Volume 14




ഡോ. ജീവദീപ്തി

പുതുവർഷത്തിൽ രസകരമായ ഒരു കഥ പറഞ്ഞുതരാം. ഒരിക്കൽ ഒരു മലയുടെ മുകളിലായി ഒരു ഗുരു താമസിക്കുന്നുണ്ടായിരുന്നു. കൂടുതൽ സമയവും ധ്യാനത്തിലും സന്യാസജീവിതത്തിലും മുഴുകിയിരുന്ന അദ്ദേഹം ചിലപ്പോൾ മലയുടെ താഴ്വാരത്തുള്ള ഗ്രാമപ്രദേശങ്ങൾ സന്ദർശിക്കും. അവിടെയുള്ള ആളുകളെ വിളിച്ചു കൂട്ടി രസകരമായ ചില കാര്യങ്ങൾ ചെയ്യും.

അവിടെയുള്ളവരുടെ കൈകൾക്കുള്ളിൽ അടച്ചുവെച്ചിരിക്കുന്നത് എന്താണെന്ന് പറയുന്നതായിരുന്നു അതിലൊന്ന്. ഗുരു താഴ്വാരത്തെത്തുമ്പോൾ തന്നെ കയ്യിൽ പലതും ഒളിപ്പിച്ചു കൂട്ടിക്കൾ അദ്ദേഹത്തിന്റെ ചുറ്റും കൂടുകയും കയ്യിലെന്താണെന്ന് പറയാൻ ആവശ്യപ്പെടുകയും ചെയ്യുമായിരുന്നു.

ഒരിക്കൽ രണ്ടു കുട്ടികൾ ഗുരുവിനെ ഒന്നു പറ്റിക്കാൻ തീരുമാനിച്ചു. അതിനായി അവർ ഒരു പദ്ധതിയും തയ്യാറാക്കി. അവരുടെ പദ്ധതി ഇതായിരുന്നു. ഗുരു അടുത്തതവണ വരുമ്പോൾ ഒരു കുഞ്ഞുകിളിയെ കയ്യിൽ ഒളിപ്പിച്ചു



തിരഞ്ഞെടുപ്പുകൾ

വയ്ക്കുക. കിളിക്കു ജീവനുണ്ടോ ഇല്ലയോ എന്ന് ഗുരുവിനോട് ചോദിക്കാം. ചത്തതാണെന്ന് ഗുരു പറയുകയാണെങ്കിൽ കിളിയെ പറത്തിവിടാം. ജീവനുണ്ടെന്നു പറഞ്ഞാൽ അതിനെ കയ്യിൽവെച്ച് ഞെരുക്കി കൊല്ലാം. അങ്ങനെ ഗുരു പറയുന്നത് തെറ്റിക്കാം.

അടുത്തതവണ ഗുരു ഗ്രാമത്തിലെത്തിയപ്പോൾ അവർ കയ്യിലെളിപ്പിച്ച കിളിക്കുഞ്ഞുമായി മുന്നിലെത്തി. എന്നിട്ട് അദ്ദേഹത്തോട് ചോദിച്ചു: 'ഗുരോ ഞങ്ങളുടെ കയ്യിലുള്ള കിളിക്ക് ജീവനുണ്ടോ? അതിന് ചിരിച്ചുകൊണ്ട് ഗുരു അവരോട് പറഞ്ഞു: "നിങ്ങളുടെ കയ്യിലുള്ള കിളിയുടെ ജീവിതവും മരണവും നിങ്ങളുടെ

കൈകളിലാണ്. അത് ജീവിക്കണോ, മരിക്കണോ എന്ന് നിങ്ങൾക്ക് തീരുമാനിക്കാം.'

പ്രിയമുള്ളവരേ ഇതുപോലെതന്നെയാണ് നമ്മുടെ തിരഞ്ഞെടുപ്പുകളും. അവ നമ്മുടെ തീരുമാനങ്ങളാണ്. നമ്മൾ ആരുമാകട്ടെ, എന്തുമാകട്ടെ നമ്മുടെ ജീവിതത്തിലുണ്ടാകുന്ന ഏതു മാറ്റങ്ങളും വിജയങ്ങളും നമ്മുടെ കൈകളിലാണ്. അതുകൊണ്ട് ജീവിതത്തിൽ നമുക്ക് ഉത്തരവാദിത്തങ്ങൾ ഏറ്റെടുക്കാൻ തയ്യാറാകാം. കൃത്യമായി തിരഞ്ഞെടുപ്പുകൾ നടത്തി വിജയങ്ങൾ വരിക്കാം.

പുതുവർഷം പ്രതീക്ഷകൾ നിറഞ്ഞതാവട്ടെ.

ജീവദീപ്തി

JEEVADEEPTHI

January 2024 Vol 14 Book 01

രക്ഷാധികാരി
മോസ്റ്റ്. റവ. ഡോ. ജോസഫ് കളത്തിപ്പാമ്പിൽ

മാനേജിങ് എഡിറ്റർ
ഫാ. യേശുദാസ് പഴമ്പിള്ളി

പത്രാധിപർ
ഫാ. ജെൻസൺ ലിവേര

സഹപത്രാധിപർമാർ
ഷെവ. ഡോ. പ്രീമുസ് പെരിഞ്ചേരി
ഫാ. എബിൻ ജോസ് വാര്യത്ത്
ഫാ. ആന്റണി റാഫേൽ കൊമരംചാത്ത്

സർക്കുലേഷൻ മാനേജർ
ഫാ. റോക്കി ജോസഫിൻ ചക്കാലക്കൽ
സി. ജെ ആന്റണി

രൂപകല്പന
റ്റാബി ജോർജ്ജ്

ടൈപ്പ് സെറ്റ്
ASL computers

ഓഫീസ് ഇൻചാർജ്ജ്
മാനുവൽ പൊട്ടുത്തോർ

പത്രാധിപസമിതി
അഡ്വ. ഷെറി ജെ തോമസ്
ജൂലിയറ്റ് ഡാനിയേൽ
ജോർജ്ജ് പൊറ്റക്കുഴി
ജോബി തോമസ്സ്
മാനിഷാദ് മട്ടയ്ക്കൽ
സിബി ജോയ്
ബിജോയ് ജോസഫ്

ഓഫീസ്

90720 26577
jeevadeepthi@gmail.com

17



01



തിരഞ്ഞെടുപ്പുകൾ

പുതുവർഷത്തിൽ രസകരമായ ഒരു കഥ പറഞ്ഞുതരാം. ഒരിക്കൽ ഒരു മലയുടെ മുകളിലായി ഒരു ഗുരു താമസിക്കുന്നുണ്ടായിരുന്നു. കൂടുതൽ സമയ

2024

പുതുവത്സരാശംസകൾ.

യൗവനം

പഠിച്ചുവന്ന സെമിനാരിയുടെ ജൂബിലി യാഘോഷങ്ങളായിരുന്നു കഴിഞ്ഞ ദിനങ്ങളിൽ. അതിന്റെ മേൽത്തള



04



പുതുവത്സര സന്ദേശം

മനുഷ്യർ സാങ്കേതികവിദ്യയുടെ സഹായത്തോടെ ഭൂമിയെ മുഴുവൻ മനുഷ്യ കുടുംബത്തിനും യോഗ്യമായ ഒരു വാസസ്ഥല



**ലോകസമാധാന ദിനം
ജനുവരി 1, 2024**

ലോകസമാധാന ദിനമായി ആഘോഷിക്കപ്പെടുന്ന ജനുവരി 1-ാം തീയതിയിലേക്ക് കലുഷിതമായ ലോകത്തിന് സമാധാന ആശംസകളോടെ



06

പുതിയ കാലത്തിലെ.....08

നന്മയുടെ നിറകുടം.....10

പ്രാർത്ഥനാവർഷം 2024.....12

നിങ്ങൾ ലോകത്തിന്റെ14

ക്രിസ്തു ജീവിക്കുന്നു16

ദൈവമാതൃത്വം.....21

കനലുകൾ അണയട്ടെ.....23

വഴിതെറ്റുന്ന ആഘോഷങ്ങൾ.....27

കുനൻകുരിശു ശപഥവും.....28

Student forum.....32

ന്യൂസ്.....33

സൺഡേ ബ്രേക്ക്ഫാസ്റ്റ്.....37

ബൈബിൾ വിചിന്തനം.....40

പുതുവത്സരത്തിലെ പ്രാർത്ഥനാ മംഗളങ്ങൾ



ആർച്ച്ബിഷപ്പ് ജോസഫ് കുളത്തിപ്പറമ്പിൽ

ദൈവത്തിന്റെ സമ്മാനമായ ഒരു പുതിയ വർഷത്തിന്റെ, 2024 ന്റെ തുടക്കത്തിൽ എല്ലാ വൈദികർക്കും സന്യസ്തർക്കും ദൈവജനത്തിനും പ്രാർത്ഥനാ മംഗളങ്ങൾ ഞാൻ നേരുന്നു. ഈ പുതുവർഷത്തിന്റെ ആരംഭത്തിൽ നമ്മളെല്ലാവരും പുത്തൻ പ്രതീക്ഷയോടെ ഭാവിയിലേക്ക് ഉറ്റു നോക്കി നിൽക്കുകയാണ്. കഴിഞ്ഞുപോയ ഒന്നിനെയുംപറ്റി ഇനി ഭയപ്പെടേണ്ട കാര്യമില്ല. കാരണം ദൈവത്തിന്റെ സ്നേഹം നവീനമാണ്. ഓരോരുത്തരുടേയും കഴിഞ്ഞകാലം നോക്കിയല്ല ദൈവം അനുഗ്രഹങ്ങൾ ചൊരിയുന്നത്. 'ഉണ്ടാകട്ടെ' എന്ന് അരുൾ ചെയ്ത ദൈവം ഭൂമിയിൽ നിറഞ്ഞ തിനെ 'കീഴടക്കുവിൻ' എന്ന് മനുഷ്യനോട് കൽപ്പിച്ചുവല്ലോ. ഈ ഭൂമിയിൽ ഇപ്പോൾ ഒന്നും മനുഷ്യന് അപ്രാപ്യമല്ല. ലൗകികമായതെല്ലാം അവൻ തന്റെ കൈപ്പിടിയിൽ ഒതുക്കിക്കഴിഞ്ഞു. ഇത് ദൈവം നമുക്ക് നൽകിയ അനുഗ്രഹത്തിന്റെ ഒരു സ്മരണയാണ്.

ചിന്താകവിത; കവിതാ ചിന്ത

മഹാ തിരുമാലിയാണ് മൂന്നാമൻ ഗൗറീച്ചൻ. ഒരുവിധമുള്ള ഏതു തിരിമറിക്കലയാണവയും അയാൾ നടത്തിക്കൊടുക്കും. അതിന് ഏതു തരികിടപ്പണിയും ചെയ്തിരിക്കും. അയാൾ പറയുന്നത് വിശ്വസിച്ചു കെട്ടുനടത്തി പൊളിഞ്ഞവർ പലപ്പോഴും അയാളെ നടുറോഡിലിട്ട് നന്നായി പെരുമാറിയിട്ടുണ്ട്. എന്നാലും ചങ്കരൻ...

എൽസമ്മയ്ക്ക് ഒരു കല്യാണവുമായി ഗൗറീച്ചൻ പൗലോച്ചന്റെ വീട്ടിലെത്തി. മൂന്നാൻ വരനെക്കുറിച്ചു വാചാലനായി. അയാൾ പറഞ്ഞു:

പൊന്നുകൊടാംപോലൊരു ചെക്കൻ. പിന്നെ ഒള്ളതു പറയണമല്ലോ, ഒരു ചെറിയ ദോഷമുണ്ട്. എടയ്ക്കിടയ്ക്ക് ഉള്ളി തിന്നും!

ഉള്ളി തിന്നേ? അതെന്താ? പൗലോച്ചൻ.

ഓ, അത് എപ്പോഴുമില്ല. വല്ലപ്പോഴും കള്ളുകുടിച്ചു ഓവറാകുമ്പോൾ മാത്രം.

അതു ശരി; അപ്പ, ചെക്കൻ കള്ളുകുടിക്കുമല്ലോ? പൗലോച്ചൻ തീയായി.

ഏയ്, എപ്പോഴുമില്ല. അടുത്ത വീട്ടിനൊക്കെ രാത്രികളിൽ തേങ്ങോ പരിച്ചെടുത്തതിന്റെ കാര്യം കിട്ടുമ്പോൾ മാത്രം. ഗൗറീച്ചൻ കൂസലില്ല.

അതു ശരി; അപ്പ, ചെക്കനു കള്ളുകുടീമൊണ്ട്; തേങ്ങോ മോഷണവുമുണ്ടല്ലോ? എടാ ചതിയാ!

എന്നാറെ, അപ്പുറം മുറിയിൽ ഇതെല്ലാം കേട്ടുനിന്ന ത്രേസ്യാമ്മ പൗലോച്ചൻ എന്ന വീട്ടുകാരി കെട്ടുചുലുമായി പാഞ്ഞടുക്കുകയും മൂന്നാൻ ഗൗറീച്ചൻ തത്ക്ഷണം കണ്ടു ചാടി തടി രക്ഷിക്കുകയുമുണ്ടായി.

.....
ഷെ.വ. ഡോ. പ്രീമുസ് പെരിഞ്ചേരി

ഷ്യനെ ഒത്തിരി സ്വാധീനിച്ചു കഴിഞ്ഞു. ഡിജിറ്റൽ യുഗത്തിലെ വ്യക്തികളായി മാറിയില്ലെങ്കിൽ നമ്മളെല്ലാവരും ഔട്ട് ഡേറ്റഡ് ആയിപ്പോയി എന്ന് ഇന്നത്തെ തലമുറ നമ്മെ നോക്കി പറയും. ഈ പുതിയ വർഷത്തിന്റെ ആരംഭത്തിൽ നമ്മളെല്ലാവരും പ്രതീക്ഷിക്കുന്ന പ്രത്യാശ നിറഞ്ഞ യുഗം സാധ്യമാകണമെങ്കിൽ ഡിജിറ്റൽ യുഗത്തിന്റെ മാത്രം വളർച്ച കൊണ്ട് സാധ്യമാകില്ല എന്നാണ് ഞാൻ കരുതുന്നത്.

സ്നേഹരാഹിത്യത്തിന്റെയും വെറുപ്പിന്റെയും അസഹിഷ്ണുതയുടെയും സംസ്കാരം പൂർണ്ണമായും മാറ്റപ്പെട്ടാലേ യഥാർത്ഥത്തിലുള്ള ഒരു പുതിയ വർഷത്തിന്റെ സന്തോഷം നമുക്ക് പൂർണ്ണാർത്ഥത്തിൽ ലഭിക്കുകയുള്ളൂ. ആത്മീയതയിൽ മാത്രമല്ല കുടുംബ ബന്ധങ്ങളിലും സാമൂഹിക തലത്തിലും ഒക്കെ ഇത് ബാധകമാണ്.

പ്രിയമുള്ളവരേ, ഡിജിറ്റൽ യുഗത്തിന്റെ വിവിധ ഘട്ടങ്ങൾ നമ്മുടെ ലോകത്തിന്റെ മുഖം മിനുക്കിയാലും നമ്മുടെ മനസ്സിന്റെ പരിവർത്തനം സാധ്യമാകണമെങ്കിൽ അത് നമ്മിൽത്തന്നെ സംഭവിക്കേണ്ട ഒരു യാഥാർത്ഥ്യമാണ് എന്ന് നാം തിരിച്ചറിയണം. ആശയങ്ങളേക്കാൾ മാനുഷിക വശങ്ങൾക്ക്, സ്നേഹത്തിന്, കരുണയ്ക്ക്, പരസ്പരമുള്ള സൗഹൃദപരമായ ബന്ധങ്ങൾക്ക് എല്ലാം സഹായിക്കുന്ന നല്ലൊരു ജീവിതരീതി പടുത്തുയർത്താൻ നമുക്ക് സാധിക്കട്ടെ.

നമ്മുടെ അതിരുപത 2024 യുവജന വർഷമായി ആചരിക്കുന്നു. ഈ അവസരത്തിൽ യുവജനങ്ങൾക്കു വേണ്ടിയുള്ള നമ്മുടെ പ്രാർത്ഥനകളും പ്രവർത്തനങ്ങളും ഫലദായകമാകാൻ നിങ്ങളുടെയും അകമഴിഞ്ഞ പിന്തുണ ഞാൻ പ്രതീക്ഷിക്കുകയാണ്.

ദൈവം ഏവരേയും സമൃദ്ധമായി അനുഗ്രഹിക്കട്ടെ!

മനുഷ്യർ സാങ്കേതികവിദ്യയുടെ സഹായത്തോടെ ഭൂമിയെ മുഴുവൻ മനുഷ്യ കുടുംബത്തിനും യോഗ്യമായ ഒരു വാസസ്ഥലമാക്കാൻ ശ്രമിക്കുമ്പോൾ അവൻ ദൈവത്തിന്റെ പദ്ധതി നടപ്പിലാക്കുകയും സഹകരിക്കുകയും സൃഷ്ടിയെ പൂർണ്ണതയിലേക്ക് കൊണ്ടുവരികയും ചെയ്യുന്നു. ഈ പുതിയ കാലത്ത് നമുക്ക് ചുറ്റുമുള്ള എല്ലാ മേഖലകളിലും അനുദിനം വളർന്നുകൊണ്ടിരിക്കുകയാണ്. സാങ്കേതികവിദ്യ അത് മനു

ലോകസമാധാന ദിനം ജനുവരി 1, 2024

ആചരിച്ചുവരുന്ന ഈ ലോകസമാധാനദിനം സമാധാനത്തിനും സഹവർത്തിത്വത്തിനുമായുള്ള പ്രാർത്ഥനയുടെ ദിനമാണ്.

ഗ്ലോബൽക്കൊപ്പം ചില അപകടസാധ്യതയും പതിയിരിപ്പുണ്ടെന്ന് തന്റെ സന്ദേശത്തിൽ പാപ്പ എടുത്തുപറഞ്ഞു. ഇന്റർനെറ്റ് പോലെയുള്ള ഇടങ്ങളിലൂടെ നൽകപ്പെടുന്ന ചില സന്ദേശങ്ങൾ ഉപഭോഗക്കളെ തെറ്റായ രീതിയിൽ സ്വാധീനിക്കുന്നതിന്റെ ഉദാഹരണം

ശാസ്ത്ര സാങ്കേതികതയുടെ വളർച്ചയും സമാധാനവും

ശാസ്ത്ര സാങ്കേതികരംഗത്ത് മാനവരാശി നേടിയ മുന്നേറ്റം, സമാധാനത്തിലേക്കുള്ള ചുവടുവെയ്പ്പാണെന്ന് ഫ്രാൻസിസ് പാപ്പ ലോകസമാധാനദിനം ആചരിക്കപ്പെടുന്ന ജനുവരി 1-ാം തീയതിയിലേക്ക് നൽകിയ തന്റെ സന്ദേശത്തിൽ എഴുതി. സ്രഷ്ടാവ് സൃഷ്ടിക്ക് നൽകിയ അന്തസ്സിന്റെ ഭാഗമാണ് ബുദ്ധിശക്തി. സാങ്കേതിക വിദ്യയുടെ സഹായത്താൽ മാനവരാശിക്ക് കൂടുതൽ വാസയോഗ്യമായ ഒരിടമാക്കി മനുഷ്യർ ഭൂമിയെ മാറ്റുമ്പോൾ, അവർ ദൈവഹിതമനുസരിച്ചാണ് പ്രവർത്തിക്കുന്നതെന്ന് പാപ്പ ഉദ്ബോധിപ്പിച്ചു. ശാസ്ത്ര സാങ്കേതികവിദ്യയുടെ വളർച്ചയിൽ സന്തോഷിക്കുമ്പോഴും, ഈ വളർച്ച, നമ്മുടെ പൊതുവനമായ ഭൂമിക്ക് ഭീഷണിയായി മാറുന്ന ചില സാധ്യതകളും മനുഷ്യരുടെ കൈകളിൽ നൽകുന്നുണ്ടെന്ന് പാപ്പ ഓർമ്മിപ്പിച്ചു.

ക്യൂത്രിമബുദ്ധിയുടെ ഭാവിയിലും സാധ്യതയും

ക്യൂത്രിമബുദ്ധിശക്തി മുന്നോട്ട് വയ്ക്കുന്ന വികസനവാ

ലോകസമാധാന ദിനമായി ആഘോഷിക്കപ്പെടുന്ന ജനുവരി 1-ാം തീയതിയിലേക്ക് കലുഷിതമായ ലോകത്തിന് സമാധാന ആശംസകളോടെ ഫ്രാൻസിസ് പാപ്പ. “ക്യൂത്രിമബുദ്ധിയും സമാധാനവും” എന്ന വിഷയത്തെ ആധാരമാക്കിയാണ് ആശംസാസന്ദേശം നൽകിയത്. പോൾ ആറാമൻ പാപ്പാ 1967-ൽ സ്ഥാപിച്ച, 1968 ജനുവരി 1 മുതൽ എല്ലാ വർഷവും

പാപ്പാ പരാമർശിച്ചു. കൃത്രിമബുദ്ധിയുടെ ഉപയോഗം സാധാരണ ജീവിതം എളുപ്പമുള്ളതാക്കി മാറ്റിയേക്കാം എന്നിരിക്കിലും, അത്തരം സാങ്കേതികതയുടെ ഉപയോഗത്തിൽ അടിസ്ഥാനമാനവിക മൂല്യങ്ങൾ ഹനിക്കപ്പെടുന്നില്ലെന്ന് ഉറപ്പാക്കേണ്ടതുണ്ടെന്ന് പാപ്പാ ഓർമ്മിപ്പിച്ചു.

.....
സാങ്കേതികവിദ്യയുടെ പരിമിതികൾ

യാഥാർത്ഥ്യം ആശയങ്ങളെക്കാൾ വലുതാണെന്ന് എഴുതിയ പാപ്പ, സാങ്കേതിക വിദ്യയുടെ പരിധിയെക്കുറിച്ച് ബോധമുള്ളവരാതിരിക്കണമെന്ന് ഓർമ്മിപ്പിച്ചു. പൊതുനന്മയ്ക്കായി

പ്രവർത്തിക്കുക എന്ന നിബന്ധനയിൽ നിന്നുമാറി, സാർത്ഥനേട്ടത്തിനായി ചിന്തിക്കുവാനും പ്രവർത്തിക്കുവാനും ഉത്പാദകരെ “ബുദ്ധിശക്തിയുള്ള യന്ത്രങ്ങൾ” മുന്നോട്ടുവയ്ക്കുന്ന സാങ്കേതികവിദ്യകൾ പ്രേരിപ്പിച്ചേക്കാം. കാര്യക്ഷമത മാത്രം മുന്നിൽക്കണ്ട് പ്രവർത്തിക്കുമ്പോൾ മൂല്യങ്ങൾ നഷ്ടപ്പെട്ടേക്കാം.

.....
സാങ്കേതികവളർച്ചയും ധാർമ്മികപ്രശ്നങ്ങളും

ആധുനിക സാങ്കേതികവിദ്യകൾക്ക് സമൂഹത്തിലെ ധാർമ്മികതയിൽ അടിസ്ഥാനമിട്ട കാര്യങ്ങളിൽ തെറ്റുപറ്റിയേക്കാ

മെന്ന് പാപ്പാ ഓർമ്മിപ്പിച്ചു. അവ വ്യക്തിപരമായ ചില ഇടങ്ങളിൽ മാത്രമല്ല, സമൂഹത്തിൽ പൊതുവായ അസമത്വങ്ങൾക്ക് വരെ കാരണമായേക്കാമെന്ന് പാപ്പാ ചൂണ്ടിക്കാട്ടി. കടമെടുക്കാനോ, ജോലി ലഭിക്കാനോ ഉള്ള ഒരാളുടെ യോഗ്യത, രാഷ്ട്രീയ അഭയാർത്ഥിത്വം, കുറ്റം വിധിക്കപ്പെട്ട ഒരു തടവുകാരൻ വീണ്ടും തെറ്റുചെയ്യാനുള്ള സാധ്യതകൾ, തുടങ്ങിയ ഇടങ്ങളിൽ കൃത്രിമബുദ്ധിയുടെ ഉപയോഗം മൂലം ഉണ്ടായേക്കാവുന്ന തെറ്റായ കണക്കുകൂട്ടലുകളും തീരുമാനങ്ങളും പോലുള്ള കാര്യങ്ങൾ ഉദാഹരണമായി പാപ്പാ എടുത്തുകാട്ടി. വ്യക്തിപരമായ തീരുമാനങ്ങൾ തെറ്റായ സാധീനം ചെലുത്തുവാനും കൃത്രിമബുദ്ധിശക്തിക്ക് സാധിച്ചേക്കാം.

.....
വാളിൽനിന്ന് കലപ്പയിലേക്ക്

യുദ്ധയിടങ്ങളിൽ കൃത്രിമബുദ്ധിശക്തിയുടെയും ധാർമ്മികതയുടെയും ഉപയോഗവുമായി ബന്ധപ്പെട്ട് എഴുതിയ പാപ്പ, വിദൂരനിയന്ത്രിതമായ ആയുധോപയോഗം പലപ്പോഴും, കൃത്യതയില്ലാത്ത നാശനഷ്ടങ്ങളിലേക്കും ഉത്തരവാദിത്തക്കുറവിലേക്കും നയിച്ചേക്കാമെന്ന് ഓർമ്മിപ്പിച്ചു. യുദ്ധം ഉളവാക്കുന്ന ദുരന്തത്തോട് നിർവികാരതയോടെ പ്രതികരിക്കുവാൻ ഇത്തരം സമീപനങ്ങൾ കാരണമാകുന്നുണ്ട്. ധാർമ്മികമായ നിരവധി ചോദ്യങ്ങളാണ് യുദ്ധരംഗത്തുള്ള കൃത്രിമബുദ്ധിയുടെ ഉപയോഗം ഉയർത്തുന്നത്. തെറ്റായ കരങ്ങളിൽ സങ്കീർണ്ണവും തീവ്രവുമായ ആയുധങ്ങൾ എത്തിച്ചേരുന്നതുപോലെയുള്ള സാഹചര്യങ്ങൾ അവഗണിക്കാനാകില്ല. എന്നാൽ സമഗ്രവികസനത്തിനായി കൃത്രിമബുദ്ധി ഉപയോഗിക്കുന്നത്, കൃഷിയിടങ്ങളിലും, പരിശീലന, സാംസ്കാരിക മേഖലകളിലും പുരോഗതിയുണ്ടാക്കാൻ സഹായിച്ചേക്കുമെന്നും പാപ്പാ പറഞ്ഞു.



പുതിയ കാലത്തിലെ പുതുവത്സര ചിന്തകൾ



ഫാ. സേവ്യർ കുടിയോഗ്ഗേരി



കാലം മാറി. പുതിയ കാലം. ചലനാത്മകം. സകല മേഖലകളും മാറിക്കൊണ്ടിരിക്കുന്നു. അതിരുകൾ ഇല്ലാതാകുന്നു. രാഷ്ട്ര സങ്കല്പംതന്നെ മാറുകയാണ്. രാഷ്ട്രങ്ങളുടെ അതിരുകൾ മാറുകയാണ്. പുതുതലമുറ ഈ രാജ്യം വിട്ട് മറ്റു രാജ്യങ്ങളിലേക്കു ചേക്കേറുന്നു. അങ്ങനെയുള്ളവർക്ക് എന്തുതരം രാജ്യസങ്കല്പമാണ് ഉണ്ടാകുക. ഇന്ത്യ അവർക്ക് സ്വന്തമായിരിക്കുന്നതുപോലെതന്നെ ജർമ്മനിയും ഇറ്റലിയുമെല്ലാം സ്വന്തമാണ്. പല രാജ്യങ്ങളിലും അവർക്കു പൗരത്വവും ഉണ്ട്. മറ്റു രാജ്യങ്ങൾ നാടുപോലാകുമ്പോൾ അതിരുകൾ എവിടെയാണ്. രാജ്യങ്ങളുടെ ഫിസിക്കൽ അതിരുകൾ ഡിജിറ്റൽ മേഖല പണ്ടേ കടന്നു കഴിഞ്ഞു. ഡിജിറ്റൽ മേഖലയിൽ ലോകാതിർത്തികൾ പോലും അതിർത്തികളല്ല. സങ്കല്പിക്കാൻ പറ്റാത്ത കണക്ക് അതിരുകൾ അപ്രത്യക്ഷമായിരിക്കുന്നു. ഭാഷയുടെ കാര്യത്തിലും നമ്മൾ മറികടന്നിരിക്കുന്നു. ഈയിടെ ഡൽഹിയിൽ നടന്ന ജി 20 സമ്മേളനത്തിൽ ഒരു രാഷ്ട്രത്തലവൻ തന്റെ ഭാഷയിൽ പറയുന്നത് മറ്റ് നേതാക്കളെല്ലാം അവരവരുടെ ഭാഷയിൽ കേൾക്കുന്ന സംവിധാനം നമ്മുടെ ചേർത്തലയിൽ ഉള്ള ടെക്ജൻഷ്യൂ സി.ഇ.ഒ. ശ്രീ ജോയി സെബാസ്റ്റ്യനാണ് സൗജമാക്കി കേന്ദ്ര സർക്കാരിനു നൽകിയത്. സാങ്കേതികമായി മാത്രമല്ല ഇപ്പോൾ അതു സാധിക്കുന്നത്. പുതുതലമുറയ്ക്ക് അനേകം ഭാഷകൾ അറിയാം. അനേകം ഭാഷകൾ

ളിൽ സംസാരിക്കാമെന്നു മാത്രമല്ല മറ്റനേകം ഭാഷകൾ കേട്ടാൽ മനസ്സിലാകും എന്നുമായിട്ടുണ്ട്. മറ്റു രാജ്യങ്ങളിൽ നടക്കുന്ന ബിസിനസ്സ് ഫെസ്റ്റിവലുകളിൽ, പുസ്തകമേളകളിൽ ഇപ്പോൾ ഇന്ത്യക്കാരുടെ സാന്നിധ്യം നിർണ്ണായകമാണ്. അങ്ങനെ പല തരത്തിൽ നമ്മൾ ദേശീയാ തീർത്തികൾ കടക്കുന്നുണ്ട്. ദേശ, ഭാഷ അതിരുകൾ കടക്കുന്ന തോടെ നമ്മുടെ മനസ്സുകളും മാറുന്നുണ്ട്. ഹൃദയവിശാലത യിലും മാറ്റങ്ങളുണ്ട്. ദേശാന്തരങ്ങളിലെ സാംസ്കാരിക സങ്കലനങ്ങൾ സംഭവിക്കുന്നുണ്ട്.

നമ്മുടെ ജീവിതശൈലി, വീടുകൾ വയ്ക്കുന്ന സ്റ്റൈൽ, ഭക്ഷണക്രമങ്ങൾ എല്ലാം മാറിക്കൊണ്ടിരിക്കുന്നു. ഞാനിന്നലെ ഒരാൾപുത്രിയായിലെ ഒരു രോഗിയെ കാണാൻ പോയി. അതൊരു ആശുപത്രിയല്ല, ആശുപത്രിയുള്ള ഒരു കോംപ്ലക്സാണ്. അവിടെ കടകളുണ്ട്, കച്ചവടമുണ്ട്, ഹോട്ടലുണ്ട്, സിനിമ കാണാൻ സൗകര്യമുണ്ട്. ഇപ്പോഴത്തെ മാളുകളുടെ അവസ്ഥയുമിതുതന്നെ. വിവരസാങ്കേതിക രംഗം അടിമുടി മാറി. ഇപ്പോൾ എന്തു വിവരവും ഗൂഗിൾ സേർച്ച് വഴിയും ചാറ്റ് വഴിയും ലഭ്യമാണ്. നിമിഷനേരംകൊണ്ട് വിവരങ്ങൾ ലഭ്യമാകുന്നു. പഴയ കോപ്പിറൈറ്റ് സങ്കല്പങ്ങളിലും മാറ്റം വന്നു. ഇപ്പോൾ കോപ്പി ലെഫ്റ്റാണ്. വിവരങ്ങൾ വിരൽത്തുമ്പിൽ ലഭ്യം. പല കാര്യങ്ങളിലും നമുക്കിന്ന് ആർട്ടിഫിഷ്യൽ ഇന്റലിജൻസ് വഴി ലഭിക്കുമെന്നായിട്ടുണ്ട്. ആർട്ടിഫിഷ്യൽ ഇന്റലിജൻസിന്റെ സഹായത്താൽ ഇപ്പോൾ സാങ്കേതികവിദ്യപോലും വളരുന്നു. പണ്ട് നമുക്ക് ജീ മെയിലിൽ ലഭിച്ചിരുന്ന വിവരങ്ങളെക്കാൾ കൂടുതൽ ഇപ്പോൾ ജി-മെയിലിൽതന്നെ ലഭിക്കുന്നു. മെഷീൻതന്നെ പഠിച്ചു വളരുന്ന അവസ്ഥയിൽ എത്തിനിൽക്കുന്നു. അതിനാൽ ആർട്ടിഫിഷ്യൽ ഇന്റലിജൻസിന്റെ ഉപയോഗം നിയന്ത്രിക്കാൻ യൂറോപ്യൻ യൂണിയൻ തീരുമാനിച്ചിരിക്കുന്നു. കാര്യങ്ങൾ മനുഷ്യന്റെ പിടിവിട്ടുപോകുമെന്നുവരെ വന്നിരിക്കുന്നു.

ആരോഗ്യ പരിപാലന രംഗങ്ങൾപോലും സമ്പൂർണ്ണമായി മാറിയിരിക്കുന്നു. ഡയഗ്നോസിസ് ഇപ്പോൾ പെർഫെക്ട് ആർട്ടിഫിഷ്യൽ ഇന്റലിജൻസ് ഏറ്റെടുത്തു കഴിഞ്ഞു. മരുന്നുകൾ കണ്ടുപിടിക്കുന്നതിലും മാറ്റം വരുന്നു. ന്യൂജെൻ മരുന്നുകളെക്കുറിച്ചുള്ള ക്ലാസ്സുകളിലും ചർച്ചകളിലും പങ്കെടുക്കാൻ ഡോക്ടേഴ്സ് നിർബന്ധിതരാകുന്നു. പ്രോഗ്രാം ചെയ്യപ്പെട്ട ആർട്ടിഫിഷ്യൽ ഇന്റലിജൻസിന്റെ സംവിധാനം നമ്മുടെ ആരോഗ്യത്തെ നിരന്തരമായി കാത്തുസംരക്ഷിക്കുന്ന കാവൽമാലാഖയെപ്പോലെയാകുന്നു. ഇപ്പോഴത്തെ അവസ്ഥയിൽ എന്താണ് പുതുവത്സരം. പണ്ടത്തെപ്പോലെ ഒരാണ്ട് തികയണോ. പണ്ട് ഒരാണ്ടു കൊണ്ട് ഉണ്ടാകുന്ന കാര്യങ്ങൾ ഇന്ന് ഒരു ദിവസംകൊണ്ട് ഉണ്ടാകുന്നു. സമയ, ദിവസ, മാസ സങ്കല്പങ്ങൾപോലും മാറിയേക്കാം. ജീവിതം മൊത്തത്തിൽ സ്പീഡായിട്ടുണ്ട്. ഇപ്പോൾ എയർപോർട്ടിൽ വന്നിറങ്ങിയാൽ എയർടാക്സി വന്നു കഴിഞ്ഞു നിമിഷങ്ങൾക്കുള്ളിൽ വീട്ടിലെത്താം. ഇപ്പോൾ നമ്മളെ തിരിച്ചറിയാൻ ആധാർ വേണ്ട. കണ്ണിലെ റെറ്റിന പരിശോധിച്ച് ആളെ തിരിച്ചറിയാം.

സാധാരണ പുതുവത്സര പ്രതിജ്ഞകൾ എടുക്കാറുണ്ട്. പക്ഷേ ഇപ്പോൾ ഒരു കാര്യവും കൃത്യതയില്ലാതാകുമ്പോൾ എങ്ങനെയാണ് എന്ത് പ്രതിജ്ഞയാണ് ചെയ്യേണ്ടത് എന്നറിയില്ലല്ലോ. വേണ്ടത് വിവേകവും വിജ്ഞാനവുമാണ്. പഠിക്കാൻ തയ്യാറുള്ള മനസ്സുണ്ടാകണം. ഒരു കരുതലും ഉണർവുമുണ്ടാകണം. കല്പന നാരായണൻ പറയുന്നതുപോലെ ഭൂമിയുടെ വളവും തിരിവും കാണാതിരിക്കാൻ എത്രകണ്ട് ഉയരത്തിലെത്താമോ അത്രയുമുയരത്തിലെത്തണം. മാതൃകകളില്ലാത്ത അല്ലെങ്കിൽ മാതൃകകൾ പ്രതീക്ഷിക്കേണ്ടതില്ലാത്ത കാലം. അതുകൊണ്ടുതന്നെ സൃഷ്ടിപരതയുടെ കാലവുമാണ്. നമ്മൾ സൃഷ്ടിച്ചെടുക്കണം എല്ലാം. കൂടുതൽ അധാനിക്കണം, പുതുവഴികൾ തേടണം. അതിനാൽ പുതുവത്സരത്തിലെ ഓരോ നിമിഷവും പുതിയതാണ്.

പുതിയ കാലത്തിന്റെ സൃഷ്ടിപരതയുടെ പുതുനിമിഷങ്ങളിൽ ഉണർവോടെ ആയിരിക്കാനുള്ള മനുഷ്യാവസ്ഥയാണ് നമുക്ക് വേണ്ടത്.

നേരാണ്. യുദ്ധവും കെടുതികളും പ്രശ്നങ്ങളുംകൊണ്ട് നമ്മുടെ കാലം സങ്കീർണ്ണമാണ്. പ്രശ്നസങ്കീർണ്ണമായ എല്ലാ കാലവും അതുപോലെ തന്നെ ഭാവാരമകവും സൃഷ്ടിപരവുമാണ്. കോൺഗ്രസ്സുകാരുടെ തകർച്ചയുടെ സമയത്താണ് എക്കാലത്തേയും മികച്ച പ്രകടനമായ ഭാരത് ജൂഡോയാത്ര നടത്തിയത്. ഇത് ക്രിസ്തുമസ് കാലം. സാന്താക്ലോസ് മിറാിയായി മായി ഇറങ്ങുന്ന കാലം. ഇന്ന് പക്ഷേ സാന്താക്ലോസ്സിന്റെ സഞ്ചി കാലിയാണ്. അത് ഫില്ലൂ ചെയ്യേണ്ടത് നമ്മളാണ്. പുതിയ കാലത്തിന്റെ സാധ്യതകൾ പ്രയോജനപ്പെടുത്തണം. ബൈബിളിൽ നിന്നൊരു ഉദാഹരണമെടുക്കാം. ഈജിപ്തിന്റെ അടിമത്തത്തിൽനിന്ന് വിമോചിതരായ ജനം വീണ്ടും ബാബിലോണിലേക്ക് അടിമകളാക്കപ്പെട്ടു. അപ്പോഴവർ തളർന്നു. പക്ഷേ ആ കാലത്താണ് അവർ പഴയനിയമ ഭാഗങ്ങൾ എഴുതിയത്. അതുപോലെ യേശുവിന്റെ മരണത്തെത്തുടർന്ന് അവരും യേശുവിന്റെ മരണത്തെക്കുറിച്ചല്ല, ഉത്ഥാനത്തെക്കുറിച്ചാണ് ആദിമസഭയിൽ ഏറ്റവും കൂടുതൽ സംസാരിച്ചത്. അപ്പോഴാണ് അവർ പുതിയനിയമം എഴുതിത്തുടങ്ങിയത്. അതിനാൽ മാറുന്ന കാലവും പ്രതിസന്ധികളുടെ കാലവും നമുക്കായി അനന്തതയുടെ സാധ്യതകൾ തുറന്നിടുന്നു. ഇന്ദ്രൻസിന്റെ ആത്മകഥ മാതൃഭൂമിയിൽ വന്നത്രേ. അത്യുസാധാരണമായ ഒരു ജീവിതം എന്ന വർ തലക്കെട്ട് കൊടുത്തിരിക്കുന്നു. കൊടക്കമ്പി എന്നാണത്രേ വിളിച്ചിരുന്നത്. കൊടക്കമ്പി വളച്ച് അമ്പും വീല്ലും ഉണ്ടാക്കിയ അത്യുസാധാരണമായ കഥ. ആ കൊടക്കമ്പി എറിഞ്ഞു വീഴ്ത്തിയത് പുതിയ ആകാശങ്ങളെയായിരുന്നല്ലോ. കാലം വച്ചുനീട്ടുന്നത് കനകമായാലും കരിക്കട്ടയായാലും മിനുക്കിയെടുക്കാൻ മനുഷ്യഹൃദയത്തിനു കഴിയും. അതിനാവട്ടെ പുതിയ വത്സരം.

നന്മ. അഞ്ചാം ക്ലാസ്സ് മുതൽ എറണാകുളത്തെ സെന്റ് ആൽബർട്ട്സ് സ്കൂളിലാണ് ഞാൻ പഠിച്ചത്. ഏഴാം തരം പാസ്സായി പെറ്റിസെമിനാരിയിൽ ചേർന്നപ്പോൾ എന്റെ ഒരു വർഷം സീനിയറായി ഒൻപതാം ക്ലാസ്സിൽ ബ്രദർ അംബ്രോസ് പുത്തൻവീട്ടിലുണ്ടായിരുന്നു. സാധാരണ കേരളീയരിൽ കാണുന്ന കറുപ്പോ തവിട്ടു നിറമോ ആയിരുന്നില്ല ബ്രദർ അംബ്രോസിന്റെ കണ്ണുകൾക്ക്. അവ സുവർണ്ണാഭമായിരുന്നു. അതുകൊണ്ടുതന്നെ ബ്രദർ അംബ്രോസ് വളരെ പെട്ടെന്ന് ആരുടെയും ശ്രദ്ധ നേടുമായിരുന്നു. എല്ലാവരോടും ഏറെ സൗഹൃദം പുലർത്തുന്ന, സെമിനാരിയിലെ എല്ലാ പരിശീലന കർമ്മങ്ങളിലും പങ്കെടുക്കാനും സമർപ്പണവുമുള്ള വൈദികൻമാരിലായി ബ്രദർ അംബ്രോസിനെ ഏവർക്കും അനുഭവപ്പെടുമായിരുന്നു. മോൺ. ക്ലീറ്റസ് പറമ്പലോത്ത് ആയിരുന്നു ഞങ്ങളുടെ മൈനർ സെമിനാരി റെക്ടർ. പെറ്റി സെമിനാരി പഠനം പൂർത്തിയാക്കി അംബ്രോസ് ബ്രദർ 1983-ൽ കളമശ്ശേരിയിലെ സെന്റ് ജോസഫ് മൈനർ സെമിനാരിയിലേക്കു പോയി. ഒരു വർഷം കഴിഞ്ഞ് ഞാനും കളമശ്ശേരി മൈനർ സെമിനാരിയിലെത്തിയപ്പോൾ അവിടെയും സെമിനാരിയിൽ സീനിയറായി അംബ്രോസ് ബ്രദർ ഉണ്ടായിരുന്നു. അങ്ങനെ എറണാകുളത്തും കളമശ്ശേരിയിലുമായി നാലു വർഷം അംബ്രോസ് ബ്രദറിന്റെ ജൂനിയറായി ഞാൻ മൈനർ സെമിനാരിയിൽ പഠിച്ചു.

തത്ത്വശാസ്ത്രപഠനത്തിനായി അംബ്രോസ് ബ്രദർ ബാംഗ്ലൂരിലെ സെന്റ് പീറ്റേഴ്സ് മേജർ സെമിനാരിയിലേക്കും ഞാൻ മദ്രാസിലെ തിരുഹൃദയ മേജർ സെമിനാരിയിലേക്കുമാണ് അയക്കപ്പെട്ടത്. തത്ത്വശാസ്ത്രപഠനത്തിനുശേഷം അംബ്രോസ് ബ്രദർ ഒരു വർഷത്തെ റീജൻസി ചെയ്തു, അത് പൂർത്തിയാക്കി. ഞാൻ എന്റെ റീജൻസി ആരംഭിച്ചു. ആ സദർഭത്തിലാണ് 1990-ൽ ദൈവശാസ്ത്രപഠനത്തിനായി മൂന്നുപേരെ ഓസ്ട്രിയയിലെ

ഇൻസ്ബ്രൂക്ക് ലെയോ പോൾഡ് മാക്സ്വിലിയൻ സർവകലാശാലയിലേക്ക് അയച്ചത്. ബ്രദർ അംബ്രോസ് പുത്തൻവീട്ടിൽ കോട്ടപ്പുറം രൂപതയ്ക്കുവേണ്ടിയും ബ്രദർ യേശുദാസ് കാട്ടിത്തറയും ഞാനും വരാപ്പുഴ അതിരൂപതയ്ക്കുവേണ്ടിയും.

ബ്രദർ അംബ്രോസിന്റെയും എന്റെയും ഓസ്ട്രിയയിലെ പഠന ചെലവുകൾ വഹിച്ചത്, വരാപ്പുഴ അതിരൂപതയിലെയും അതുപോലെ കോട്ടപ്പുറം രൂപതയിലെയും പല സംരംഭങ്ങൾക്ക് താങ്ങായ, കർമ്മലഗിരി പൊന്തിഫിക്കൽ സെമിനാരിയെയും ഏറെ സഹായിച്ചു, മോൺ. ആൽബർട്ട് ഹോളൻ സ്റ്റൈൻ ആയിരുന്നു. അതുകൊണ്ട് പഠനകാലത്ത് അവ ധീരനായ ബ്രദർ അംബ്രോസും ഞാനും മോൺ. ഹോളൻ സ്റ്റൈൻ വികാരിയായിരുന്ന ബ്രേഗൻസിലെ വി. കൊളുമ്പാന്റെ നാമധേയത്തിലുള്ള ഇടവക പള്ളിയിലായിരുന്നു ചെലവഴിച്ചിരുന്നത്. ഞങ്ങളുടെ സൗഹൃദം കൂടുതൽ ആഴപ്പെടാൻ അത് അവസരമൊരുക്കി. ഡീക്കൻ അംബ്രോസും ഞാനും വൈദികപട്ടം സ്വീകരിച്ചതും ഒരദിവസം സെന്റ് കൊളുമ്പാൻ പള്ളിയിൽ വച്ചാണ്.

വൈദികപട്ടം നൽകിയത് അന്ന് ഹേൽഡ് കിർഫ് രൂപതാധ്യക്ഷനായിരുന്ന അഭിവന്ദ്യ ക്ലാവുസ് ക്യൂങ് മെത്രാനായിരുന്നു. ദൈവശാസ്ത്രത്തിൽ മാത്രമല്ല വൈദ്യശാസ്ത്രത്തിലും അദ്ദേഹം ഡോക്ടറായിരുന്നു. അദ്ദേഹത്തിന്റെ പിതാവും ഭിഷഗ്വരനായിരുന്നു. ക്രിസ്ത്വ സദൃശങ്ങൾ പലപ്പോഴും കഴിച്ചിരുന്നത് ക്യൂങ് മെത്രാന്റെ തറവാട്ടിലായിരുന്നു. മോൺ. ഹോളൻ സ്റ്റൈനോടൊപ്പമാണ് ഞങ്ങൾ അവിടെ പോയിരുന്നത്. സംഗീതാകമ്പടിയോടെയാണ് അവർ ഞങ്ങളെ സ്വീകരിച്ചത്. ഞങ്ങളുടെ വൈദികപട്ട സ്വീകരണത്തിന് അംബ്രോസിന്റെ സഹോദരൻ ശ്രീ. ഏലിയാസ് ജോപ്പനും എന്റെ സഹോദരൻ ഫാ. ഹെട്രിപോളും ബ്രേഗൻസിൽ വന്നിരുന്നു. അങ്ങനെ അവർ തമ്മിലും സൗഹൃദമായി. ആ സൗഹൃദം ഇന്നും തുടരുന്നുവെ

നന്മ ഏറെ ഹൃദയമായ കാര്യമാണ്. അംബ്രോസിനെക്കുറിച്ച് ചോർക്കുമ്പോൾ എന്റെ മനസ്സിലേക്കു വരുന്ന ചിന്തകൾ ഇങ്ങനെയാണ്: എല്ലാവരോടും പെട്ടെന്ന് ഇടപഴകുന്ന പ്രകൃതി; നർമ്മത്തിന്റെയും നൈർമല്യത്തിന്റെയും ഹൃദയം വെളിപ്പെടുത്തുന്ന ഡയലോഗുകൾ; ആരെയും എന്തിനും എപ്പോഴും സഹായിക്കാൻ തയ്യാറാകുന്ന വലിയ മനസ്സ്; സംഗീതാഭിരുചി; സമർപ്പണബോധം, ഇവയുടെയൊക്കെ സമ്മേളനമാണ് മോൺ. അംബ്രോസ് പുത്തൻവീട്ടിൽ.

ഹാഡ്വേർഡ് സർവകലാശാല മനുഷ്യാസ്ത്രജ്ഞനായ ഹോവേഡ് ഗാഡ്നർ എടുത്തത്തിലുള്ള ബുദ്ധിവൈഭവത്തെക്കുറിച്ച് പറയുന്നുണ്ട്. അവയിൽ സംഗീതാഭിരുചിക്കൊപ്പം Inter personal Intelligence അഥവാ മറ്റുള്ളവരുമായുള്ള ഇടപഴകലിനെ സഹായിക്കുന്ന ബുദ്ധിവൈഭവം അംബ്രോസിന് മിഴിച്ചു നിൽക്കുന്നതായിട്ടാണ് എനിക്ക് അനുഭവപ്പെട്ടിട്ടുള്ളത്. തന്റെ രൂപതയിലെ അജഗണങ്ങളെ നയിക്കാൻ മോൺ. അംബ്രോസിന് ഈ സ്വഭാവം കഴിഞ്ഞാൽ ഏറെ സഹായകരമാകും. കത്തോലിക്കാ സഭയിലെ നേതൃത്വമെന്നാൽ അത് സെർവന്റ് ലീഡർഷിപ്പ് അഥവാ ശുശ്രൂഷ നേതൃത്വമാണല്ലോ. സേവനത്തെയും നേതൃത്വത്തെയും സമന്വയിപ്പിക്കുക എന്നത് ഏറെ ത്യാഗം ആവശ്യപ്പെടുന്നതും ശ്രമകരവുമാണ്. തന്റെ ജനത്തെ നയിക്കാൻ അനുയുക്തരായ ഇടയരെ നൽകുന്ന ദൈവം താൻ നിയോഗിക്കുന്നവരെ തന്റെ അനുഗ്രഹവർഷത്താൽ കർത്തവ്യ നിർവഹണത്തിനായി സജ്ജരാക്കും. **അഭിവന്ദ്യ നിയുക്ത മെത്രാൻ മോൺ. അംബ്രോസ് പുത്തൻവീട്ടിലിന് - എന്റെ പ്രിയ സതീർത്ഥ്യന് - പ്രാർത്ഥനാമാഗളങ്ങൾ, അനുഗ്രഹാശിസ്സുകൾ!**

പ്രാർത്ഥനാവർഷം 2024



ഫാ. എബിജിൻ അറയ്ക്കൽ

“അവൻ ഒരിടത്തു
പ്രാർത്ഥിച്ചുകൊണ്ടി
രിക്കുകയായിരുന്നു.
പ്രാർത്ഥിച്ചു കഴിഞ്ഞ
പ്പോൾ ശിഷ്യന്മാരിലൊരു
വൻ വന്നു പറഞ്ഞു:
കർത്താവേ, യോഹന്നാൻ
തന്റെ ശിഷ്യരെ പഠിപ്പിച്ച
തുപോലെ ഞങ്ങളെയും
പ്രാർത്ഥിക്കാൻ
പഠിപ്പിക്കുക”
(ലൂക്ക 11:1).

2025-ാം ആണ്ട് ജൂബിലി വർഷമാണ്. ‘പ്രത്യാശയുടെ തീർത്ഥാടകർ’ എന്ന ശീർഷകത്തോടെ പ്രഖ്യാപിക്കപ്പെട്ടിരിക്കുന്ന ഈ ജൂബിലി വർഷത്തിന് മുന്നൊരുക്കമായി രണ്ടാം വത്തിക്കാൻ കൗൺസിലിന്റെ ഫലങ്ങളും സുപ്രധാന പ്രമാണ രേഖകളും പഠിക്കാനും ധ്യാനിക്കാനും കടന്നുപോകുന്ന ഈ വർഷത്തിൽ പരിശുദ്ധ പിതാവ് ഫ്രാൻസിസ് പാപ്പാ ആഹ്വാനം ചെയ്തിരുന്നു.

ഇപ്പോൾ 2024 പ്രാർത്ഥനാവർഷമായി ഫ്രാൻസിസ് പാപ്പാ സമർപ്പിച്ചിരിക്കുകയാണ്. ശിഷ്യന്റെ അഭ്യർത്ഥനപ്രകാരം അവിടുന്ന് പഠിപ്പിച്ച ‘സ്വർഗസ്ഥനായ ഞങ്ങളുടെ പിതാവേ’ എന്ന പ്രാർത്ഥന തന്നെയാണ് പ്രാർത്ഥനാവർഷത്തിന്റെ കാതൽ. 2023-ലെ ആഗമനകാലത്തോടെയാണ് പ്രാർത്ഥനാവർഷത്തിന് തുടക്കം കുറിച്ചിട്ടുള്ളത്. ഇത് പ്രാർത്ഥനയെക്കുറിച്ചുള്ള ഒരു വർഷമല്ല, മറിച്ച്, പ്രാർത്ഥനയ്ക്കായുള്ള ഒരു വർഷമാണ്. നമ്മുടെ പ്രാർത്ഥനകളുടെ ഉറവിടങ്ങളിലേക്കുള്ള ഒരു പുനഃസന്ദർശനം നടത്തി നാം പ്രാർത്ഥനയുടെ ഒരു ജനമായി മാറണം എന്നതാണ് പ്രാർത്ഥനാവർഷാചരണത്തിന്റെ ലക്ഷ്യം.

പ്രാർത്ഥന ദൈവവുമായുള്ള നമ്മുടെ ബന്ധത്തെയാണ് സൂചിപ്പിക്കുന്നത്. നാം പ്രാർത്ഥനയിൽ ആഴപ്പെടുമ്പോൾ ദൈവിക സൗഹൃദം നാം സ്വന്തമാക്കുകയാണ്. പുൽക്കുട്ടിലെ ഉണ്ണിയേശു നമ്മോട് പങ്കുവയ്ക്കുന്ന ഒരു സത്യമുണ്ട്-ദൈവം തന്റെ സൃഷ്ടികളോട് നല്ല ബന്ധം സ്ഥാപിക്കാൻ ആഗ്രഹിക്കുന്നു. അതുകൊണ്ടാണ് ദൈവം നമ്മോടുകൂടെ വസിക്കാൻ ആഗ്രഹിച്ചതും മനുഷ്യാവതാരം ചെയ്തതും. പുൽക്കുട്ടിൽ പിറന്ന യേശുനാഥൻ നമ്മോടു സദാ സംസാരിക്കുന്നതും ഈ സത്യം തന്നെയാണ്. അത് നാം തിരിച്ചറിയുന്നതും നമ്മുടെ ഇടയിലുള്ള ദൈവസാന്നിധ്യം അനുഭവിക്കുന്നതും പ്രാർത്ഥനയിലൂടെയാണ്.

പ്രത്യാശയുടെ തീർത്ഥാട

കർ എന്ന നിലയിൽ നമ്മുടെ വിശ്വാസയാത്രയിൽ എപ്പോഴും പ്രാർത്ഥനയുടെ സ്നേഹത്തിൽ വളരാൻ നമുക്ക് കഴിയണം. ഈ പ്രാർത്ഥനാവർഷത്തിൽ ഉത്ഥിതനായ ക്രിസ്തുവിനെ കണ്ടെത്താനും നല്ലൊരു ക്രിസ്ത്യാനുഭവം സ്വന്തമാക്കാൻ മറ്റുള്ളവരെ സഹായിക്കാനും നമുക്ക് സാധിക്കണം. കൂടാതെ, വ്യക്തിപരമായ പ്രാർത്ഥനയുടെയും സമൂഹപ്രാർത്ഥനകളുടെയും പ്രാധാന്യം ആഴത്തിൽ ഗ്രഹിക്കാനുള്ള ശ്രമങ്ങൾ ഉണ്ടാകണം. ഈ പ്രാർത്ഥനാവർഷത്തിൽ ചെറുശുശ്ശികളായി പ്രാർത്ഥനയുടെ തീർത്ഥാടനങ്ങൾ നടത്താനുള്ള ആഹ്വാനവും നൽകപ്പെടുന്നുണ്ട്.

പ്രാർത്ഥനാവർഷാചരണത്തിന് സഹായകമായ രീതിയിൽ സുവിശേഷവൽക്കരണത്തിനായുള്ള ഡിക്കാസ്റ്ററി കത്തോലിക്കാ സഭയുടെ സമ്പന്നമായ പ്രാർത്ഥനാനിധിയിൽ നിന്നുള്ള ഉദ്ധരണികൾ കോർത്തിണക്കി പ്രത്യേക പ്രാർത്ഥനാ നോട്ടുപുസ്തകങ്ങൾ പ്രസിദ്ധീകരിച്ച് നമുക്ക് ലഭ്യമാക്കുന്നതാണ്. അവയും, പ്രാദേശികമായി തയ്യാറാക്കപ്പെടുന്ന പ്രാർത്ഥനാപുസ്തകവും പ്രാർത്ഥനാവർഷാചരണത്തിന് ഏറെ സഹായകമായിരിക്കും.

നമ്മുടെ പ്രാർത്ഥനാജീവിതം വിലയിരുത്താനുള്ള വർഷമാണിത്. നാം എന്തു പ്രാർത്ഥിക്കുന്നുവെന്നും എങ്ങനെ പ്രാർത്ഥിക്കുന്നുവെന്നും എന്തുകൊണ്ട് പ്രാർത്ഥിക്കുന്നുവെന്നും ചിന്തിക്കാനുള്ള സമയം. ഒരുപക്ഷേ, ഒരുപാട് പ്രാർത്ഥിക്കുന്നവരാണെന്ന് നാം കരുതുന്നുണ്ടാകാം. എന്നാൽ യഥാർത്ഥമായ പ്രാർത്ഥനയ്ക്കായി നാം എത്രസമയം ചെലവഴിക്കുന്നുണ്ടെന്ന് നമ്മോടു

തന്നെ ചോദിക്കണം. കൽക്കത്തായിലെ വി. തെരേസ പറയുന്നു, “എല്ലാം പ്രാർത്ഥനയോടെ ആരംഭിക്കണം. പ്രാർത്ഥനയെ സ്നേഹിക്കുകയും എപ്പോഴും പ്രാർത്ഥിക്കാൻ പരിശ്രമിക്കുകയും വേണം. നന്നായി പ്രാർത്ഥിക്കണമെന്ന് ആഗ്രഹമുണ്ടെങ്കിൽ കൂടുതൽ പ്രാർത്ഥിക്കണം. എത്രമേൽ കൂടുതൽ പ്രാർത്ഥിക്കുന്നുവോ, അത്രമേൽ പ്രാർത്ഥന എളുപ്പമായി തീരും. ഒരുപാട് വാക്കുകളുടെ കൂട്ടമല്ല പരിപൂർണ്ണമായ പ്രാർത്ഥന, പ്രത്യുത അത് നമ്മുടെ ഹൃദയം യേശുവിലേക്ക് ഉയർത്താനുള്ള തീക്ഷ്ണമായ ആഗ്രഹമാണ്. “ഇതാ, കൂടുതൽ പ്രാർത്ഥിക്കാനും അതുവഴി നമ്മുടെ ഹൃദയം യേശുവിലേക്ക് ഉയർത്താനുമുള്ള ഒരു ആഹ്വാനം ലഭിച്ചിരിക്കുന്നു. പ്രാർത്ഥനാവർഷാചരണം ലക്ഷ്യം വയ്ക്കുന്നതും ഇതുതന്നെയാണ്. പ്രത്യേകയുടെ തീർത്ഥാടകരാകാൻ പ്രാർത്ഥനയുടെ തീർത്ഥാടനങ്ങൾ നമുക്ക് നടത്താം. പ്രാർത്ഥനയുടെ ഉറവിടങ്ങളിലേക്ക് ഒരു മടക്കയാത്ര നടത്താം. ഈ പ്രാർത്ഥനാവർഷത്തിൽ ക്രിസ്തുശിഷ്യനെപ്പോലെ നമുക്കും യേശുവിനോട് ചോദിക്കാം- ‘കർത്താവേ ഞങ്ങളെയും പ്രാർത്ഥിക്കാൻ പഠിപ്പിക്കുക; എന്ന്.

വരാപ്പുഴ അതിരൂപതയിൽ 2024 യുവജനവർഷമായി

പ്രഖ്യാപിക്കപ്പെട്ടിരിക്കുകയാണ്. പ്രാർത്ഥനാവർഷം അതിന് പശ്ചാത്തലമൊരുക്കുന്നു എന്നത് അർത്ഥവത്താണ്. പ്രാർത്ഥനാചൈതന്യത്തിൽ വളരുന്ന യുവജനങ്ങളാണ് സഭയുടെ സമ്പത്ത്. ‘നിങ്ങൾ ലോകത്തിന്റെ പ്രകാശമാകുന്നു’ എന്ന യേശുവിന്റെ വചനം ജീവിക്കാനും സഞ്ചരിക്കുന്ന ഇടങ്ങളിൽ പ്രകാശമായിത്തീരാനുമാണ് ഈ വർഷത്തിൽ യുവജനങ്ങൾ ക്ഷണിക്കപ്പെടുന്നത്. ‘ക്രിസ്തു ജീവിക്കുന്നു’ എന്ന സിനഡാനന്തര അപ്പസ്തോലിക ഉദ്ബോധനത്തിൽ ഫ്രാൻസിസ് പാപ്പ പറയുന്നു- “മറ്റു യുവജനങ്ങളുടെ ഇരുണ്ട രാത്രിയിൽ നക്ഷത്രങ്ങളെ തെളിക്കാൻ കർത്താവ് നമ്മെ വിളിച്ചിരിക്കുന്നു. യഥാർത്ഥ നക്ഷത്രങ്ങളിലേക്ക്, നമ്മുടെ വഴികളെ നയിക്കാൻ അവിടുന്ന് നൽകുന്ന വിവിധങ്ങളായ അടയാളങ്ങളിലേക്ക്, നോക്കുവാനും, തന്റെ വയൽ ഉഴുതുമറിക്കാൻ പോകുന്നതിനു മുമ്പ് നക്ഷത്രങ്ങളെ നോക്കുന്ന കൃഷിക്കാരനെ അനുകരിക്കാനും, അവിടുന്ന് നിങ്ങളോട് ആവശ്യപ്പെടുന്നു. നമ്മൾ നടന്നുകൊണ്ടേയിരിക്കാൻ നമ്മെ സഹായിക്കുന്നതിനായി

ദൈവം നക്ഷത്രങ്ങൾ തെളിക്കുന്നു” (നമ്പർ.33). യുവാക്കൾ നക്ഷത്രങ്ങളാകാനും യഥാർത്ഥ നക്ഷത്രത്തെ നോക്കി നടക്കാനുമുള്ള ക്ഷണമാണിത്. നമുക്കു ചുറ്റും മായക്കാഴ്ചകളുണ്ട്. നമ്മുടെ കണ്ണുബിംബിപ്പിക്കുന്ന പ്രകാശധാരയിലുള്ള നക്ഷത്രങ്ങൾ ഉണ്ട്. എന്നാൽ യഥാർത്ഥ നക്ഷത്രം തിരിച്ചറിയാനുള്ള കാഴ്ച യുവജനങ്ങൾക്കുണ്ടാവണം. യാത്രാ വഴികളിൽ ദൈവം തെളിച്ചിട്ടുള്ള നക്ഷത്രങ്ങളുടെ വെളിച്ചം തിരിച്ചറിഞ്ഞ് ആ വെളിച്ചത്തിൽ സഞ്ചരിക്കാൻ എന്നും സാധിക്കണം. അങ്ങനെ, പ്രാർത്ഥനയുടെ തീർത്ഥാടകരാകാനും ഇരുൾനീക്കുന്ന നക്ഷത്രങ്ങളായി പ്രശോഭിക്കാനും യുവജനങ്ങൾ ജീവിതം സമർപ്പിക്കുമ്പോൾ ഈ ലോകം പ്രകാശിതമാകും. *പ്രാർത്ഥനാവർഷത്തിന്റെ പശ്ചാത്തലത്തിൽ നടത്തപ്പെടുന്ന യുവജനവർഷാചരണം നമ്മുടെ യുവജനങ്ങൾക്ക് ഒരു നവ്യാനുഭവം സമ്മാനിക്കും എന്നതിൽ സംശയമില്ല.*





ഫാ. ജിജു ക്ലീറസ് തിയ്യാടി

2024 വരാപ്പുഴ അതിരൂപതയിൽ യുവജനവർഷമായി അഭിവന്ദ്യ മെത്രാപ്പോലീത്ത ജോസഫ് കളത്തിപ്പറമ്പിൽ പിതാവ് പ്രഖ്യാപിച്ചിരിക്കുകയാണ്. അതിരൂപതയിലെ എല്ലാ യുവജനത്തെയും ഒരു മിച്ച കൂട്ടുക, എല്ലാ മേഖലകളിലും ആധ്യാത്മികമായും, ഭൗതികമായും അൽപംകൂടി ഉയർച്ചയിലേക്ക് നമ്മുടെ യുവജനങ്ങളെ കൊണ്ടുവരിക എന്ന കരുതലോടെയാണ് അഭിവന്ദ്യ പിതാവ് യുവജന

‘നിങ്ങൾ ലോകത്തിന്റെ പ്രകാശമാകുന്നു’

വർഷം പ്രഖ്യാപിച്ചിരിക്കുന്ന ത്. അതിരൂപതയിലെ എല്ലാ യുവജനങ്ങളെയും യുവജന വർഷത്തിലെ എല്ലാ കർമ്മപരിപാടികളിലും ഒരുമിച്ച് ചിന്തിക്കാനും, ഒരുമിച്ച് പ്രവർത്തിക്കാനും, ഒരുമിച്ച് നിൽക്കാനും വളരെ സ്നേഹത്തോടെ ക്ഷണിക്കുകയാണ്.

നാളിതുവരെ വരാപ്പുഴ അതിരൂപത യുവജനങ്ങൾക്ക് ഒരു പ്രത്യേക ശ്രദ്ധയും കരുതലും നൽകിവരുന്നു. അതുകൊണ്ടുതന്നെ അതിരൂപതയിലെ യുവജനസംഘടനകൾക്ക് കൂടുതൽ പ്രാധാന്യം നൽകാൻ ശ്രമിക്കുന്നുണ്ട്. അതിരൂപതയിലെ ഔദ്യോഗിക യുവജനസംഘടനകളായ കെ.സി.വൈ.എം, സി.എൽ.സി, ജീസസ് യൂത്ത് എന്നിവയുടെ ശാക്തീകരണവും, ഇടവകകളിൽ യുവജനസംഘടനകളിൽ യുവജനങ്ങളുടെ പങ്കാളിത്തവും മെച്ചപ്പെടുത്താനും സാധിക്കണം. 2024-ലെ യുവജനവർഷത്തിൽ യുവജനസംഘടനയായ കെ.സി.വൈ.എം. നമ്മുടെ അതിരൂപതയിൽ ആരംഭിച്ചതിന്റെ 50-ാം വാർഷികം കൂടി ആഘോഷിക്കുമ്പോൾ നമ്മുടെ ആഘോഷങ്ങൾക്ക് മാറ്റ് കൂടുകയാണ്. അഭിവന്ദ്യ പിതാവ് പല ആവർത്തി പറഞ്ഞിട്ടുള്ളതാണ് നമ്മുടെ അതിരൂപതയിലെ എല്ലാ യുവജനത്തെയും ഏതെങ്കിലും ഒരു യുവജനസംഘടനയിൽ അംഗമാക്കണം എന്ന്.

യുവജനവർഷത്തിന്റെ ലക്ഷ്യമാണ്, അതിരൂപത യുവജന സംഘടനകളായ കെ.സി.വൈ.എം, സി.എൽ.സി., ജീസസ് യൂത്ത് എന്നിവയിൽ ഏതെങ്കിലും ഒന്നിൽ അംഗത്വം നേടുക എന്നത്. ചില ഇടവകകളിൽ ഇടവക മദ്ധ്യസ്ഥരായ വിശുദ്ധരുടെ പേരുകൾ നൽകിയും, മറ്റ് പേരുകളിലും യുവജനങ്ങൾ ഇടവകയിൽ മാത്രം ഒതുങ്ങിനിൽക്കുന്ന സമ്പ്രദായങ്ങൾ ഉണ്ട്. 2024 യുവജനവർഷത്തിൽനിന്നെല്ലാം മാറി വികാരിയച്ചന്മാരുടെ സഹകരണത്തോടെയും, നിർദ്ദേശങ്ങളോടെയും അതിരൂപത യുവജന കമ്മീഷനോടൊപ്പം നിന്ന് എല്ലാ

ഇടവകകളിലും ഔദ്യോഗികമായ യുവജനസംഘടനകൾ മാത്രം രൂപീകരിക്കാനുള്ള തീരുമാനം ഉണ്ടാകണം. കെ.സി.വൈ.എം ന്റെയോ, സി.എൽ.സി. യുടെയോ, ജീസസ് യൂത്ത് ന്റെയോ നേതൃത്വത്തിൽ നമ്മുടെ എല്ലാ യുവജനങ്ങളും ഒത്തുചേരാനുള്ള സാഹചര്യങ്ങൾ ഉണ്ടാകണം.

നമ്മുടെ ഇടവകകളിൽ കേന്ദ്രസമിതിയുടെ നേതൃത്വത്തിൽ തിരഞ്ഞെടുക്കപ്പെട്ടിട്ടുള്ള യുവജന കോ ഓഡിനേറ്റേഴ്സ് വളരെയേറെ പ്രാധാന്യം അർഹിക്കുന്നവരാണ്. അതിരൂപത യുവജന കമ്മീഷനോടൊപ്പം നിന്ന് അതിരൂപതയിലെ എല്ലാ യുവജനങ്ങളെയും, എല്ലാ യുവജന സംഘടനകളെയും ഒരുമിച്ച് നിർത്താൻ ഏറെ പങ്ക് വഹിക്കുന്നുണ്ട്. ഒരു ഇടവകയിൽ യുവജന സംഘടന ഇല്ലായെങ്കിൽ ആദ്യത്തെ ചുവടുവയ്പ്പ് നടത്തേണ്ടത് യുവജന കോ ഓഡിനേറ്റേഴ്സിന്റെ നേതൃത്വത്തിലാണ്. ഇടവകയിൽ ഒന്നിൽ കൂടുതൽ യുവജന സംഘടനകൾ ഉണ്ടെങ്കിൽ ഒരുമിച്ച് നിർത്തേണ്ടതും ഇവർ തന്നെയാണ്.

കഴിഞ്ഞ വർഷം കുടുംബ വിശുദ്ധീകരണ വർഷമായി ആചരിച്ചപ്പോൾ കെ.ആർ.എൽ.സി.സി. യുടെ പ്രത്യേകമായ ആഹ്വാനത്തോടെ എടുത്ത തീരുമാനമാണ്, ഓരോ ഇടവകയിലും YUV 'Youngsters of Verapoly' എന്ന പേരിൽ എല്ലാ മാസവും അവസാനത്തെ ഞായറാഴ്ച ഒരു ഇടവകയിലെ എല്ലാ യുവജനങ്ങളെയും ഒന്നിച്ചു കൂട്ടുക, ബലിയർപ്പണം യുവജനങ്ങൾക്കായ് മാത്രം നടത്തുക, കുമ്പസാരം, യുകയാറ്റ് പഠനം, ആനുകാലികമായ വിഷയങ്ങളെ കുറിച്ച് പഠിക്കുക, ചർച്ച ചെയ്യുക എന്നിവ. ഒരു ഇടവകയിലെ വ്യത്യസ്ത യുവജനസംഘടനകളിൽ പ്രവർത്തിക്കുന്നവരെയും, ഒരു സംഘടനയിലും ഇല്ലാത്തവരുടെങ്കിൽ അവരെയും ഒരുമിച്ച് ഒരു കൂടക്കീഴിൽ കൊണ്ടുവരിക എന്നതാണ് YUV എന്ന ഇടവക യുവജന കൂട്ടായ്മ ലക്ഷ്യം വയ്ക്കുന്നത്. പല ഇടവകകളിലും ഇത് ആരംഭിച്ചു. അതിരൂപതയിലെ

എല്ലാ ഇടവകകളിലും ഫ്രഡഡ എന്ന ഒരുമിച്ചു കൂടൽ പ്രാവർത്തികമാക്കണം എന്നുകൂടി ഓർമ്മിപ്പിക്കുന്നു. ഇതിലൂടെ, നമ്മുടെ ഇടവകകളിൽനിന്ന് യുവജനസംഘടനകളും, അല്ലെങ്കിൽ ഒരു യുവസംഘടനയെങ്കിലും രൂപീകരിക്കാൻ സാധിക്കണം.

ഇന്നിന്റെ യുവജനങ്ങൾ ഒത്തിരി തിരക്കുകളിലൂടെ കടന്നു പോവുകയാണ്. കടന്നുപോകുന്ന വഴികൾ നന്മയാണോ തിന്മയാണോ എന്ന് തിരിച്ചറിയാനാകാത്തവിധം ഒത്തിരി സ്വാധീനങ്ങൾ ഇന്ന് യുവജനങ്ങൾ നേരിടുന്നു. കടന്നുപോയ വർഷങ്ങൾ യുവജനങ്ങളുടെ വിശ്വാസത്തെപ്പോലും വെല്ലുവിളിക്കുന്ന വിധത്തിൽ സ്വാധീനിച്ചിട്ടുണ്ട്. ഇനിയെന്തിന് പള്ളിയിൽ പോകണം, പ്രാർത്ഥിക്കണം, കൂദാശകൾ സ്വീകരിക്കണം എന്നിങ്ങനെയുള്ള ഒത്തിരി വെല്ലുവിളികൾ. വിശ്വാസം അതിന്റെ യാത്രയിൽ ഏതു കാലഘട്ടത്തിലും വെല്ലുവിളികൾ നേരിട്ടിട്ടുണ്ട്. എന്നാൽ അതിനെ അതിജീവിച്ച് വിശ്വാസത്തെ മുറുകെപ്പിടിക്കുമ്പോഴാണ് ക്രിസ്തു വിജയിക്കുന്നത് എന്ന ബോധ്യത്തിലേക്ക് നമുക്ക് കടന്നുവരാം.

ഈ യുവജനവർഷക്കാലം മുന്നോട്ടു വയ്ക്കാവുന്ന എല്ലാ പ്രവർത്തനങ്ങളിലും നമുക്ക് ഒരുമിച്ച് പങ്കുചേരാം. അതിരൂപതാ തലത്തിലും, മേഖലാ തലത്തിലും, ഇടവകതലത്തിലും ഒരുക്കുന്ന എല്ലാ ആദ്ധ്യാത്മികവും, ഭൗതികവുമായ പ്രവർത്തനങ്ങളിലും അതിരൂപതയോടൊപ്പം, യുവജനസംഘടനകളോടൊപ്പം നമുക്കും കൈകോർക്കാം. വിവിധങ്ങളായ എല്ലാ കർമ്മപരിപാടികളിലും പങ്കുചേർന്ന് “നിങ്ങൾ ലോകത്തിന്റെ പ്രകാശമാകുന്നു” എന്ന ക്രിസ്തുവിന്റെ വചനം നമ്മുടെ വ്യക്തിജീവിതത്തിലും, ഇടവക, അതിരൂപത, സഭാ ജീവിതത്തിലും പ്രാവർത്തികമാക്കാം. എല്ലാവർക്കും നല്ലൊരു യുവജനവർഷം നേരുന്നു.!

യുവജനങ്ങളോട് ഫ്രാൻസിസ് പാപ്പ - “ക്രിസ്തു ജീവിക്കുന്നു”

“ക്രിസ്തു ജീവിക്കുന്നു” എന്ന ഫ്രാൻസിസ് പാപ്പയുടെ അപ്പസ്തോലിക പ്രബോധനം യുവജനങ്ങളുമായുള്ള സഭയുടെ ഇടപെടലിനെ അഭിസംബോധന ചെയ്യുന്നു. ഒരു ജനപ്രിയ യുവജനശുശ്രൂഷയുടെ പ്രാധാന്യം ഊന്നിപ്പറയുകയും, അത് സാധാരണ അജപാലന ശ്രമങ്ങളിൽ നിന്ന് വ്യത്യസ്തവും ഇന്നത്തെ യുവജനങ്ങളുടെ ആവശ്യങ്ങൾക്കും ചലനാത്മകതയ്ക്കും അനുസൃതവുമായിരിക്കണമെന്ന് ചൂണ്ടിക്കാണിക്കുന്നു.

1. സന്ദർഭം മനസ്സിലാക്കുക

യുവജനങ്ങളുടെ വിശ്വാസ സഞ്ചാരം ആവശ്യപ്പെടുന്ന വിവിധ തലങ്ങളെ അംഗീകരിച്ചുകൊണ്ടാണ് ഫ്രാൻസിസ് പാപ്പ ഒരു ‘ജനപ്രിയ’ യുവജനശുശ്രൂഷയ്ക്കുള്ള ആഹ്വാനം ഉയർത്തുന്നത്. ഈ സന്ദർഭത്തിൽ “ജനപ്രിയം” എന്ന പദം പ്രാപ്യവും ആപേക്ഷികവും യുവ വിശ്വാസികളുടെ ജീവിതത്തെ രൂപപ്പെടുത്തുന്ന സാംസ്കാരികവും സാമൂഹികവുമായ യാഥാർത്ഥ്യങ്ങളുമായി പൊരുത്തപ്പെടുന്നതുമായ ഒരു ശുശ്രൂഷയെ സൂചിപ്പിക്കുന്നു.

2. അടിച്ചേൽപ്പിക്കലുകൾ ഒഴിവാക്കുക

അനാവശ്യ തടസ്സങ്ങളും നിയമങ്ങളും നിയന്ത്രണങ്ങളും അടിച്ചേൽപ്പിക്കുന്നതിൽനിന്ന് യുവജനശുശ്രൂഷ വിട്ടുനിൽക്കണം. പകരം കത്തോലിക്കാ പ്രബോധനങ്ങളുടെ ചട്ടക്കൂടിനുള്ളിൽ അവരുടെ തന്നെ നിയന്ത്രണത്തിൽ ആവിഷ്കാരസാത്വന്ത്ര്യം പ്രോത്സാഹിപ്പിക്കുന്ന ഒരു അന്തരീക്ഷം സൃഷ്ടിക്കണം.

3. സാങ്കേതിക വിദ്യയുടെ സംയോജനം

സാങ്കേതിക വിദ്യയെ ഒരു ഉപകരണമാക്കി സ്വീകരിക്കുന്നത് യുവജനപ്രേഷിത ദൗത്യത്തിന്റെ പ്രവർത്തനക്ഷമതയും പ്രസക്തിയും വർദ്ധിപ്പിക്കും. സമൂഹമാധ്യമങ്ങളുടെ വേദികൾ ഉപയോഗിക്കുക. അന്വേഷണം സമ്പർക്കം പുലർത്തുന്ന ഓൺലൈൻ ഉള്ളടക്കം സൃഷ്ടിക്കുക. ഡിജി

റ്റൽ വിഭവങ്ങൾ ഉൾപ്പെടുത്തുക എന്നിവ സാങ്കേതിക വിദഗ്ദ്ധരായ തലമുറയുമായി ബന്ധപ്പെടാൻ സഹായിക്കും.

4. യുവനേതാക്കളെ ശാക്തീകരിക്കുക

സഭാസമൂഹത്തിനുള്ളിൽ തീരുമാനമെടുക്കുന്ന പ്രക്രിയകളിൽ സജീവ പങ്ക് വഹിക്കാൻ യുവനേതാക്കൾക്കായി മാർഗ്ഗദർശന പരിപാടികൾ, നേതൃത്വ പരിശീലനം എന്നിവ സൃഷ്ടിക്കുക. വിവിധ പരിപാടികൾ സേവനപദ്ധതികൾ, സംരംഭങ്ങൾ എന്നിവ സംഘടിപ്പിക്കുവാനും നയിക്കുവാനും യുവനേതാക്കൾക്ക് അവസരം നൽകുക.

5. പരിശുദ്ധാത്മാവിന്റെ സിദ്ധി സ്വീകരിക്കൽ

‘ക്രിസ്തുമസ് വിവിത്ത്’ എന്ന അപ്പസ്തോലിക പ്രബോധനത്തിൽ ഫ്രാൻസിസ് പാപ്പാ യുവജനങ്ങളെ അവരുടെ വിശ്വാസയാത്രയിൽ നയിക്കുന്നതിലും അനുഗമിക്കുന്നതിലുമുള്ള പരിശുദ്ധാത്മാവിന്റെ പങ്കിനെക്കുറിച്ച് അഗാധമായ ഉൾക്കാഴ്ചകൾ പങ്കിടുന്നു. അനാവശ്യമായ നിയന്ത്രണങ്ങൾ ഉപേക്ഷിക്കേണ്ടതിന്റെയും പരിശുദ്ധാത്മാവിൽ ആശ്രയിക്കേണ്ടതിന്റെയും പ്രാധാന്യത്തെപ്പറ്റി പാപ്പാ പറയുന്നു. മിക്കപ്പോഴും വ്യക്തിത്വ അനിശ്ചിതത്വവുമായി പൊരുത്തപ്പെടുകയും അവരുടെ പരിമിതമായ ധാരണയോടെ ജീവിതത്തിലെ വെല്ലുവിളികളിലൂടെ സഞ്ചരിക്കാൻ ശ്രമിക്കുകയും ചെയ്തേക്കാം എന്നിരുന്നാലും ഫ്രാൻസിസ് പാപ്പ നമ്മെ മറ്റൊരു മാതൃകയിലേക്കാണ് ക്ഷണിക്കുന്നത്. ആ മാതൃക പരിശുദ്ധാത്മാവിന്റെ പ്രവർത്തനത്തിന് വിധേയത്വത്തോടെ വിട്ടുകൊടുക്കുന്ന ഒരു തുറന്ന സമീപനത്തിലേക്കാണ് നീങ്ങുന്നത്. ആത്മാവിന്റെ അന്താനം നമ്മുടെതിനെ മറികടക്കുവാനും അവിടുത്തെ ദിവ്യപ്രഭ നമ്മെ അപ്രതീക്ഷിതവും പരിവർത്തനാത്മകവുമായ പാതകളിലേക്ക് നയിക്കുവാനും പാപ്പ പറയുന്നു.



യൗവനം



ഫാ. ബോബി ജോസ് കട്ടിക്കാട്ട്

പഠിച്ചുവന്ന സെമിനാരിയുടെ ജൂബിലിയാഘോഷങ്ങളായിരുന്നു കഴിഞ്ഞ ദിനങ്ങളിൽ. അതിന്റെ മേൽത്തളത്തിൽ ആകാശം നോക്കി വെറുതെ കിടക്കുമ്പോൾ ഓർത്തു: ജീവിത

ത്തിലെ ഏറ്റവും ദീപ്തവും തീക്ഷണവും ആർജ്ജവവുമുള്ള ഒരു കാലം ചെലവഴിച്ചത് ഇവിടെയായിരുന്നു. നാല്പതുകളുടെ ആരംഭത്തിൽതന്നെ എത്ര മെഴുകുതിരികളാണ് ഉള്ളിൽ അണഞ്ഞുപോയത്. വെളിപാടു പുസ്തകത്തിലെ ആരോപണത്തെ ശരിവയ്ക്കുന്നതുപോലെ, ചുടോ തണുപ്പോ ഇല്ലാത്ത ഒരുതരം ജീവിതം. ആവശ്യത്തിലേറെ ഒത്തുതീർപ്പുകൾ. നാല്പതു കഴിഞ്ഞവരുടെ ചിന്തകളെ മാത്രമല്ല, അവരെത്തന്നെയും കൊന്നുകളയണമെന്ന് ഒരു കവിയെഴുതിയിരുന്നു പണ്ട്. നാല്പതിലേത്തിയ അയാൾ അത് തിരുത്തി എന്ന് ജീവിക്കാൻ അനുവദിക്കണമേ. എങ്ങനെ ജീവിക്കരുതെന്ന

തിന്റെ പാഠമായിട്ടെങ്കിലും ഞാനങ്ങു ജീവിക്കാമല്ലോ. താഴെ നിന്ന് പുതുമുറക്കാരുടെ ആഹ്ലാദാരവങ്ങൾ. തീരെയില്ലെന്ന് കരുതിയ ഒരു വികാരം മറന്നിട്ടിരിക്കുന്നു, അസൂയ! യൗവനമേ, എന്റെ കൈവിട്ട യൗവനമേ, ഉള്ളിലെ യയാതി വിവശനാകുന്നു.

നേരിയ ഒരു കുറ്റബോധവും ബാക്കിയുണ്ട്. നിങ്ങൾ എഴുതിയ കഥയ്ക്കും എഴുതാമായിരുന്ന കഥയ്ക്കുമിടയിലെ തപ്തനിശ്വാസത്തിന്റെ പേരാണ് ജീവിതമെന്ന് ആരാണ് പറഞ്ഞത്. യൗവനത്തിന്റെ കാര്യത്തിലേക്കിലും അത് അച്ചട്ടാണ്. ഏറ്റവും ചെറിയ ഉദാഹരണത്തിന് ഈ കോവണി ചവിട്ടി

താഴോട്ടു ചെല്ലുമ്പോൾ വലിയ ഒരു ഗ്രന്ഥപ്പുരയുണ്ട്. കുറെക്കൂടി പുസ്തകങ്ങളെ ഭക്ഷിക്കാമായിരുന്നു. വശങ്ങളിലുള്ള മുറികളിൽ പൂഞ്ചിരിയോടെ മാത്രമെന്നും നിങ്ങളെ അഭിമുഖീകരിക്കുന്ന ജ്ഞാനികളായ ഗുരുജനങ്ങൾ ഉണ്ടായിരുന്നു. അവരെ കുറെക്കൂടി ശ്രദ്ധിക്കാമായിരുന്നു. കെ. ലൂക്ക് എന്ന ആചാര്യനെ പ്രത്യേകമായി ഓർക്കുന്നു. നാല്പതിലേറെ ഭാഷകൾ അറിയുമായിരുന്നു. എന്നിട്ടും, തോളിനുമീതെ ശിരസ്സേയില്ലെന്ന മട്ടിൽ ജീവിച്ചു കടന്നുപോയയാൾ. ക്ലാസ്സ് മുറിയിലെത്തിനെക്കാൾ ജീവിതം കൊണ്ട് വാഴ്വിന്റെ അഗാധരഹസ്യങ്ങൾ പറഞ്ഞുതരാൻ മാത്രം പ്രയോജനമില്ല. ഇല്ല, കാര്യമായി അവരെയും പ്രയോജനപ്പെടുത്തിയില്ല. കുറെക്കൂടി വിശ്വസത പലതിനോടും പലരോടും പുലർത്താമായിരുന്നു. ഹാ, ചേദത്തിനും ഹർഷത്തിനും സമാസമം കാര്യങ്ങളുമായി യൗവനം എന്നൊരു കാലം.

ഭാരപ്പെടാൻ എന്തെങ്കിലും ഒരു കാരണമില്ലാതെ ആരുടെയെങ്കിലും യൗവനം കടന്നുപോയിട്ടുണ്ടോയെന്ന് നിശ്ചയമില്ല. അതുകൊണ്ടുതന്നെയാവണം ഓരോ കാലത്തിലും യൗവനത്തെ എല്ലാവരും കൂടിയിങ്ങനെ പ്രതികൂട്ടിൽ നിർത്തുന്നത്. കുറ്റാരോപണങ്ങൾ യൗവനത്തെ സഹായിക്കില്ല, കാരണം, എന്തിനോടും കലഹിക്കാൻ തക്കം പാർത്തിരി

ക്കുന്ന ഒരു റിബൽ അവരുടെ ആഴങ്ങളിൽ ഉണ്ട്. എന്നാൽ, വിശ്വാസ്യത ഉണ്ടാകുന്ന ചില മനുഷ്യരുടെ സൗമ്യമായ ഇടപെടലുകൾ അവരെ സഹായിച്ചേക്കും. നീർപ്രവാഹത്തിലെ ഒരിലയെ മറ്റൊരില തൊട്ട് അതിന്റെ ദിശ തിരിച്ചുവിടുന്നതുപോലെ. വയോധികനായ ഒരു ബുദ്ധഗുരു ചെയ്തത് അതാണ്. ആവശ്യത്തിലേറെ പാളുന്നതന്റെ ശേഷക്കാരനെക്കുറിച്ച് പെങ്ങളുടെ നിരന്തരമായ പരാതി കേട്ട് അവനെ നേരിൽ കാണാൻ തീരുമാനിച്ചതാണ് അയാൾ. ഒരു പകലും രാത്രിയും ഒന്നുമുരിയാടാതെ അവനോടൊപ്പം ചെലവഴിച്ചു. പിന്നെ മടങ്ങിപ്പോകുമ്പോൾ തന്റെ ചെറുപ്പന്റെ നാടകൾ കെട്ടാൻ ആ ചെറുപ്പക്കാരന്റെ സഹായം തിരഞ്ഞു. പിന്നെ നന്ദി സൂചകമായി അവനെ നോക്കി പറഞ്ഞു: നോക്കൂ, സ്വന്തം ചെറുപ്പന്റെ നാട കെട്ടാൻപോലും ആകാതെ കഴിഞ്ഞു ഒരു കാലം വരും. അതുകൊണ്ടുതന്നെ നമുക്ക് നമ്മുടെമേൽ എല്ലാ അർത്ഥത്തിലും അധികാരമുള്ള കാലത്തുതന്നെ കുറെക്കൂടി ചില കാര്യങ്ങൾ കണ്ടെത്താനും പ്രകാശിക്കാനും ശ്രദ്ധിച്ചാൽ നല്ലതായിരിക്കും. ചെറുപ്പക്കാരന്റെ മിഴികൾ സങ്കടമൊഴികെ മറ്റേതോ കാരണത്താൽ നിറഞ്ഞൊഴുകി. ശിഷ്ടകാലത്തെ മുഴുവൻ ചായ്വുകളെയും നിർത്തിക്കൊണ്ട് പോകുന്നത് യൗവനത്തിലെ ചില നിലപാടുകളാണെന്ന് ആർക്കാണ് അറിയാത്തത്. വ്യക്തം എങ്ങോട്ടു ചാഞ്ഞിരിക്കുന്നുവോ

അവിടേക്കായിരിക്കും അതിന്റെ വീഴ്ച.

ക്രിസ്തുവിനോളം യൗവനത്തെ ഇത്രമേൽ ദീപ്തമാക്കിയ അധികം പേരൊന്നും ഉണ്ടാവില്ല. ഞാൻ ഉയർത്തപ്പെടുമ്പോൾ ഭൂമിയെ എന്നിലേക്ക് ആകർഷിക്കുമെന്ന് ഒരു ക്രിസ്തുമൊഴിയുണ്ട്. ശരിയാണ്, കവിയെയും പോരാളിയെയും പ്രണയിയെയും ഇടറിവരെയും ഇയാൾ ആകർഷിച്ചതുകണക്ക് മറ്റൊരു ആകർഷിച്ചിട്ടുണ്ടാവില്ല. അത്തരം ഒരു ആകർഷണത്തിന്റെ പല കാരണങ്ങളിൽ ഒന്ന് അയാളുടെ പ്രായം ഒരു പ്രധാനപ്പെട്ട ഘടകമാണെന്നു തോന്നുന്നു. മുപ്പത്തിമൂന്നു വയസ്സിനുപകരം തൊണ്ണൂറ്റിയൊമ്പതു വയസ്സുള്ള ക്രിസ്തുവിനെ സങ്കല്പിക്കുമ്പോൾ നിങ്ങൾക്ക് അനുഭവപ്പെടുന്ന വിചാരമെന്താണ്? ഇത്രയും നേരോടെ ജീവിക്കാൻ അയാളെ സഹായിച്ചത് ആ പ്രായത്തിന്റെ പ്രത്യേകതയാണ്. പാഠങ്ങളിൽ വെള്ളം ചേർക്കാതെ കടന്നുപോകാനായതും ചെറുപ്പത്തിന്റെ ഭാഗ്യംതന്നെ. ഒന്നോർത്താൽ ജീവിച്ച് കൊതി തീരാത്ത ഒരായുസ്സാണ്. എന്നിട്ടും എല്ലാം പൂർത്തിയാക്കുന്നതാണ് അയാളുടെ അന്ത്യമൊഴി. വ്യക്തിപരമായി ക്രിസ്തുവിനെ ഗൗരവമായിട്ടെടുക്കാൻ ഒരിക്കൽ എന്നെയും പ്രേരിപ്പിച്ചത് ക്രിസ്തു ചെറുപ്പമാണെന്ന ഒരു വിചാരമായിരുന്നു. എല്ലാം പൂർത്തിയാക്കുന്ന പഠനത്ത് അവിടുന്ന് കടന്നുപോയ പ്രായത്തിലെത്തുമ്പോൾ കുറഞ്ഞപക്ഷം നമ്മൾ ആരംഭിക്കുകയെങ്കിലും വേണ്ടേ?



ഒന്നോർത്താൽ നമ്മുടെ യൗവനം കിനാവു കാണുന്ന ഒന്നും അയാളുടെ പൊക്കണത്തിൽ ഇല്ലായിരുന്നു-നേട്ടമോ ജയമോ ധനമോ സ്വസ്ഥമായൊരു ഗാർഹിക ജീവിതംപോലും. ഇത്തരം കാര്യങ്ങളോട് ചേർത്തു നിർത്തിയാണ് യൗവനത്തിന്റെ ജയപരാജയങ്ങളെ പലരും നിർത്തിക്കുന്നത്. ആ യൗവനവ്യക്തത്തിന്റെ ഫലങ്ങളെക്കുറിച്ച് നമുക്കൊക്കെ ധാരണയുണ്ട്. എന്നാൽ, അയാൾ ഊർജ്ജം സ്വീകരിച്ച വേരുകളെ വേദം പരമാവധി ചുരുക്കിയെഴുതും. എന്നിട്ടും അതിൽ

ഒരു യൗവനക്കാരന്റെ സമഗ്ര വികാസവുമായി ബന്ധപ്പെട്ട മുഴുവൻ സുചനകളുമുണ്ട്.

പന്ത്രണ്ടു വയസ്സുതൊട്ട് മുപ്പതുവയസ്സുവരെ അയാൾ സീകരിച്ച പ്രകാശത്തിന്റെ ഒറ്റവരി സാക്ഷ്യം ഇതാണ്: ബാലൻ പ്രായത്തിലും ജ്ഞാനത്തിലും ദൈവഭയത്തിലും മനുഷ്യപ്രീതിയിലും വളർന്നു. ഏതെങ്കിലും തരത്തിൽ കൗമാരയൗവനക്കാരെ സർഗ്ഗാത്മകമായി സഹായിക്കാൻ ആഗ്രഹിക്കുന്ന ആർക്കും അതിനെ ആധാരവചനമാക്കാവുന്നതേയുള്ളൂ. നാല് പ്രതലങ്ങളിലായി നമ്മുടെ ചെറുപ്പക്കാർക്ക് കിട്ടേണ്ട പ്രകാശം നമ്മൾ ഉറപ്പുവരുത്തുന്നുണ്ടോയെന്ന ആത്മശോധനയ്ക്കും അത് നല്ലതാണ്.

ആദ്യത്തേത് സ്റ്റെയ്ച്യൂർ എന്ന വാക്കുകൊണ്ട് കൂടുതൽ മനസ്സിലാകും. പ്രായമെന്നതിനെക്കാൾ ശരീരത്തിന്റെ വളർച്ച, ആരോഗ്യം എന്നൊക്കെയാണിതിന്റെ ഭേദപ്പെട്ട സുചനകൾ. ശരീരം പ്രധാനമായെണ്ണാൻ മക്കളെ പഠിപ്പിക്കണം. അതിന്റെ ഒരു കാര്യവും അത്ര ലഘുവായി എണ്ണരുത്. ഒരു ചെറിയ ഉദാഹരണത്തിന് എനിക്കെല്ലാം കഴിക്കാനാവുമെന്ന ഒരു സാധാരണ വർത്തമാനംപോലും അത്ര ലളിതമായ അനുഗ്രഹമല്ല. അലർജിയെന്നു പറയുന്നതെന്താണ്? നിങ്ങൾക്ക് പോഷകമായിത്തീരുന്ന ഒരു കാര്യം മറ്റൊരാൾക്ക് അപകടമായിത്തീരുന്നു. അതിനെ ദഹിപ്പിക്കുന്ന ഏതോ ഒരു എൻസൈമിന്റെ അഭാവത്തിൽ ആ ഭക്ഷണം നിങ്ങൾക്ക് വിഷം പോലെയാക്കിത്തീരുന്നു. ശരീരത്തെ വിസ്തൃതമാക്കുന്നതിനോട് അനുബന്ധം ആരോഗ്യത്തെ നിലനിർത്തുന്ന വ്യായാമങ്ങളിലും ശീലങ്ങളിലും ഏർപ്പെടാനുമാക്കെയുള്ള നിരന്തര പ്രേരണയുണ്ടാവണം. വൃത്തിയുള്ള അടിവസ്ത്രങ്ങളുൾപ്പെടെയുള്ള ആരോഗ്യകരമായ വസ്ത്രരീതിയുണ്ടാവണം.

ആത്മാവിനെക്കുറിച്ച് ഒക്കെ പറയാൻ വരട്ടെ. അതൊരു രണ്ടാംഘട്ടമാണ്. ആദ്യം പ്രകാശം നിറഞ്ഞ ഒരു ശരീരം



അവബോധമുണ്ടാവുകയാണ് പ്രധാനം. വസ്ത്രം-ശരീരം-ആത്മാവ് എന്നിങ്ങനെയാണ് ക്രിസ്തുവിന്റെ പാഠങ്ങൾ പരിണാമം പ്രാപിക്കുന്നത്. വസ്ത്രത്തെക്കാൾ എത്രയോ മടങ്ങ് പ്രധാനമാണ് ശരീരമെന്ന ക്രിസ്തുമൊഴികളെ ധ്യാനിക്കണം. വസ്ത്രത്തിനും ആത്മാവിനുമിടയിലെ ഇടനാഴിയാണ് ശരീരം. അതുകൊണ്ട് തന്നെയാവണം ഏതൊരു ധ്യാനത്തിന്റെയും പ്രാഥമികപാഠങ്ങൾ ശരീരാവബോധവുമായി ബന്ധപ്പെട്ടതാവുന്നത്. ആയോധനകലകളും യോഗശാസ്ത്രങ്ങളുമുള്ള രീതികളും ആത്മീയതയുടെ കളരിയിൽ രൂപപ്പെട്ടതാണെന്നോർക്കുക. സെൻ പാരമ്പര്യത്തിന്റെ ആചാര്യൻ ബോധിധർമ്മൻ കളരിപ്പയറ്റ് ഉൾപ്പെടെയുള്ള കായിക കലയിലേക്കാണ് ബുദ്ധഭിക്ഷുക്കളെ ആദ്യം നയിച്ചത്, പിന്നെയാണ് ധ്യാനം. കരാട്ടെ, കൂങ്ഫു, തായ്ക്വാണ്ടോ തുടങ്ങിയ കായിക കലകളൊക്കെ രൂപപ്പെട്ടത് ആത്മീയതയുടെ കൂടാരത്തിനു താഴെയാണ്.

ജ്ഞാനത്തെ പ്രകാശിപ്പിക്കുക എന്നുള്ളതാണ് രണ്ടാമത്തെ

പരിഗണന. ക്ലാസ്സുമുറികൾ വച്ചുനിട്ടുണ്ടാകുന്ന അറിവുകൾ അവർക്ക് മതിയാവില്ലെന്ന് ഇനിയൊരാൾക്കാണ് അറിയാത്തത്? ഒരു മുകുന്ദൻ കഥയിലെ നപോലെ ഏതോ ഒരു കാര്യസ്ഥൻ നമ്മളെ തീവണ്ടിയാപ്പിസിൽവെച്ച് കണ്ടെത്തുന്നു. പിന്നെ കുതിരവണ്ടിയിൽ ഇരുത്തി വഴിയോരത്തു കാണുന്ന എല്ലാത്തിനെയും പരിചയപ്പെടുത്തി ഉച്ചയം കുമ്പോൾ ഒരു തറവാട്ടിൽ എത്തിക്കുന്നു. പിന്നെ അച്ചനെയും അമ്മയെയും എത്തിന് ഭാര്യയെ വരെ കാണിച്ചു തരുന്നു. അതുകഴിഞ്ഞ് അയാൾ മടങ്ങിപ്പോകും. അപ്പോഴാണ് ഗൗരവമായ ഒരു ചോദ്യം ബാക്കിയാവുന്നത്. എന്നാൽ, അയാളെ കാണാനേയില്ല. എട്ടുദിക്കുകളും ഉലയ്ക്കുമാറ് ഇനി നിങ്ങൾ ഇങ്ങനെ നിലവിളിക്കും: എല്ലാം പറഞ്ഞുതന്നവനേ, ഞാനാ രാണെന്ന് മാത്രം നിങ്ങൾ പറഞ്ഞു തന്നില്ലല്ലോ. ആദ്യത്തേതിനെ അറിവെന്നും രണ്ടാമത്തേതിനെ ജ്ഞാനമെന്നും വിളിക്കും. ജ്ഞാനത്തിനുവേണ്ടിയാണ് അവർ ഇനി അകത്തും പുറത്തുമൊക്കെ യാത്ര ചെയ്യേണ്ടത്. ഷേബായിലെ രാജാവിനെയൊക്കെ വേദഗ്രന്ഥത്തിന്

പ്രിയപ്പെട്ടവരാകുന്നത് ഇങ്ങനെയാണ്. ഒരാളുടെ അഴകിനെ പ്പോലും നിശ്ചയിക്കുന്നത് അയാളുടെ ഉള്ളിലെ ജ്ഞാനത്തിന്റെ പ്രയോഗമാണ്. ഹൈപ്പേഷ്യ എന്ന് അറിയപ്പെടുന്ന ഒരു കാലത്ത് മുഴുവൻ ലോകത്തെയും തന്നിലേക്ക് ആകർഷിച്ച് നിർത്തി. നമ്മുടെ മാനദണ്ഡങ്ങൾ അനുസരിച്ച് അവർ വിരുപയായ സ്ത്രീയായിരുന്നുപോലും. എന്നാൽ, ജ്ഞാനത്തിന്റെ ഒരു കനൽ അവളുടെ ഉടലിന് കത്തുന്ന ചതം നൽകി. അന്നനുഭവപ്പെട്ട ആഹാരം തരണമെന്ന് ക്രിസ്തു പഠിപ്പിച്ച പ്രാർത്ഥനയിൽ അപ്പത്തിന് അവിടുന്ന് ഉപയോഗിച്ച പദത്തിന് ജ്ഞാനമെന്നും അർത്ഥമുണ്ടെന്ന് വായിച്ചു.

ദൈവാനുഭവത്തിന് അവനെ പ്രചോദിപ്പിക്കുകയാണ് അടുത്ത ചുവട്. ക്രിസ്തുവിനോട് ഒരേയൊരു കാര്യം മാത്രമേ അവന്റെ ശിഷ്യന്മാർ ആവശ്യപ്പെട്ടിട്ടുള്ളൂ-പ്രാർത്ഥിക്കുവാൻ. നമ്മുടെ കാര്യത്തിലാവട്ടെ അതൊഴിച്ച് ബാക്കിയുള്ള എല്ലാ കാര്യങ്ങളിലും അവന്റെ സഹായം തേടുന്നു. ക്രിസ്തുവിന്റെ പ്രാർത്ഥന അവിടുത്തെ രൂപാന്തരീകരിച്ചതുപോലെ നമ്മുടെ പ്രാർത്ഥനകൾ നമ്മളെ കാര്യമായി മാറ്റാത്തതുകൊണ്ടാണോ ഇത്. നമ്മുടെ നടപ്ലരീതികൾ അവരുടെ പ്രായത്തെ സഹായിക്കുകയില്ല. നമ്മുടെ ജപങ്ങൾ അവരെ മടുപ്പിക്കും. കുറെക്കൂടി മുമ്പോട്ടുപോകാനുള്ള പ്രേരണയാണ് സംഭവിക്കേണ്ടത്. ഒരു കുട്ടി കൈക്കുമ്പിളിലെ ജലത്തിൽ കണ്ട പക്ഷിയുടെ നിഴലിനെക്കുറിച്ച് റിബറ്റൻ കഥയുണ്ട്. അങ്ങനെയൊരു കിളിയില്ലെന്നാണ് എല്ലാവരും അവനോട് പറയുന്നത്. ചിലരാവട്ടെ അവനെ പരിഹസിക്കാനുള്ള ധാർഷ്ട്യം പോലും കാട്ടി. ഒരേയൊരാൾ മാത്രം അവനെ വിശ്വസിച്ചു. അവന്റെ യാത്രയെ തടസ്സപ്പെടുത്തിയില്ല. വടക്കൻ മലകളിലെവിടെയോ അങ്ങനെയൊരു കിളിയെക്കുറിച്ച് കേട്ടിട്ടുണ്ടെന്നും പറഞ്ഞു. ഒരു വയോധികനായിരുന്നു അത്. അലഞ്ഞലഞ്ഞ് കുട്ടി ഒരിടത്ത് തളർന്നു വീഴുന്നു. അവന്റെ വിരിച്ചുവച്ച കൈവെള്ളയിൽ അപ്പോൾ

**വസ്ത്രത്തെക്കാൾ
എത്രയോ മടങ്ങ്
പ്രധാനമാണ് ശരീര
മെന്ന ക്രിസ്തുമാഴി
കളെ ധ്യാനിക്കണം.
വസ്ത്രത്തിനും
ആത്മാവിനുമിടയിലെ
ഇടനാഴിയാണ്
ശരീരം. അതുകൊണ്ട്
തന്നെയവണം
ഏതൊരു ധ്യാനത്തി
ന്റെയും പ്രാഥമികപാ
ഠങ്ങൾ ശരീരാവബോ
ധവുമായി ബന്ധപ്പെട്ട
താവുന്നതാണ്.**

ആ അസാധാരണ പക്ഷിയുടെ വർണ്ണത്തുവൽ വന്നു വീണു. ചെറുപ്പക്കാർ കുറച്ചുകൂടി മുന്നോട്ടു പോകട്ടെ.

അത്തരം ചില അനുഭവങ്ങളെ അവന്റെ വേരുകളെ കുറെക്കൂടി അശാധനമാക്കും. അലച്ചിലുകളിലേക്ക് വഴുതിപ്പോകാവുന്ന യൗവനത്തെ വലിയ ഒരളവിൽ പ്രതിരോധിക്കുന്നത് ഈ അനുഭവണമാണ്. ദിശാബോധമില്ലാത്ത യാത്രകളാണ് അലച്ചിലുകൾ. ദൈവത്തെ തേടുന്നവനെ വൈകാരികത ദൈവവും കണ്ടെത്തിക്കൊള്ളും. അതുകൊണ്ടാണ് അനുഭവിക്കുക, നിങ്ങൾ കണ്ടെത്തുമെന്ന് നസ്രത്തിലെ യേശുവിളിച്ചു പറയുന്നത്. ചില ഗുരുപ്രസാദങ്ങൾ ഈ കാലത്ത് പ്രധാനമാണ്. ദൈവമെന്ന അദൃശ്യപ്രവാഹം നമുക്ക് തൊടാവുന്ന നീർപ്രവാഹങ്ങളായി മാറുന്നത് അവരിലൂടെയാണല്ലോ. മുതിർന്നവർ എന്ന നിലയിൽ അവർക്കു കൊടുക്കാവുന്ന ഏറ്റവും നല്ല കരുതൽ അതാണ്-പ്രകാശമുള്ള ചില മനുഷ്യരുമായി അവരെ പരിചയപ്പെടുത്തുക. അബ്രാഹത്തോടൊന്ന

പോലെ ദൈവം ഓരോ കാലത്തിലും ആ ക്ഷണം ആവർത്തിക്കുന്നുണ്ട്. വരിക, കൂടാരത്തിന്റെ വെളിയിലേക്ക്. ആകാശത്തിലെ നക്ഷത്രങ്ങളെ കാണുക.

ഒടുവിൽ മനുഷ്യപ്രീതിയിലും അവർ വലം വയ്ക്കട്ടെ. ഇത്രയും പ്രകാശമുള്ള മക്കളെ കാണുമ്പോൾ ആർക്കാണ് വരെ വാഴ്ത്താതിരിക്കാനാവുക? നസ്രത്തിലെ യേശുവിനെ വാഴ്ത്തുന്നതുപോലെ അവരെ കണ്ടുമുട്ടുന്നവരൊക്കെ ഇങ്ങനെ നിശ്ചിതമായി പറയും. ഇവരെ മൂലയുട്ടിയ മാറും ഇവരെ വഹിച്ച ഉദരവും എത്ര അനുഗൃഹീതം. മാതാപിതാക്കന്മാർക്കുവേണ്ടി ചെറുപ്പക്കാർക്കു കരുതിവയ്ക്കാവുന്ന ഏറ്റവും വലിയ സമ്മാനം അതാണ്. ആഗ്രഹിച്ചതുപോലെ ചില ഭൗതിക സാഹചര്യങ്ങളെങ്കിലും അവർക്കായി നൽകാൻ കെല്പില്ലാത്തവരാണ് നമ്മൾ. ഇനി അവർക്ക് അതിന്റെ ആവശ്യവുമില്ലെന്ന് തോന്നുന്നു. പ്രിയപ്പെട്ട സുഭാഷ്ചന്ദ്രൻ എഴുതുന്നതുപോലെ കാർവാങ്ങുമ്പോൾ അച്ഛനെയിരുത്തി കുറെയേറെ സവാരി ചെയ്യണമെന്നായിരുന്നു ആഗ്രഹം. എന്നാൽ, അത്തരം ഫലിതങ്ങൾക്ക് നിന്നുകൊടുക്കാതെ അച്ഛൻ മരിച്ചു. അച്ഛന്റെ ചിതാഭസ്മവുമായി കോഴിക്കോട്ടേക്ക് പോകുമ്പോൾ അതാണ് അയാളെ ഭാരപ്പെടുത്തുന്നത്-അച്ഛനു കൊടുക്കാതെപോയ സൗഭാഗ്യങ്ങൾ. അതു വായിച്ചപ്പോൾ ഞാൻ ഓർത്തു. സുഭാഷിനെക്കണക്ക് ഒരു മകൻ ഉണ്ടായിരിക്കുന്നതുതന്നെ ഏറ്റവും വലിയ ഭാഗ്യമാണ്. ഇത് സുഭാഷിന്റെ മാത്രം കാര്യമല്ല. അത്രയൊന്നും പേരോ, സീകാര്യതയോ ഇല്ലാത്ത നാട്ടിൻപുറത്തെ ചില പാവം ചെറുപ്പക്കാരെ നോക്കി അമ്മമാർ നെടുവീർപ്പെടുന്ന് ഞാൻ കണ്ടിട്ടുണ്ട്. ഞങ്ങൾക്ക് പിറന്നില്ലല്ലോ ഇങ്ങനെയൊരാൾ.

യൗവനം കുറേക്കൂടി പ്രസാദപൂർണ്ണമാകട്ടെ. ഓരോ ചെറുപ്പക്കാരന്റെയും കാതുകളിൽ ആരോ മന്ത്രിക്കുന്നുണ്ട്; നീ ഒരേ സമയത്ത് മുന്തിരിയും വീഞ്ഞുമാണ്. അത് തിരിച്ചറിഞ്ഞവർ ഭാഗ്യവാന്മാർ.

പരിശുദ്ധ കന്യകാമാതാവിന്റെ ദൈവമാത്യത്വം

ഫാ. ഡിക്സൺ
ഡെൽസർ OCD



നവവത്സരം. മാതൃസംരക്ഷണയിൽ നിറഞ്ഞു പുണ്യങ്ങളാൽ മുന്നോട്ടെ എന്ന ലക്ഷ്യത്തോടെയാണ് ഇന്നേദിനം തിരുസഭ ദൈവമാത്യത്വ തിരുനാൾ ആഘോഷിക്കുന്നത്. ലൂക്കായുടെ സുവിശേഷത്തിലെ ഒന്നാം അദ്ധ്യായത്തിലെ 48-ാം വാക്യത്തിലാണ് പരിശുദ്ധ കന്യകാമറിയത്തിന്റെ ദൈവമാത്യത്വത്തെക്കുറിച്ച് ഉള്ള സൂചന ലഭിക്കുന്നത്. എന്റെ കർത്താവിന്റെ അമ്മ എന്നെ സന്ദർശിക്കുവാൻ എനിക്ക് എങ്ങനെ യോഗ്യതയുണ്ടായി (ലൂക്കാ 1:43) എന്ന വി. എലിസബത്തിന്റെ പരാമർശം പരിശുദ്ധ കന്യകാമറിയത്തിന്റെ ദൈവമാത്യത്വത്തെ വെളിവാക്കുന്നതാണ്.

ദൈവത്തിന്റെ രക്ഷാകര പദ്ധതി പൂർത്തിയാക്കാൻ പൂർണ്ണമായും ദൈവത്തോടു സഹകരിച്ചവളാണ് പരിശുദ്ധ കന്യകാമറിയം. കുരിശുമരണവേളയിൽ യോഹന്നാനെ ചുണ്ടി യേശു തന്റെ അമ്മയെ യോഹന്നാന്റെ അമ്മയായി നൽകി. അതിലൂടെ മറിയം യേശുവിന്റേതെന്നപോലെ എല്ലാവരുടെയും അമ്മയായി. 'ഇതാ നിന്റെ അമ്മ' എന്ന യേശുവിന്റെ വാക്കു

കൾ എല്ലാവർക്കും വേണ്ടിയുള്ള വാക്കുകളായി. ഇവിടെ മറിയമാണ് നമ്മുടെ അമ്മ എന്ന ബോധ്യത്തിലേക്ക് എല്ലാവരെയും സാവധാനം കൊണ്ടുവരികയാണ്.

മറിയം എല്ലാം ഹൃദയത്തിൽ സംഗ്രഹിച്ച് ഗാഢമായി ചിന്തിച്ചുകൊണ്ടിരുന്നു എന്നു സുവിശേഷം വ്യക്തമാക്കുന്നു (ലൂക്കാ 2:18). വചനം കേട്ട് ഉൽകൃഷ്ടവും നിർമ്മലവുമായി ഹൃദയത്തിൽ അത് ഗ്രഹിച്ച്, ക്ഷമയോടെ ഫലം പുറപ്പെടുവിച്ചവളാണ് (ലൂക്കാ 8:15) മറിയം. തന്റെ പുതിയ കുടുംബത്തെക്കുറിച്ച് പിന്നീട് യേശു പറഞ്ഞ വാക്യവും അവൾക്ക് നന്നായി ഇണങ്ങുന്നതാണ്, ദൈവവചനം ശ്രവിക്കുകയും അതനുസരിച്ച് പ്രവർത്തിക്കുകയും ചെയ്യുന്നവരാണ് എന്റെ അമ്മയും

സഹോദരരും (ലൂക്കാ 8:21). വചനം സ്വീകരിക്കൽ ക്രിസ്തുശിഷ്യന്റെ ജീവിതചര്യ തന്നെയാണ് എന്നാണർത്ഥം. വചനം നിവർത്തിയാകുന്നതുവരെ അത് ഹൃദയത്തിൽ സൂക്ഷിക്കണം, സംഗ്രഹിക്കണം. അതെ തുടർന്ന് പ്രവൃത്തിപദത്തിലെത്തുകയും വേണം.

ഇന്നത്തെ ഒന്നാം വായന (സംഖ്യ 6:22-27) വിരൽ ചൂണ്ടുന്നത് ദൈവത്തിന്റെ അനുഗ്രഹത്തിന്റെയും പരിപാലനത്തിന്റെയും കരുതലിനെക്കുറിച്ചാണ്. ദൈവമായ കർത്താവ് ഇസ്രായേൽ ജനത്തെ അനുഗ്രഹിക്കുകയും അവരോട് കരുണ കാണിക്കുകയും ചെയ്യുന്നു. ഇത് ദൈവത്തിന്റെ അരുളപ്പാട് മാത്യപിതൃ സഹജമായ ദൈവത്തിന്റെ അനുഗ്രഹത്തെക്കുറിച്ചാണ്. അഹറോനോടും

പുത്രന്മാരോടും പറയുക, നിങ്ങൾ ഇങ്ങനെ പറഞ്ഞ് ഇസ്രായേൽ ജനത്തെ അനുഗ്രഹിക്കണം, കർത്താവ് നിന്നെ അനുഗ്രഹിക്കുകയും പരിപാലിക്കുകയും ചെയ്യട്ടെ (സംഖ്യ 6:22-26). ഇന്നത്തെ രണ്ടാം വായന വിരൽ ചൂണ്ടുന്നത് ദൈവഹിതം അനുസരിച്ച് നമുക്ക് നൽകപ്പെട്ട പ്രിയപുത്രന്റെ അവകാശങ്ങളെക്കുറിച്ചാണ്. ഇത് നമുക്കുള്ള മാതൃത്വത്തിന്റെ അവകാശങ്ങളെ സൂചിപ്പിക്കുന്നു.

ദൈവഹിതമനുസരിക്കുക വഴി മാതാവ് ദൈവപുത്രന്റെ അമ്മയായി. ഇപ്രകാരം ദൈവഹിതം നിറവേറ്റുന്നവരുടെ അമ്മയാണ് പരിശുദ്ധ കന്യകാമാതാവ്. ദൈവം മനുഷ്യരെ അനുഗ്രഹിക്കുകയും അഭയമേകുകയും ചെയ്യുന്നതിന്റെയും അടയാളങ്ങളാണ് ഇന്നത്തെ വായനകൾ.

മറിയം അമ്മയാണ് എന്ന ഓർമ്മ ദൈവാനുഗ്രഹം പ്രാപിക്കുവാനും ദൈവഹിതം തിരയുവാനും നമ്മെ പ്രചോദിപ്പിക്കുന്നു. കാരണം ദൈവമാതാവായ പരിശുദ്ധ കന്യകാമറിയം കൃപകളുടെ പൂർണ്ണത നിറഞ്ഞവളാണ്. അനുഗ്രഹങ്ങളുടെ പൂർണ്ണത നിറഞ്ഞവളായതുകൊണ്ടാണ് മാലാഖ പറഞ്ഞത് “നന്മനിറഞ്ഞ മറിയമേ സ്വസ്തി,” എന്ന്. ദൈവത്തിന്റെ മാതാവിനെ സംബന്ധിച്ച ഈ വെളിപ്പെടുത്തൽ ദൈവിക നന്മയിലേക്കു തിരിഞ്ഞു അവിടുന്നിൽ അഭയം തേടാൻ പ്രചോദിപ്പിക്കുന്നു. മാതാവിന്റെ മാതൃത്വം നമ്മെ നിരാശയിലും കുറ്റബോധത്തിലും നിന്നും മോചിപ്പിക്കുന്നു. പ്രതീക്ഷയിലും അനുഗ്രഹങ്ങളിലും തീരുമാനങ്ങളിലും നാം അമ്മയുടെ മക്കളാണ് എന്ന് തിരിച്ചറിഞ്ഞ് പ്രത്യാശയിൽ മുന്നേറാൻ ഈ തിരുനാൾ നമ്മെ സഹായിക്കുന്നു. പുതുവർഷാരംഭത്തിൽ ഒന്നും ആലേഖനം ചെയ്തിട്ടില്ലാത്ത ഒരു പുതിയ പുസ്തകം നാമിന് തുറക്കുകയാണ്. കഴിഞ്ഞ വർഷത്തെ കുറവുകൾക്കും അപാകതകൾക്കും അറുതി വരുത്തി ഒരു പുതിയ ജീവിതത്തിന് നാം ഇന്ന് അടിത്തറ ഇടുകയാണ്. ദൈവത്തിന്റെ മനസ്സറിഞ്ഞ് ജീവിക്കാമെന്ന് വാഗ്ദാനം ചെയ്തുകൊണ്ട് അതി

നായി അമ്മയുടെ മാതൃത്വ സഹായം തേടുവാൻ നമുക്ക് പരിശ്രമിക്കാം. ദൈവതിരുമനസ്സിൽ അഭയം കണ്ടെത്തി തിരുഹിതമനുസരിച്ച് ജീവിച്ച മാതാവ് വാഗ്ദാനങ്ങളുടെ അനുസരണയുള്ള അമ്മയായി മാറി. നാം ജ്ഞാനസ്മാനത്തിലൂടെ ഏറ്റെടുത്ത വാഗ്ദാനങ്ങൾ നിറവേറ്റാൻ നമ്മുടെ ജീവിതയാത്രകളിൽ ഈ അമ്മ എന്നും സഹായത്തിനുണ്ടാകും. അമ്മ നൽകുന്ന ഗുണപാഠങ്ങൾ നമ്മുടെ നിരന്തര ജീവിതത്തിൽ ആത്മധൈര്യം പകരും.

ഒരു അനുഭവം ഓർക്കുന്നു. അത് ഇപ്രകാരമാണ്. വീടിന്റെ പടിവാതിലിൽ ഒരു അമ്മയുടെ കുഞ്ഞിനെ മടിത്തട്ടിൽ പിടിച്ചുകൊണ്ട് നിൽക്കുന്നു. ആ അമ്മ ഒരു കൈ നീട്ടിപിടിച്ചുകൊണ്ടാണ് നിൽക്കുന്നത്. ആ നിൽപ്പിൽ തന്നെ ഒരു കാര്യം വ്യക്തമാണ്, എനിക്കും എന്റെ കുഞ്ഞിനും എന്തെങ്കിലും തരിക എന്നത്. ഇത് കണ്ടുകൊണ്ട് കടന്നുവന്ന എന്റെ അമ്മയുടെ വാക്കുകൾ മന്ത്രിച്ചത് ഇങ്ങനെയാണ്, പണമായി നൽകാൻ ഒന്നുമില്ല, ഞാൻ നിങ്ങൾക്ക് ഭക്ഷിക്കുവാനായിട്ട് ഭക്ഷണം നൽകാം എന്ന്. ആ അമ്മയും കുഞ്ഞും ഒത്തിരി സന്തോഷത്തോടെ ഭക്ഷണം കഴിച്ചിട്ട് ഒരു ചെറുപുഞ്ചിരിയോടുകൂടി മടങ്ങിപ്പോയി. ഇത് സർഗ്ഗീയ മാതാവിന്റെ പ്രചോദനമാണ്. ഇവിടെ എന്റെ അമ്മ എനിക്ക് ഒരു അധ്യായം തുറന്നുതരുകയായിരുന്നു. അതായത് ആരേങ്കിലും നമ്മെ സഹായത്തിനായി സമീപിക്കുമ്പോൾ നിരാശയോടുകൂടി അവരെ മടക്കി അയയ്ക്കരുത്. അവർക്ക് ചെയ്തു കൊടുക്കുവാൻ കഴിയുന്ന എത്ര ചെറിയ കാര്യമാണെങ്കിലും നാം അത് ചെയ്തു കൊടുക്കണം. അതാണ് പരിശുദ്ധ കന്യകാമാതാവിന്റെ മാതൃത്വത്തിന്റെ പ്രത്യേകത.

അമ്മയുടെ സ്നേഹത്തിന് മുൻപിൽ നാം പലപ്പോഴും തോറ്റുപോകാറുണ്ട്. ഇവിടെ തോൽവി എന്നതുകൊണ്ട് ഉദ്ദേശിക്കുന്നത് നമ്മുടെ അഹങ്കാരത്തിന്റെ തോൽവി എന്നാണ്. അമ്മ എപ്പോഴും സ്നേഹത്തിന്റെ പ്രതീകമായിട്ടാണ് നിലനിൽക്കുന്നത്.

വചനഭാഗങ്ങളിലൂടെ കടന്നുപോകുമ്പോൾ നാം കാണുന്നില്ലെ പരിശുദ്ധി നിറഞ്ഞ ഒരു അമ്മയുടെ ജീവിതം. ജീവിതത്തിൽ വലിയ സ്വപ്നങ്ങളോ ആഗ്രഹങ്ങളോ ഒന്നുംതന്നെ ആ അമ്മയ്ക്ക് ഇല്ലായിരുന്നു. എങ്കിൽ തന്നെയും ഒരു വലിയ സ്വപ്നത്തിന്റെ ഉടമയാക്കി പരിശുദ്ധ അമ്മയെ ദൈവം തിരഞ്ഞെടുത്തു. അവസാനം ആ അമ്മയ്ക്ക് കാണേണ്ടിവന്നത് തന്റെ തിരുക്കുമാരൻ ആണിപ്പഴുതുകളാൽ വേദന അനുഭവിച്ച് തന്റെ കൺമുമ്പിൽ പിടയുന്നതാണ്. ഒരു പക്ഷേ ആ അമ്മയ്ക്ക് ദൈവത്തെ ശപിച്ചുകൊണ്ട് പറയാമായിരുന്നു, “എന്തിന് ഇങ്ങനെ ഒരു ജന്മം നൽകി” എന്ന്, എന്നാൽ അമ്മയുടെ മനോഭാവം, “ദൈവം തന്നെ ദൈവം എടുത്തു ദൈവനാമം മഹതുപപ്പടട്ടെ” എന്നതായിരുന്നു. ഈ അമ്മയുടെ മനോഭാവത്തെയും ജീവിതത്തെയും നമുക്കും മാതൃകയായി സ്വീകരിക്കാം. മാതാവായ അമ്മ രൂപംകൊടുക്കുന്ന നമ്മുടെ കുടുംബങ്ങളിലും മക്കൾ ക്രിസ്തുവിനെപ്പോലെയും അമ്മയും സഹോദരിമാരും പരിശുദ്ധ മറിയത്തെപ്പോലെയും അപ്പച്ചൻ വിശുദ്ധ യൗസേപ്പിതാവിനെപ്പോലെയും ആയിത്തീരേണ്ടിയിരിക്കുന്നു. കുടുംബത്തിൽ മക്കൾ ഒരു നന്മസ്വയം ചെയ്യുമ്പോൾ അവർ മറ്റൊരു ക്രിസ്തുവായി മാറുകയാണ്. അതിലൂടെ ദൈവിക ഭവനത്തിലെ അംഗവും. അതുപോലെ അമ്മയും അപ്പനും ഓരോ നന്മകൾ സ്വയം ഏറ്റെടുത്ത് ചെയ്യുമ്പോൾ അവർ ഒരു പരിശുദ്ധ അമ്മയും വി. യൗസേപ്പിതാവുമായി രൂപപ്പെടുകയാണ്. ദൈവമാതൃത്വത്തിരുനാൾ നാം ആഘോഷിക്കുമ്പോഴും ഒരു പുതുവർഷത്തിലേക്ക് കടക്കുമ്പോഴും നമുക്ക് ഹൃദയത്തിൽ ഒരു പ്രാർത്ഥന ചൊല്ലാം “ദൈവമേ, ഒരു പുതിയ സൃഷ്ടിയായി മാറി, നമ്മയുള്ള ഹൃദയം രൂപപ്പെടുത്തി മറ്റുള്ളവർക്ക് നന്മയായിത്തീർന്ന് ഒരു ജീവിതം നയിക്കാൻ ഞങ്ങളെ അനുഗ്രഹിക്കണമേ” എന്ന്. അതിനായി പരിശുദ്ധ കന്യകാമാതാവിന്റെ മാതൃത്വം നിരന്തരം നമ്മെ സഹായിക്കട്ടെ!

പകയുടെ കനലുകൾ അണയട്ടെ...



**ഫാ. ആന്റണി റാഫേൽ
കൊമരംചാത്ത്**

വർഷങ്ങൾക്ക് മുൻപ് നടന്ന സംഭവം. ഒരിക്കൽ ബനട്രിക്ട് 15-ാമൻ മാർപാപ്പ വത്തിക്കാൻ ബാൽക്കണിയിൽ നിന്നുകൊണ്ട് വലിയ തീർത്ഥാടക സമൂഹത്തെ ആശീർവദിച്ച അവരോട് സംസാരിക്കുകയായിരുന്നു. പെട്ടെന്ന് തീർത്ഥാടക മധ്യത്തിൽ നിന്ന് ഒരു മനുഷ്യൻ തോക്കെടുത്ത് പാപ്പയെ വെടിവെയ്ക്കാനൊരുങ്ങി. പക്ഷേ, അയാൾക്കതിന് സാധിച്ചില്ല. ഉടൻ തന്നെ പോലീസ് അയാളെ കീഴ്പ്പെടുത്തി. തുടർന്ന് പാപ്പയുടെ അടുത്തെത്തി നടന്നതെല്ലാം പറഞ്ഞു. പാപ്പ വളരെ സ്നേഹത്തോടെ, ദയയോടെ ആ മനുഷ്യനെ സമീപിച്ചിട്ട് പറഞ്ഞു: മകനേ ഇതറിഞ്ഞാൽ നിന്റെ ഭാര്യയും, കുട്ടികളും എത്രമാത്രം വേദനിക്കുമെന്ന് നിനക്കറിയാമോ? നിന്നോട് ഞാൻ ക്ഷമിച്ചിരിക്കുന്നു. സമാധാനത്തോടെ നിന്റെ ഭവനത്തിലേക്ക് പോവുക.

പുതിയ വർഷത്തിൽ പുതിയ തീരുമാനങ്ങളെടുക്കാൻ മനസിനെ ഒരുക്കുമ്പോൾ, നമ്മുടെ ജീവിതത്തിൽ ദുഃഖങ്ങൾ സമ്മാനിച്ചവരോട് നിരുപാധികം ക്ഷമിക്കാൻ നമുക്ക് സാധിച്ചാൽ അതൊരു വലിയ കാര്യമാണ്.

അതുകൊണ്ടാണ് ആവിലായിലെ അമ്മത്രേസ്യ പറയുന്നത്; “ഈ ലോകത്തിൽ ഒരു മനുഷ്യൻ ലഭിക്കാവുന്ന ഏറ്റവും വലിയ നിയമിത ദൈവാനുഗ്രഹമാണ്. ഈ ദൈവാനുഗ്രഹം ലഭിക്കണമെങ്കിൽ ഒരു വൻ ക്ഷമിച്ച പ്രാർത്ഥിക്കണം.”

പക്ഷേ പകരെയും, പ്രതികാരചിന്തകളെയും പരിപോഷിപ്പിക്കുന്ന കാലഘട്ടമാണിത്. പ്രതികാരചിന്ത വളർത്തുകയും അത് അപരന്റെയും സ്വന്തം ജീവിതത്തിന്റെയും നാശത്തിലേക്ക് നയിക്കപ്പെടുകയും ചെയ്യുന്നു.

ഏതാനും വർഷംമുമ്പ് വന്ന ഒരു പത്രവാർത്ത ഇപ്രകാരമാണ്. ഡേവിഡ് എന്ന മനുഷ്യന്റെ ജീവിത കഥ. ബാലനായിരുന്ന ഡേവിസിന്റെ മുൻപിൽ വച്ചാണ് അവന്റെ സ്വന്തം പിതാവിന്റെ മരണം സംഭവിക്കുന്നത്. നീണ്ട വർഷങ്ങൾ ഡേവിഡ് പ്രതികാരത്തിനായി കാത്തിരുന്നു. വർഷങ്ങൾക്ക് ശേഷം അയാൾ തന്റെ പിതാവിന്റെ ഘാതകരെ കണ്ടെത്തുകയും, അവരെ നിറയൊഴിച്ച് വധിക്കുകയും ചെയ്തു.

ഈ സംഭവം പത്രത്തിൽ വന്നപ്പോൾ നമ്മുടെ കൊച്ചുകേരളത്തിലെ ഒരു സൺഡേ ക്ലാസ്സിലെ അധ്യാപകൻ തന്റെ പതിനൊന്നാം ക്ലാസ്സിലെ കുട്ടികളോടു ഇതൊന്ന് വിലയിരുത്തുവാൻ ആവശ്യപ്പെട്ടു. നീണ്ട പതിനൊന്ന് വർഷങ്ങൾ മതബോധന ക്ലാസ്സിലിരുന്ന് ക്രിസ്തുവിന്റെ ക്ഷമയും സ്നേഹവും കേട്ട് പഠിച്ച് വളർന്ന കുട്ടികളുടെ അഭിപ്രായം കേട്ട് ആ മതാധ്യാപകൻ പകച്ചുപോയി. കാരണം കുട്ടികൾ പറഞ്ഞത്; “ഡേവിഡ് ചെയ്തതാണ് ശരി. അവന്റെ അപ്പച്ചനെ കൊന്നവരോട് ഇതല്ലാതെ വേറെന്ത് ചെയ്യാനാണ്. എന്നിട്ട് ഇപ്രകാരം അവർ കുട്ടിച്ചേർത്തു: കണ്ണിന് പകരം കണ്ണ്, പല്ലിന് പകരം പല്ല്.”

ഈ പ്രതികാരചിന്ത മാറി ഹൃദയത്തിൽ കാരൂണ്യം പേറുന്നവരാണ് ഈ കാലഘട്ടത്തിനാവശ്യം. വിശുദ്ധ ഫൗസ്റ്റീനയുടെ വാക്കുകൾ നമുക്ക് സ്മരിക്കാം; “ക്ഷമിക്കാൻ അറിയുന്നവൻ

**“സ്വർഗസ്ഥനായ
ഞങ്ങളുടെ പിതാവേ...
ഞങ്ങളോട് തെറ്റ്
ചെയ്യുന്നവരോട്
ഞങ്ങൾ ക്ഷമിക്കുന്ന
തുപോലെ ഞങ്ങളുടെ
തെറ്റുകൾ ഞങ്ങളോട്
ക്ഷമിക്കണമേ. ഈ
പ്രാർത്ഥനകളുടെ
ഫലം നമുക്ക്
ലഭിക്കണമെങ്കിൽ
എല്ലാവരോടും
ക്ഷമിച്ചതിനുശേഷം
ഈ പ്രാർത്ഥന
ഉരുവിടുക.**

ദൈവത്തിന്റെ നിരവധി അനുഗ്രഹങ്ങൾക്കായി തന്നെത്തന്നെ ഒരുക്കുകയാണ് ചെയ്യുന്നത്.” പഴയനിയമത്തിൽ പ്രഭാഷകന്റെ വചനങ്ങൾ നാം ശ്രദ്ധിച്ച് വായിക്കണം; “പ്രതികാരം ചെയ്യുന്നവനോട് കർത്താവ് പ്രതികാരം ചെയ്യും. എന്നാൽ അയൽക്കാരന്റെ തിന്മകൾ ക്ഷമിച്ചാൽ നീ പ്രാർത്ഥിക്കുമ്പോൾ നിന്റെ പാപങ്ങളും ക്ഷണിക്കപ്പെടും. അയൽക്കാരനോട് പക വെച്ചു പുലർത്തുന്നവൻ കർത്താവിൽ നിന്ന് കരുണ പ്രതീക്ഷിക്കാമോ? (പ്രഭാ. 28:1-13).

വിശുദ്ധരുടെ ജീവചരിത്രത്തിലെ തിളക്കമാർന്ന വ്യക്തിത്വമാണ് വി. അൽഫോൻസ് മരിയ ലിഗോരി. അദ്ദേഹം ക്ഷമയെക്കുറിച്ചെഴുതിയിരിക്കുന്നത് വളരെ സുന്ദരമാണ്; “ക്ഷമിച്ചുകൊണ്ട് സഹിക്കുന്നവൻ കുറച്ചു മാത്രം സഹിക്കുന്നു. മാത്രമല്ല അവൻ ആ ആത്മാവിനെ നേടുകയും ചെയ്യുന്നു. ക്ഷമി

ക്കാതെ സഹിക്കുന്നവൻ വളരെ കൂടുതൽ സഹിക്കുന്നു. അവൻ ആ ആത്മാവിനെ നഷ്ടപ്പെടുത്തുകയും ചെയ്യുന്നു.”

ഗാന്ധിജിയുടെ ജീവിതത്തിലെ വളരെ ഹൃദയസ്പർശിയായ സംഭവം ഇപ്രകാരമാണ്.. 1948 ജനുവരി 30-ന് ഗാന്ധിജി വെടിയേറ്റ് മരിക്കുമ്പോൾ ഈ ലോകത്ത് ബാപ്പുജിക്ക് ഉണ്ടായിരുന്ന സ്വന്തം, രണ്ട് സെറ്റ് ഉടുമുണ്ടും പുതക്കാ നുള്ള പരുത്തി തുണിയും, ഒരു റിസ്ക് വാച്ച്, കണ്ണട, മുൻ വിശുദ്ധ ഗ്രന്ഥങ്ങൾ, രണ്ട് മരക്കോപ്പുകൾ, രണ്ട് ജോഡി മെതിയടികൾ, ഒരു ഊന്നുവടി ഇത്രയുമായിരുന്നു.

ഗാന്ധിജിയുടെ കൈവശമുണ്ടായിരുന്ന വാച്ച് വർഷങ്ങളായി അദ്ദേഹത്തിന്റെ സന്തതസഹചാരിയായിരുന്നു. വാച്ചില്ലാതെ എവിടെയും പോയിരുന്നില്ല. ഒരിക്കൽ ട്രെയിനിൽ യാത്ര ചെയ്യുമ്പോൾ അദ്ദേഹത്തിന്റെ വാച്ച് മോഷ്ടിക്കപ്പെട്ടു. കള്ളനെ കണ്ടെത്തിയില്ല. വാച്ച് നഷ്ടപ്പെട്ടതിൽ ഗാന്ധിജിക്ക് അഗാധമായ ദുഃഖമുണ്ടായിരുന്നു. 6 മാസങ്ങൾക്ക് ശേഷം ഒരു സുപ്രഭാതത്തിൽ ഗാന്ധിജിയെ കാണാൻ ഒരു അപരിചിതൻ എത്തി. അയാൾ പറഞ്ഞു;

ബാപ്പുജി, അങ്ങയുടെ വാച്ച് തീവണ്ടിയിൽ വച്ച് മോഷ്ടിച്ചത് ഞാനാണ്. അങ്ങനോട് പൊറുക്കണം. വാച്ച് സീകരിക്കണം.” ഗാന്ധിജി ആ മോഷ്ടാവിനെ ആലിംഗനം ചെയ്തു. എന്നിട്ട് ചിരിച്ചുകൊണ്ട് പറഞ്ഞു; “സഹോദരാ നീ നല്ലവനാണ്. തെറ്റു പറ്റിയെങ്കിലും തിരുത്താൻ നീ തയ്യാറായത് നിന്റെ ഉള്ളിൽ നന്മയുള്ളതുകൊണ്ടാണ്.” ഗാന്ധിജിയുടെ സ്നേഹത്തോടെയുള്ള ക്ഷമാപൂർവ്വമായ പ്രതികരണം കേട്ട് ആ മോഷ്ടാവ് നിറകണ്ണുകളോടെ പറഞ്ഞു; “ഇനി ഞാൻ മോഷ്ടിക്കില്ല.”

പ്രതികാര ചിന്ത വെടിഞ്ഞ്, ക്ഷമിക്കുന്ന മനസ്സോടെ കള്ളനോട് ഗാന്ധിജി അനുഭാവപൂർവ്വം പെരുമാറിയപ്പോൾ സംഭവിച്ചത് വലിയൊരു അത്ഭുതമായിരുന്നു. ഒരു കള്ളനിൽനിന്നും... പുതിയ മനു

ഷ്യനിലേക്കുള്ള മാനസാന്തരം. അതത്ര വർണ്ണിച്ചാലും മതിയാകില്ല.

പുതിയ വർഷത്തിന്റെ, 2024 ന്റെ പ്രാരംഭദിനങ്ങളിലൂടെ നാം കടന്നുപോവുകയാണ്. ഓരോ പുതുവർഷവും ആരംഭിക്കുമ്പോൾ നാം ചില നല്ല തീരുമാനങ്ങൾ കൈക്കൊള്ളാറുണ്ട്. പലതും നമുക്ക് നടപ്പിലാക്കാൻ സാധിക്കാറില്ല. ഈ വർഷം പുതിയ തീരുമാനങ്ങൾ എടുക്കുന്നതെല്ലാം വിജയകരമായി പൂർത്തിയാക്കാൻ ഇന്നലെയും ഇന്നും എന്നും ഒരാൾ തന്നെയായ ക്രിസ്തുവിന്റെ കരം പിടിക്കാം. അവന്റെ സഹായം തേടാം. ദൈവത്തിന്റെ വചനം അതീവ ശ്രദ്ധയോടെ ശ്രവിക്കാം. “എന്നെ കൂടാതെ നിങ്ങൾക്ക് ഒന്നും ചെയ്യാൻ സാധിക്കില്ല.”

ദിനംപ്രതി നമ്മൾ ഉരുവിടുന്ന കർത്തൃപ്രാർത്ഥന അതീവ ഗൗരവത്തോടെ നമ്മുടെ ഹൃദയത്തിൽ പ്രതിഷ്ഠിക്കാം. “സ്വർഗസ്ഥനായ ഞങ്ങളുടെ പിതാവേ... ഞങ്ങളോട് തെറ്റ് ചെയ്യുന്നവരോട് ഞങ്ങൾ ക്ഷമിക്കുന്നതുപോലെ ഞങ്ങളുടെ തെറ്റുകൾ ഞങ്ങളോട് ക്ഷമിക്കണമേ. ഈ പ്രാർത്ഥനകളുടെ ഫലം നമുക്ക് ലഭിക്കണമെങ്കിൽ എല്ലാവരോടും ക്ഷമിച്ചതിനുശേഷം ഈ പ്രാർത്ഥന ഉരുവിടുക. കാരണം വചനം പറയുന്നു; “മറ്റുള്ളവരോട് നിങ്ങൾ ക്ഷമിക്കുകയില്ലെങ്കിൽ നിങ്ങളുടെ പിതാവ് നിങ്ങളുടെ തെറ്റുകളും ക്ഷമിക്കുകയില്ല.” (മത്താ. 6:15).

1982-ൽ ഇസ്രായേലും പാലസ്തീനും തമ്മിൽ യുദ്ധം നടക്കുന്ന സമയം. ആ യുദ്ധത്തിനിടെ മദർ തെരേസ മാനസിക വൈകല്യമുള്ള 37 കുട്ടികളെയാണ് ഒരു ആശുപത്രിയിൽനിന്ന് രക്ഷിച്ചു കൊണ്ടുപോയത്. അന്ന് മദർ തെരേസ രാഷ്ട്രീയ നേതാക്കന്മാരോട് പറഞ്ഞ കാര്യം ശ്രദ്ധേയമാണ് “ക്ഷമിക്കുക എന്നതൊരു തീരുമാനമാണ്. അങ്ങനെയാണ് നാം അക്രമത്തിൽനിന്നും, യുദ്ധങ്ങളിൽ നിന്നും വഴിമാറേണ്ടത്.” ക്ഷമ മുറിവുകൾ ഉണക്കുന്നു. അകന്നുപോയ സ്നേഹത്തിന്റെ

കണ്ണികൾ കുട്ടിയടുപ്പിക്കുകയും സമാധാനം അനുഭവിക്കുകയും ചെയ്യും.

പോപ്പ് ഫ്രാൻസിസ് പാപ്പ പറയുന്നതിപ്രകാരമാണ്; “ക്ഷമിക്കുവാൻ നമുക്ക് സാധിക്കുന്നുണ്ടെങ്കിൽ അത് പരിശുദ്ധാത്മാവിന്റെ കൃപയാണ്. അത് ദൈവത്തിന്റെ കാര്യം എന്തെങ്കിലും കേന്ദ്രീകരിച്ചുകൊണ്ടുള്ള ആന്തരിക വിജ്ഞാനമാണ്. നമുക്ക് എപ്പോഴും ഓർക്കാം. നമുക്ക് മാപ്പ് നൽകി ദൈവം ഒരിക്കലും മടുക്കാറില്ല. ക്ഷണിതനാകാറില്ല. നാം മടുക്കുന്നു എന്നതാണ് പ്രശ്നം. മാപ്പ് ചോദിക്കാൻ നാം ആഗ്രഹിക്കുന്നില്ല.

ഏതാനും വർഷങ്ങൾക്ക് മുൻപ് ജനുവരി 23-ന് ഒറീസയിൽ മനോഹർ പൂരിൽ ആസ്ട്രേലിയൻ മിഷണറിയായിരുന്ന ഡോ. ഗ്രഹാം സ്റ്റുവർട്ട് സ്റ്റേയിൻസും അദ്ദേഹത്തിന്റെ രണ്ട് പുത്രന്മാരും (ഫിലിപ്പ്, തിമോത്തി) വധിക്കപ്പെട്ടപ്പോൾ സ്റ്റേയിൻസിന്റെ ഭാര്യ ഗ്ലാഡിസ് പറഞ്ഞത് “എന്റെ പ്രിയതമന്റെ വേർപാടിൽ എനിക്ക് വേദനയുണ്ട്. എങ്കിലും എന്റെ ഭർത്താവിന്റെ ഘാതകരോട് ഞാൻ ക്ഷമിക്കുന്നു. അവർ ദൈവത്തിലേക്ക് തിരിയട്ടെ എന്ന് പ്രാർത്ഥിക്കുന്നു. സ്റ്റേയിൻസിന്റെ മകൾ 13 കാരി എസ്തേർ പറഞ്ഞത്; “അനേകം കുഷ്ഠരോഗികളെ ശുശ്രൂഷിക്കുവാനും അവർക്കുവേണ്ടി മരിക്കു

വാനും തയ്യാറായ തന്റെ വസ്ത്രലപിതാവിന് ധൈര്യം പകർന്ന ക്രിസ്തുവിന് ഞാൻ നന്ദി പറയുന്നു. കുരിശിലെ ക്ഷമയുടെ പാഠങ്ങൾ ഇന്നും ഈ തലമുറയിൽ അവസാനിക്കാതിരിക്കട്ടെ”.

പകയുടെ കനലുകൾ അണയട്ടെ... ക്ഷമയുടെ, ആർദ്രത ഹൃദയത്തിൽ ഉയരട്ടെ. പുതുവർഷത്തിൽ അനേകർക്ക് പ്രകാശകിരണങ്ങൾ ചൊരിയാൻ നമ്മുടെ ഹ്രസ്വജീവിതത്തിന് സാധിക്കട്ടെ.

ഒരു അന്ധനുമായിരുന്നു. ഒരു റാത്തൽ കച്ചവടക്കാരൻ അയാൾക്കൊരു വിളക്കു നൽകി. അപ്പോൾ അയാൾ ചോദിച്ചു: എനിക്ക് വിളക്കെന്തിന്? അപ്പോൾ കച്ചവടക്കാരൻ പറഞ്ഞു. ഇരുളിൽ നിന്നെ മറ്റുള്ളവർക്ക് കാണാൻ, നിന്നെ വന്ന് ആരും മുട്ടാതിരിക്കാൻ. റാത്തലിന്റെ ആത്മവിശ്വാസത്തിലയാൾ നടന്നു തുടങ്ങി. എന്നിട്ടും ആരോ വന്ന് അയാളെ മുട്ടി. ക്ഷുഭിതനായി അയാൾ ചോദിച്ചു. “നിങ്ങൾ എന്റെ വിളക്ക് കണ്ടില്ലേ? ക്ഷമിക്കണം. കാറ്റ് നിങ്ങളുടെ വിളക്ക് അണച്ചുട്ടോ?” ഒരു വിളക്കും അന്ധന് ഉതകില്ല. അവൻ അവന്റെ ഉള്ളിൽതന്നെ വിളക്ക് കണ്ടെത്തണം.

ഏവർക്കും പുതുവത്സരാശംസകൾ.



വഴിതെറ്റുന്ന ആഘോഷങ്ങൾ



ഫാ. ബിനിൽ സെബാസ്റ്റ്യൻ
പള്ളിപ്പറമ്പിൽ

എന്തിനാണ് തിരുനാളുകൾ നമ്മൾ ആഘോഷിക്കുന്നത്? വിദ്യുരമായൊരു ദേശത്ത് വ്യത്യസ്തമായൊരു സംസ്കാരത്തിൽ വളരേക്കാലങ്ങൾക്ക് മുന്നേ ജനിച്ച് ജീവിച്ച് മരിച്ചുപോയ മനുഷ്യരെ ഓർമ്മിച്ചിട്ട് എന്താണ് നമ്മുടെ ജീവിതത്തിന് ഗുണം കിട്ടുക?

തികച്ചും പ്രസക്തമായൊരു ചോദ്യമാണിത്. യഥാർത്ഥത്തിൽ തിരുനാൾ ആഘോഷിക്കുന്നത് ഒരു വിശുദ്ധ അല്ലെങ്കിൽ വിശുദ്ധൻ ജീവിച്ചു കാണിച്ചു തന്ന മാതൃക പിൻപെന്ന് നമ്മുടെ ആദ്ധ്യാത്മിക ജീവിതത്തിൽ പുരോഗതി പ്രാപിക്കുന്ന

തിന്നും അതുവഴി ദൈവത്തിലേക്ക് കൂടുതൽ അടുക്കുന്നതിനും വേണ്ടിയാണ്. തിരുനാൾ ആചരണത്തിന്റെ ആത്യന്തിക ലക്ഷ്യവും ഇതുതന്നെയാണ്. പക്ഷേ ഇന്നത്തെ തിരുനാളാഘോഷങ്ങളിൽ ഈയൊരു ലക്ഷ്യം നിറവേറ്റപ്പെടുന്നുണ്ടോ എന്ന കാര്യം സംശയാസ്പദമാണെന്നുതന്നെ പറയേണ്ടിവരും.

തിരുനാളോ പെരുന്നാളോ?

തികച്ചും കുഴപ്പിക്കുന്ന ചോദ്യമാണിത്. പ്രത്യക്ഷത്തിൽ ഇവ രണ്ടും തമ്മിൽ വലിയ വ്യത്യാസമില്ലായെന്ന് നമുക്ക് തോന്നിയേക്കാം. കാരണം രണ്ടു പദങ്ങളും ഉപയോഗിച്ചുപയോഗിച്ച് ഒരേ അർത്ഥം ധരിപ്പിക്കുന്നതായി മാറി എന്നതുതന്നെ. പക്ഷേ ഇവ തമ്മിൽ വളരെയധികം വ്യത്യാസമുണ്ടെന്ന് മനസ്സിലാക്കണം. തിരുനാളിലും പെരുന്നാളിലും പ്രത്യക്ഷമായും പരോക്ഷമായും ആ പദങ്ങളുടെ അർത്ഥം ഒളിഞ്ഞും തെളിഞ്ഞും കിടപ്പുണ്ട്. തിരുനാൾ എന്ന പദം പിരിച്ചെഴുതിയാൽ തിരു-നാൾ എന്നാണ് കിട്ടുക. അതായത് തിരു എന്നാൽ വിശുദ്ധമായത് എന്നാണ് അർത്ഥം. അപ്പോൾ തിരുനാൾ എന്നത് വിശുദ്ധമായ ദിവസം എന്നുതന്നെ. അതേസമയം പെരുന്നാൾ പിരിച്ചെഴുതിയാൽ പെരു-നാൾ എന്നാണ് കിട്ടുക. പെരുത്തത് എന്നാൽ വലുത് എന്ന് അർത്ഥം വരും. അപ്പോൾ പെരുന്നാൾ എന്നാൽ വലിയ ദിവസം എന്നേ അർത്ഥമുള്ളൂ. തിരുനാൾ ദിവസങ്ങൾ നമ്മെ വിശുദ്ധിയിലേക്ക് നയിക്കുന്നവയാണ്. എന്നാൽ പെരുന്നാൾ അങ്ങനെയൊക്കണമെന്നില്ല. ആയതിനാൽ തിരുനാൾ എന്ന് ഉപയോഗിക്കുന്ന

താകും കൂടുതൽ ഉചിതം.

കാലം മാറിയപ്പോൾ തിരുനാളുകൾക്കും വന്ന മെയിക്ക് ഓവർ ഓർത്ത് വിശുദ്ധ രൊക്കെ ഇപ്പോൾ മൂക്കത്ത് കൈവെച്ച് അതിശയിച്ചു നില്ക്കുന്നുണ്ടാകും.

പണ്ടൊക്കെ തിരുനാൾ ദിവസങ്ങളൊക്കെ വലിയ ആഘോഷത്തിന്റെ ദിവസങ്ങളായിരുന്നു. കുടുംബാംഗങ്ങളെല്ലാവരും ഒത്തുചേരുന്ന, ഒരുമിച്ച് പ്രാർത്ഥിക്കുന്ന പള്ളിയിൽ പോകുന്ന ദിവസങ്ങൾ. പിന്നെ പള്ളി മുറ്റത്തുള്ള കച്ചവടക്കാരുടെ കടകളിൽ കയറി പലവിധ സാധനങ്ങൾ വാങ്ങുന്ന, ബലുണുകളും കളിപ്പാട്ടങ്ങളും കളർമിറാലികളുമൊക്കെ വാങ്ങുന്ന ദിവസം. ഈ ആഘോഷങ്ങൾക്കിടയിലും ആ ദിവസങ്ങളുടെ അന്തസ്സത്ത ചോർന്നുപോകാതെ അന്നത്തെ കാരണവന്മാർ നോക്കിയിരുന്നു. ആകെ എത്ര വലിയ ആഘോഷമായാലും പള്ളിയിൽ പോയി ദിവ്യബലിയിൽ പങ്കുചേരുന്ന കാര്യം അതൊരിക്കലും മൂടക്കം വരുത്തിയിരുന്നില്ല. മാതാപിതാക്കൾ കുട്ടികളെയും കൊണ്ടാണ് പള്ളിയിൽ വന്നിരുന്നത്. തിരുനാൾ ദിവസങ്ങളിലെ ദിവ്യബലികളിൽ കുട്ടികൾ പങ്കുചേരുന്നുണ്ടെന്ന് അവർ ഉറപ്പുവരുത്തിയിരുന്നു. ദിവ്യബലി ആയിരുന്നു അവരുടെ പ്രധാനപ്പെട്ട ആഘോഷം. ബാക്കിയുള്ളതിനെല്ലാം ദിവ്യബലി കഴിഞ്ഞിട്ടു മാത്രമേ പ്രധാനം നല്കിയിരുന്നുള്ളൂ.

പുതിയ കാലഘട്ടത്തിലേക്ക് തിരുനാളുകൾ കടന്നപ്പോൾ തിരുനാളുകളും ന്യൂജെൻ ആയി. കണ്ണഞ്ചിപ്പിക്കുന്ന പ്രകാശ വിന്യാസങ്ങൾ, ഡിജെ ലൈറ്റുകൾ, കാതടപ്പിക്കുന്ന ശബ്ദകോലാഹലങ്ങൾ, ചെണ്ടമേളം, അതിനൊപ്പം കൂട്ടുവരുന്ന പരിസരം മറന്നുള്ള തുള്ളൽ എന്ന വേഷം കെട്ടലുകൾ, വെടിക്കെട്ട്, കരിമരുന്ന് പ്രയോഗം, ദൈവവും വിശുദ്ധരുമെല്ലാം മെല്ലെ മെല്ലെ തിരുനാളുകളിൽ നിന്ന് അപ്രത്യക്ഷമാകുന്നു. ഇപ്പോഴും തിരുനാൾ ദിനങ്ങളിൽ

നാം കുടുംബത്തിലുള്ള എല്ലാവരും ഒത്തുചേരുന്നുണ്ട്. അത് പക്ഷേ നല്ല വിഭവസമൃദ്ധമായ ഭക്ഷണം കഴിക്കാനും പിന്നെ ഒന്നു മിനുങ്ങാനും നല്ല നല്ല വസ്ത്രങ്ങൾ, ആഭരണങ്ങൾ എന്നിവ വാങ്ങിയതൊക്കെ പ്രദർശിപ്പിക്കാനും മാത്രമുള്ള വേദികളായി മാത്രം മാറുന്നു. പണ്ടത്തെപ്പോലെ ദിവ്യബലിയിൽ മാതാപിതാക്കളും കുട്ടികളും ഒരുമിച്ച് വരുന്നില്ല. കുട്ടികളും മാതാപിതാക്കന്മാരും വ്യത്യസ്ത സമയങ്ങളിൽ ആണ് ദൈവാലയത്തിൽ എത്തിച്ചേരുന്നത്. ഫലമോ കുട്ടികൾ ദൈവാലയത്തിൽ കയറുന്നതിനു പകരം പള്ളിമുറ്റത്ത് അലഞ്ഞുനടക്കും. ദൈവാലയത്തിൽ നടക്കുന്നതെന്തെന്ന് അവർ അറിയുന്നുപോലുമില്ല.

തിരുനാൾ പ്രസുദേന്തിമാർ പോലും പല കാര്യങ്ങളിലും പുറകിലല്ല. തന്നെക്കാൾ അല്ലെങ്കിൽ തങ്ങളേക്കാൾ മുൻപ് തിരുനാൾ ആചരണത്തിന് നേതൃത്വം നല്കിയ പ്രസുദേന്തിമാരെ പുറകിലാക്കുന്നവിയം എങ്ങനെ തിരുനാൾ ആഘോഷിക്കണം എന്ന മത്സരബുദ്ധിയും ഈ കാലഘട്ടത്തിന്റെ പ്രത്യേകതയാണ്. ഒരു ദൈവാലയത്തിൽ സഹവികാരിയായി ഇരിക്കുമ്പോൾ കണ്ട കാഴ്ചയാണ് പ്രസുദേന്തിമാർ സ്ത്രീകളാണ്. ആളുകളുടെ ശ്രദ്ധ തങ്ങളിലേക്ക് പെട്ടെന്ന് കിട്ടുവാനായി എല്ലാവരും അവരുടെ വസ്ത്രങ്ങളിൽ തോളിന് അടുത്തായി ബാറ്ററിയിൽ പ്രവർത്തിക്കുന്ന മിന്നിക്കൊണ്ടിരിക്കുന്ന ലൈറ്റുകൾ ഘടിപ്പിച്ചു വെച്ചിരിക്കുന്നു.

പറഞ്ഞുവരുന്നതുപോലെ ഇത്രമാത്രം എല്ലാ നല്ലതാണ്. പക്ഷേ എല്ലാത്തിനും ഒരു പരിധിയുണ്ട്. ആഘോഷങ്ങളാകാം. ആർഭാടങ്ങളാകരുത്. ആർഭാടങ്ങളിലും കെട്ടുകാഴ്ചകളിലുമാണ് ക്രിസ്തു നഷ്ടപ്പെട്ടു പോകുന്നത് എന്ന് തിരിച്ചറിയുക.



കുന്നൻകുരിശു ശപഥവും കേരളസഭയിലെ അനുമുതലുള്ള അലയാലികളും



**ജോസഫ് മാനിഷാദ്
മട്ടയ്ക്കൽ
കൊങ്ങോർപ്പിള്ളി**

1653 ജനുവരി 3-ന്റെ
ഓർമ്മയ്ക്ക്

“ഞങ്ങളും ഞങ്ങളുടെ സന്തതികളും ഉള്ളോരുകാലം പറങ്കിവേദം തൊടുകില്ല, റോമിലെ പാപ്പായെ അനുസരിക്കില്ല, തമ്പുരാൻ കർത്താവാനേ സത്യം.” 371 വർഷം മുമ്പ് മട്ടാഞ്ചേരിയിലെ കുരിശിൽ ആലാത്ത് കെട്ട് ആയിരക്കണക്കിന് പേർ ചേർന്ന് ഉച്ചത്തിൽ പ്രതിജ്ഞയെടുത്തപ്പോൾ അന്തരീക്ഷത്തിൽ ഉയർന്ന ശബ്ദം ഇന്നും കേരളസഭയിൽ അലയടിക്കുന്നു എന്ന് തോന്നിപ്പോകുമാറ് അവസ്ഥയിലാണ് കാര്യങ്ങളുടെ നീക്കങ്ങൾ. മേലിൽ ഒരിക്കലും ഈശോസഭക്കാർക്ക് വണക്കം ചെയ്കയില്ല, അവരിൽ ആരെയും സ്വന്തം മതാധ്യക്ഷനായി സ്വീകരിക്കുകയില്ല എന്നൊരു വാക്യംകൂടി ഈ ഓർമ്മയുമായി കൂട്ടിച്ചേർത്ത് വായിക്കാനുണ്ട്.

പാപ്പായുടെ അംഗീകാരത്തോടെ 1567-ൽ പേർഷ്യൻ പാത്രിയാർക്കീസ്, മാർ അബ്രാഹത്തെ അങ്കമാലി അതിരൂപതയിൽ മെത്രാപ്പോലീത്തയായി നിയമിച്ചിരുന്നു. പേർഷ്യൻ ക്രമത്തിൽ ആയിരുന്നു ഈ മെത്രാൻ കത്തോലിക്കാക്രമത്തിൽ ആയിരുന്ന ഗോവ അതിരൂപതയുടെ മൂന്നാമത്തെ സിനഡിൽ പങ്കെടുക്കുകയും തികഞ്ഞ ഒരു കത്തോലിക്കാജീവിതം ആരംഭിക്കുകയും ചെയ്തിരുന്നു. ട്രെന്റ് സൂനഹദോസിലെ തീരുമാനപ്രകാരം ഗോവയിൽ നടന്നുകൊണ്ടിരിക്കുന്ന സിനഡുകളിലെ മൂന്നാമത്തെ സിനഡ് 1585-ൽ പൂർണ്ണമായശേഷം, തന്റെ അതിരൂപതയിൽ നടമാടുന്ന അബദ്ധങ്ങളെല്ലാം നീക്കി ശുദ്ധമാക്കാൻ നടപടികളാരംഭിക്കണമെന്നുറച്ച് മാർ അബ്രാഹം ഗോവൻ സിനഡിൽ ഒപ്പുവയ്ക്കുകയും അങ്കമാലി ഗോവയുടെ സാമന്തരൂപതയായി മാറുകയും ചെയ്തു.

1597-ൽ മാർ അബ്രാഹം മരിച്ചപ്പോൾ ഒഴിവുവന്ന സ്ഥാനത്ത് ഗോവ മെത്രാൻ ഡോ. അലക്സിസ് മെനേസിസ് തനിക്ക് ലഭിച്ചിട്ടുള്ള അധികാരമുപയോഗിച്ച്, ഈ രൂപതയിൽ സിനഡ് നടത്താൻ തീരുമാനിക്കുകയും ഉദയംപേരൂർ എന്ന സ്ഥലത്ത് അതിനായി സജ്ജീകരണങ്ങൾ ഒരുക്കുകയും ചെയ്തു. അക്കാലത്ത് സഹായികൾ ഉൾപ്പെടെ രണ്ടായിരത്തോളം ആളുകൾക്ക് വേണ്ട താമസം, ഭക്ഷണം, യാത്രാസൗകര്യം എന്നുവേണ്ട മറ്റെല്ലാ കാര്യങ്ങളും ഒരുകി സിനഡ് പൂർണ്ണമായി നട

ന്നു. സിനഡിൽ എടുത്ത പല തീരുമാനങ്ങളും നടപടികളും ഉൾക്കൊള്ളാൻ അന്നത്തെ സുറിയാനി നേതൃത്വത്തിനായില്ല. അവർ മുറുമുറുപ്പാരംഭിച്ചു. ആർച്ച്ഡീക്കൻ ജോർജ്ജ് ഇതിന് നേതൃത്വം വഹിച്ചു.

നൂറ്റാണ്ടുകൾ പിന്തുടർന്നുവന്ന പൗരസ്ത്യബന്ധവും അവരുടെ ആചാരങ്ങളും പിന്നെ തദ്ദേശീയ ജാതിക്കാരിൽനിന്നും കടമെടുത്ത അവരുടെ മന്ത്രവാദം, കൂടാതെ ആഭിചാരക്രിയകളെല്ലാം ഒഴിവാക്കി, കത്തോലിക്കാസഭയുടെ രീതികളോട് ഒരു വിധത്തിലും പൊരുത്തപ്പെടാൻ സാധിക്കാതെവന്ന ഒരുപറ്റം ആളുകളോട് ചേർന്ന് പലവിധത്തിലുള്ള പ്രശ്നങ്ങളും ഉണ്ടാക്കാനാരംഭിച്ചു. വൈദികരുടെ ബ്രഹ്മചര്യം നിർബന്ധമാക്കിയതോടെ അത് ഉൾക്കൊള്ളാനാവാത്ത വൈദികരിൽ പലരും ആർച്ച്ഡീക്കന്റെ പിന്നാലെ ചേർന്നു. അങ്കമാലി അതിരൂപതയെ ഉദയംപേരൂർ സൂനഹദോസിനുശേഷം രൂപതയായി മാറ്റുകയും അതിന്റെ ഇടയനായി വിദേശിയായ ഒരു ലത്തീൻ ബിഷപ്പിനെ അവരോധിച്ചതും ഇവരുടെ എതിർപ്പിന് ബലമേകാനുതകുന്ന വിധത്തിലുള്ളതായി മാറി. ഫ്രാൻസിസ് റോസ് എന്ന ആ മെത്രാൻ ലത്തീൻ ക്രമത്തിലുള്ളവ സുറിയാനി ഭാഷകളിലേക്ക് തർജ്ജമ ചെയ്യുകയും വൈപ്പിക്കോട്ട സെമിനാരിയിലെ പ്രസ്സിൽ അച്ചടിച്ച് പ്രചരിപ്പിക്കുകയും കൂടാതെ, തന്റെ ആസ്ഥാനം അങ്കമാലിയിൽനിന്നും ലത്തീൻകാർ ബഹുഭൂരിപക്ഷമുള്ള കൊടുങ്ങല്ലൂരിലേക്ക് മാറ്റുകയും

താമസംവിന അങ്കമാലി എന്ന പേര് കൊടുങ്ങല്ലൂർ എന്നാക്കുകയും ചെയ്തതോടെ കുറച്ചു ധികം സുറിയാനിക്കാരുടെ വിരോധം ഇരട്ടിക്കുകയും ചെയ്തു.

സൊസൈറ്റി ഓഫ് ജീസസ് സഭാംഗമായ (ജെ സ്യൂട്ട്) ഫ്രാൻസിസ് റോസിന്റെ മരണശേഷം വന്നത് സ്റ്റീഫൻ ബ്രിട്ടോ മെത്രാനാണ്. അദ്ദേഹം ആർച്ച്ഡീക്കനുമായി രമ്യതയിൽ ആയെങ്കിലും പിന്നീട് തെറ്റായ ചില ധാരണകളാൽ രണ്ടുപേരും അകലുകയുണ്ടായി. ഇക്കാലത്ത് ആർച്ച്ഡീക്കൻ ജോർജ്ജ് മരണപ്പെടുകയും അനന്തരവനായ തോമസ് ചുമതലയേൽക്കുകയും ചെയ്തു. ബ്രിട്ടോ മെത്രാന്റെ കാലശേഷം ഫ്രാൻസിസ് ഗാർസിയ ആണ് മെത്രാനായി വന്നത്. അദ്ദേഹത്തിന്റെ ചില ദുർവാശികളും വിവേകക്കുറവും അതേ പ്രകൃതക്കാരനായ ആർച്ച്ഡീക്കൻ തോമസും ഒരേസമയം സഭാധികാരികളായത് വലിയൊരു വിപത്തിലേക്കാണ് സഭയെ നയിച്ചത്. കൊച്ചി ആസ്ഥാനമായി പ്രവർത്തിച്ചിരുന്ന ചില കത്തോലിക്കാ സന്യാസന്മാർ ഈശോസഭക്കാർക്കെതിരെ ആർച്ച്ഡീക്കനുമായി സഹകരിക്കുകയും ആർച്ച്ഡീക്കൻ ഒരേസമയം റോമുമായും പോർച്ചുഗീസുകാരുമായും കൂടുകൂട്ടുകയും അതോടൊപ്പം മധ്യേഷ്യയിലെ നെസ്തോറിയൻ പാത്രിയാർക്കീസുമായും ബന്ധപ്പെട്ട് രഹസ്യ നടപടികൾ നടത്തുന്നുണ്ടായിരുന്നു.

ഈ സമയത്ത് അഹത്തള്ള എന്നൊരു പൗരസ്ത്യ മെത്രാൻ മൈലാപ്പൂരിലെത്തി. തനിക്ക് അഖിലേന്ത്യ മെത്രാപ്പോലീത്തായുടെ സ്ഥാനമുണ്ടെന്നും മലബാറിലെ സുറിയാനിക്കാരുടെ ചുമതല തനിക്കാണെന്നും അവകാശപ്പെടുകയും അറിയിക്കുകയും ചെയ്തു. ഇതിനെ സുറിയാനിക്കാർ അദ്ദേഹത്തെ മലബാറിലേക്ക് വരവേല്ക്കാനുള്ള സജ്ജീകരണങ്ങളൊക്കെ നടത്തിയ നേരത്ത്, പോർച്ചുഗീസുകാർ അവരുടെ

നിയമപ്രകാരം രേഖകൾ പരിശോധിക്കാനും അവകാശവാദം സത്യമാണോ എന്നറിയാനുമായി ഗോവയിലേക്ക് കൊണ്ടുപോയി. മൈലാപ്പൂരിൽനിന്നും കൊച്ചി വഴി പോകവേ, ആർച്ച്ഡീക്കനും ആയിരക്കണക്കിന് വിശ്വാസികളും ഇവിടെയെത്തുകയും അദ്ദേഹത്തെ കാണണമെന്ന് പോർച്ചുഗീസുകാരോട് ശരിക്കുകയും ചെയ്തു. നിയമപ്രകാരം കാണിക്കാനാവില്ല എന്ന് ആർച്ച്ഡീക്കനോടും സംഘത്തോടും പോർച്ചുഗീസുകാർ പറഞ്ഞതോടെ ഏതോ കുബുദ്ധി, അഹത്തള്ളയെ അവർ വെള്ളത്തിൽ മുക്കിക്കൊന്നെന്ന് വ്യാജപ്രചരണം നടത്തുകയും കലാപത്തിന് തിരി കൊളുത്തുകയും ചെയ്തു. ഉടൻതന്നെ മട്ടാഞ്ചേരിയിലെ കുരിശിൽ എല്ലാവർക്കും കൈകൾ തൊടാൻ സാധിക്കാത്തതിനാൽ, ആർച്ച്ഡീക്കനും അന്യരായവരും അതിൽ ആലാത്തുകെട്ടി പ്രതിജ്ഞയെടുത്തു. തങ്ങൾ ഇനി മേലിൽ പൗളിസ്ത്യരുടെ കീഴിൽ (അതായത്, തങ്ങളെ ഭരിക്കുന്ന ഈശോസഭക്കാരുടെ കീഴിൽ) ഇരിക്കുകയില്ലെന്ന് ആയിരുന്നു പ്രതിജ്ഞാവാചകം. ഇത് നടന്നത് 1653 ജനുവരി 3 വെള്ളിയാഴ്ചയായിരുന്നു. മലബാറിലെ സഭയിലെ പിളർപ്പിന് ഒരു നൂണപ്രചരണം കാരണമായതിന്റെ ഓർമ്മദിനമാണ് ജനുവരി 3.

എന്നാൽ, “ഞങ്ങളും ഞങ്ങളുടെ സന്തതികളും ഉള്ളൊരുകാലം പറങ്കിവേദം തൊടുകില്ല, റോമിലെ പാപ്പായെ അനുസരിക്കില്ല, തമ്പുരാൻ കർത്താവാണ് സത്യം” എന്നാണ് ഒരു സുറിയാനി പൗരസ്ത്യത്തിൽ രേഖപ്പെടുത്തിയിരിക്കുന്നത്. സത്യമായൊരു കാര്യംതന്നെയാണ് ഗ്രന്ഥകർത്താവ് സൂചിപ്പിച്ചിരിക്കുന്നത്. അന്ന് പ്രതിജ്ഞയെടുത്തവർ താമസംവിന ആലങ്ങാട് പള്ളിയിൽ ഒത്തുചേരുകയും 12 വൈദികർ ആർച്ച്ഡീക്കന്റെ തലയിൽ കൈകൾവെച്ച് മെത്രാപ്പോലീത്തയായി അദ്ദേഹത്തെ വാഴിക്കുകയും ചെയ്തു.

സഭയുടെ പാരമ്പര്യവും വിശ്വാസവും ഇങ്ങനെയല്ല എന്നറിയാമായിരുന്നിട്ടും

അധികാരത്തിനുവേണ്ടി അവർ ഇങ്ങനെയെല്ലാം കാണിച്ചുകൂട്ടി. ഇതോടെ അന്നെടുത്ത പ്രതിജ്ഞയുടെ പൂർണ്ണത നിറവേറി. ആർച്ച്ഡീക്കന്റെ ശിരസ്സിൽ മുടി ധരിപ്പിച്ചും കൈകളിൽ മെത്രാന്റെ വടി നൽകിയും അവരിൽ ചെയ്തപ്പോൾ സഭയിലെ പിളർപ്പ് പൂർണ്ണമായി. ആർച്ച്ഡീക്കനോടൊപ്പം കൂടിയവർ പുത്തൻകുറ്റ്കാരെന്നും റോമാസഭയോടൊപ്പം ഉറച്ചുനിന്നവർ പഴയകുറ്റ്കാരെന്നും അറിയപ്പെടാനിടയായി. അഭിനവമെത്രാന്റെ വാഴ്ചയ്ക്ക് പാത്രിയാർക്കീസിന്റെ അനുവാദമില്ലാതിരുന്നതിനാൽ, മാർ ഗ്രിഗോറിയോസ് എന്നൊരു മെത്രാൻ കേരളത്തിലെത്തി അദ്ദേഹത്തെ വാഴിക്കുകയും അതോടെ യാക്കോബായ സഭ നിലവിൽ വരികയും ആർച്ച്ഡീക്കൻ പറമ്പിൽ തോമസ്, ഒന്നാം മാർത്തോമ്മ എന്ന പേരിൽ അറിയപ്പെടാനും തുടങ്ങി.

കൽദായ, നെസ്തോറിയൻ, ഹൈന്ദവ വിശ്വാസാചാരങ്ങൾ തങ്ങൾക്ക് ഉപേക്ഷിക്കാനാവില്ല എന്ന് ഇതുവഴി തറപ്പിച്ചു പറഞ്ഞവരുടെ പിൻതലമുറ ഇന്നും കത്തോലിക്കാസഭയിൽ ശക്തമാണ്. റോമിനോടൊപ്പം ആയിരിക്കുകയും പദവികളും പണവും സ്വീകരിക്കുകയും നൂറ്റാണ്ടുകൾ തുടർന്നുവന്ന കത്തോലിക്കാ ഭക്താഭ്യാസങ്ങൾ ഉപേക്ഷിക്കുകയും സക്രാരികൾ അപ്രസക്തമായ വശങ്ങളിലേക്ക് മാറ്റിസ്ഥാപിക്കുകയും ചെയ്യാനാരംഭിച്ചിരിക്കുന്നു. എന്നാൽ, ഉദയംപേരൂർ സിനഡ് നിരോധിച്ചവ തങ്ങളുടെ പാരമ്പര്യമാണെന്ന് അവകാശപ്പെട്ട് സഭയിൽ വീണ്ടും പ്രാബല്യത്തിൽ വരുത്തുന്ന പ്രവണത ഏറ്റുമുട്ടലോടും ട്രെന്റ് സൂനഹദോസിന്റെ തുടർച്ചയ്ക്ക് തടസ്സമായ ഇത്തരം നടപടികൾക്കെതിരെ അവർക്ക് ഭൂരിപക്ഷ പിന്തുണയുണ്ടെന്നുള്ളതിന്റെ പേരിൽ നമ്മളും മൗനം പാലിക്കുന്നത് കത്തോലിക്കാവിശ്വാസത്തിന് ചേർന്നതല്ല എന്ന് കൂനൻകുരിശുസത്യത്തിന്റെ ഓരോ വാർഷികങ്ങളിലും നമുക്കനുസ്മരിക്കാം.



ഡോ. സാബു എം. സി.

പി.ജി. പ്രോഗ്രാമുകൾക്കുവേണ്ടി പുതിയ കരിക്കുലം ഫ്രെയിംവർക്ക്



4-വർഷ പ്രോഗ്രാമുകൾ കേരള യൂണിവേഴ്സിറ്റിയിൽ ഈ വർഷം തുടങ്ങിയെങ്കിലും കേരളത്തിലുള്ള മറ്റ് യൂണിവേഴ്സിറ്റികളിൽ അടുത്ത അദ്ധ്യയനവർഷം മുതലാണ് അതായത് 2024-25 അദ്ധ്യയന വർഷം മുതലാണ് 4 വർഷ ഡിഗ്രി പ്രോഗ്രാമുകൾ തുടങ്ങുന്നത്. 4 വർഷ ഡിഗ്രി പ്രോഗ്രാമുകളുടെ ഘടന അനുസരിച്ച് ഒരു വിദ്യാർത്ഥിക്ക് 3 വർഷം പൂർത്തിയാക്കിയാൽ ഇപ്പോഴുള്ള ഡിഗ്രിക്ക് സമാനമായും 4 വർഷ ഡിഗ്രി പൂർത്തിയാക്കിയാൽ മറ്റു പല ഉന്നതതല വിദ്യാഭ്യാസ പഠനത്തിന് സാധ്യതകൾ ഉണ്ട്. അതിനോടനുബന്ധിച്ച് നാഷണൽ എഡ്യൂക്കേഷൻ പോളിസി 2020

-ന്റെ ഭാഗമായി പി.ജി. പ്രോഗ്രാമിനുള്ള പുതിയ സാധ്യതകൾ ആണ് താഴെ പറയുന്നത്.

- 3 വർഷ പഠനത്തിനുശേഷം ഡിഗ്രി പൂർത്തിയാക്കുന്ന കുട്ടികൾക്ക് 2 വർഷ പി.ജി. പ്രോഗ്രാമിനു ചേരാവുന്നതാണ്. ഇതിൽ 2-ാം വർഷം മുഴുവനായും ഗവേഷണത്തിനുവേണ്ടി ഉപയോഗിക്കേണ്ടതാണ്.
- 4 വർഷ ഡിഗ്രി പ്രോഗ്രാം (Honors/Honors with research) പൂർത്തിയാക്കുന്ന കുട്ടികൾക്ക് ഒരു വർഷ പി.ജി. പ്രോഗ്രാംകൊണ്ടു തന്നെ പി.ജി. ഡിഗ്രി ലഭിക്കാവുന്നതാണ്.

3. 4 വർഷ യു.ജി. പ്രോഗ്രാം 2 മേജർ സബ്ജക്റ്റോടു കൂടി പൂർത്തിയാക്കുന്ന വിദ്യാർത്ഥികൾക്ക് ആ സബ്ജക്റ്റുകളിൽ തന്നെ പി.ജി. പ്രോഗ്രാം പൂർത്തിയാക്കാവുന്നതാണ്.

4. വിദ്യാർത്ഥികൾക്ക് 4 വർഷ ഡിഗ്രി പ്രോഗ്രാമിൽ എടുത്തിരിക്കുന്ന മേജർ സബ്ജക്റ്റിലോ മൈനർ സബ്ജക്റ്റിലോ പി.ജി. പൂർത്തിയാക്കാവുന്നതാണ്.

5. വിദ്യാർത്ഥികൾക്ക് അവരുടെ അഭിരുചിക്കനുസരിച്ച് മോഡ് ഓഫ് ടീച്ചിംഗും സെലക്റ്റ് ചെയ്യാവുന്നതാണ്. ഓൺലൈൻ മോഡിലോ ഓഫ്ലൈൻ മോഡിലോ അല്ലായെങ്കിൽ ഹൈബ്രിഡ് മോഡിലോ ടീച്ചിംഗ് സെലക്റ്റ് ചെയ്യാവുന്നതാണ്.

6. അക്കാഡമിക് ബാങ്ക് ഓഫ് ക്രെഡിറ്റ് ഉപയോഗിച്ച് കുട്ടികൾക്ക് കോഴ്സും ഇൻസ്റ്റിറ്റ്യൂഷനും സെലക്ട് ചെയ്യുവാൻ വേണ്ടത്ര ഫ്ളെക്സിബിലിറ്റി ഉണ്ട്.

ഇതെല്ലാം പുതിയ പി.ജി. കരിക്കുലത്തിന്റെ ഭാഗമായി നമുക്ക് പ്രതീക്ഷിക്കാവുന്നതാണ്.



യുവജനങ്ങൾ കാലഘട്ടത്തിന്റെ വക്താക്കളാകണമെന്ന് ആർച്ച്ബിഷപ്പ് ഡോ.ജോസഫ് കളത്തിപ്പറമ്പിൽ

കൊച്ചി: ലോകത്തിന് വെളിച്ചമേകുന്ന പ്രകാശഗോപുരങ്ങളായി യുവജനങ്ങൾ തീരണമെന്ന് വരാപ്പുഴ ആർച്ച്ബിഷപ്പ് ഡോ.ജോസഫ് കളത്തിപ്പറമ്പിൽ പറഞ്ഞു. വരാപ്പുഴ അതിരൂപതയിൽ യുവജനവർഷം പ്രഖ്യാപിച്ചുകൊണ്ട് സംസാരിക്കുകയായിരുന്നു അദ്ദേഹം. അതിരൂപത ചാൻസലർ ഫാ. എബിജിൻ അറക്കൽ, യുവജന കമ്മീഷൻ ഡയറക്ടർ ഫാ. ജിജു ക്ലീറ്റസ് തിയാടി, കെസിവൈഎം പ്രസിഡന്റ് ആഷ്ലിൻ പോൾ, സി എൽ സി പ്രസിഡന്റ് തോബിയാസ് കോർണേലി, ജീസസ് യൂത്ത് ലീഡർ ബ്രോഡിൻ, ഫാ. ഷിനോജ് ആറാഞ്ചേരി, ഫാ. ആനന്ദ മണാളിൽ, സിസ്റ്റർ നോർബർട്ട, യൂത്ത് കമ്മീഷൻ സെക്രട്ടറി ഫ്രാൻസിസ് ഷെൻസൺ, സിബിൻ യേശുദാസൻ എന്നിവർ സന്നിഹിതരായിരുന്നു.

വരാപ്പുഴ അതിരൂപത സി.എൽ.സി.ക്ക് പുതിയ ഡയറക്ടർ



വരാപ്പുഴ അതിരൂപതയുടെ യുവജന സംഘടനയായ സി.എൽ.സി.യുടെ പുതിയ ഡയറക്ടറായി ഇടപ്പള്ളി സേക്രട്ട് ഹാർട്ട് ചർച്ച് വികാരിയായ ഫാ. ജോബി ആലപ്പാട്ട് സ്ഥാനമേറ്റു.



അനുസ്മരണ പ്രാർത്ഥന പരേതരായ വൈദികർക്കും യുവജന പ്രവർത്തകർക്കും ആദരാഞ്ജലികളർപ്പിച്ച് സി.എൽ.സി. വരാപ്പുഴ അതിരൂപത

മരിച്ച വിശ്വാസികളുടെ പുണ്യമാസത്തിൽ മരിച്ചുപോയ സകലവിശ്വാസികൾക്കും വേണ്ടി പ്രാർത്ഥിച്ചു കൊണ്ട് വരാപ്പുഴ അതിരൂപത സി.എൽ.സി. കുടുംബം പ്രിയപ്പെട്ട അജ്നയുടെ കുഴിമാടത്തിൽ ഒത്തുകൂടി. വരാപ്പുഴ അതിരൂപത സി.എൽ.സി.യുടെ നിയുക്ത ഡയറക്ടർ ഫാ. ജോബി ആലപ്പാട്ട് മുഖ്യകർമ്മികത്വം വഹിച്ചു. ദിവ്യബലിക്ക് പ്രാധാന്യം കുറഞ്ഞുവരുന്ന ഈ പുതിയ ലോകത്തിൽ ദിവ്യകാര്യത്തിന് വേണ്ടി മാത്രം ജീവിച്ച അജ്ന ജീവിച്ചിരുന്ന ദിവ്യകാര്യസാക്ഷ്യം ആയിരുന്നു എന്ന് അജ്നയുടെ ബാല്യകാല സഹപാഠിയും വരാപ്പുഴ അതിരൂപത സി.എൽ.സി പ്രസിഡന്റുമായ തോബിയാസ് കോർണേലി നന്ദി പ്രസംഗത്തിൽ പറഞ്ഞു. അതിരൂപത സി.എൽ.സി. വൈസ് പ്രസിഡന്റ് ആൻസ് നിഖിൻ ഡെന്നീസ്, സെക്രട്ടറി അലൻ ജോർജ്ജ്, ജോയിന്റ് സെക്രട്ടറി ഡോണ ഏണസ്റ്റിൻ, ട്രഷറർ അലൻ ടെറ്റസ് തുടങ്ങിയവരും മറ്റു ഇടവകകളിലെ സി.എൽ.സി. അംഗങ്ങളും സന്നിഹിതരായിരുന്നു.

കുടുംബം സ്നേഹത്തിന്റെയും ത്യാഗത്തിന്റെയും കാതൽ : ആർച്ച് ബിഷപ്പ് ഡോ. ജോസഫ് കളത്തിപ്പറമ്പിൽ

വരാപ്പുഴ അതിരൂപത ഫാമിലി കമ്മീഷൻ 2023 ഡിസംബർ 10-ന് എറണാകുളം പാപ്പാളി ഹാളിൽ വച്ച് നടത്തിയ ജൂബിലി ദമ്പതി സംഗമം ഉദ്ഘാടനം ചെയ്തുകൊണ്ട് സ്നേഹത്തിന്റെയും ത്യാഗത്തിന്റെയും കാതൽ ആകണം ഓരോ കുടുംബവും എന്ന് അഭിവന്ദ്യ മെത്രാപ്പോലീത്ത അഭിപ്രായപ്പെട്ടു. സമാധാനം ഉള്ള കുടുംബങ്ങൾ ഉണ്ടാവണമെന്നും അത്തരം കുടുംബങ്ങളിൽനിന്ന് വരുന്ന കുട്ടികൾ എക്കാലവും സഭയ്ക്കും സമൂഹത്തിനും വെളിച്ചം പകരുന്നവരായിരിക്കും



എന്നും ആർച്ച് ബിഷപ്പ് ഓർമ്മിപ്പിച്ചു. അതിരൂപത ഫാമിലി കമ്മീഷൻ ഡയറക്ടർ ഫാ. പോൾസൺ സിമേതി അധ്യക്ഷത വഹിച്ച ചടങ്ങിൽ വികാരി ജനറൽ മോൺ. മാത്യു കല്ലികൽ, ഫാമിലി കമ്മീഷൻ ആനിമേറ്റർ സിസ്റ്റർ ജോസഫിന, സെക്രട്ടറി ശ്രീ ജോൺ സൺ പള്ളത്തശേരി, ജനറൽ കൺവീനർ പ്രേഷിലിയൻ എന്നിവർ സന്നിഹിതരായിരുന്നു. ജൂബിലി ദമ്പതികൾ തങ്ങളുടെ വിവാഹ ഉടമ്പടി നവീകരിച്ചു. ആയിരത്തി ഇരുന്നൂറ്റ് ദമ്പതികൾ സംഗമത്തിൽ പങ്കെടുത്തു. അഭിവന്ദ്യ പിതാവും മോൺസിഞ്ഞോർ മാത്യു കല്ലികലും ജൂബിലിദമ്പതികൾക്ക് ഉപഹാരം സമ്മാനിച്ചു.

ജോയിന്റ് ലൈബ്രറി ശൃംഗ്ഗ ലിഡേഴ്സിന് ബോധവൽകരണ ക്ലാസ്സ് സംഘടിപ്പിച്ചു



വരാപ്പുഴയുടെ സാമൂഹ്യ സേവന വിഭാഗമായ എറണാകുളം സോഷ്യൽ സർവീസ് സൊസൈറ്റി, രൂപതയുടെ വിവിധ ഭാഗങ്ങളിലായി പ്രവർത്തിക്കുന്ന ജോയിന്റ് ലൈബ്രറി ശൃംഗ്ഗകളിലെ ലീഡേഴ്സിന് വേണ്ടി 15-11-23-ന് ബോധവൽകരണ ക്ലാസ്സ് സംഘടിപ്പിച്ചു. ഈ ട്രെയിനിംഗ് Industries & Commerce Dept. Industries Extension Officer ശ്രീ. രാജേഷ് കെ.കെ. ഉദ്ഘാടനം ചെയ്തു. വിവിധതരം ഗവൺമെന്റ് സ്കീമുകൾ, ലൈസൻസ്, ചെറുകിട സംരംഭങ്ങൾ, സംരംഭം തുടങ്ങുന്ന രീതികൾ എന്നിവയെ കുറിച്ച് അദ്ദേഹം സംസാരിച്ചു. വിവിധതരം കാർഷിക ഉൽപ്പന്നങ്ങൾ തുടങ്ങുന്ന രീതികൾ, സബ്സിഡി ലഭിക്കുന്ന

തൊഴിലുകൾ, സബ്സിഡി ലഭിക്കാൻ വേണ്ട മാർഗങ്ങൾ എന്നിവയെക്കുറിച്ച് Bank of India Agricultural Officer ശ്രീ. സുരജ് സുരേഷ് ക്ലാസ്സ് നയിച്ചു. ബാങ്കിംഗ് സേവനങ്ങളെ കുറിച്ച് ബാങ്ക് ഓഫ് ഇന്ത്യാ ക്രെഡിറ്റ് ഡിപ്പാർട്ടുമെന്റ് മാനേജർ ഡോ. രോഹിത് കുമാർ, ശ്രീമതി. ശ്രീകല എന്നിവർ ക്ലാസ്സ് എടുത്തു. 143 പേർ ലീഡേഴ്സ് ട്രെയിനിംഗിൽ പങ്കെടുത്തു. ഇ.എസ്.എസ്.എസ്. ഡയറക്ടർ ഫാ. മാർട്ടിൻ അഴീക്കകത്ത്, അസിസ്റ്റന്റ് ഡയറക്ടർ ഫാ. ജിബിൻ ജോർജ് മാതിരപ്പിള്ളി എന്നിവർ സംസാരിച്ചു.

സൗജന്യ ജീവിതശൈലി രോഗനിർണ്ണയ ക്യാമ്പ്



വരാപ്പുഴ അതിരൂപത സാമൂഹ്യ സേവന വിഭാഗമായ എറണാകുളം സോഷ്യൽ സർവീസ് സൊസൈറ്റിയും മലബാർ ഗോൾഡ് & ഡയമണ്ട്, സോഷ്യൽ സെക്യൂരിറ്റി മിഷനും സംയുക്തമായി സംഘടിപ്പിച്ച സൗജന്യ ജീവിത ശൈലി രോഗനിർണ്ണയ ക്യാമ്പ് മഞ്ഞുമ്മൽ ഇന്ത്യ സ്പൈസ് ട്രേഡേഴ്സ് ഹാൾ, വെണ്ണല അഭയമാത ദേവാലയം എന്നിവിടങ്ങളിൽ വച്ച് നടത്തപ്പെട്ടു. 112 പേരുടെ ഷുഗർ, പ്രഷർ, കൊളസ്ട്രോൾ, ബ്ലഡ് കൗണ്ടുകൾ, യൂറിൻ എന്നിവ പരിശോധിച്ച പ്രസതുത പരിപാടികളിൽ ഫെഡറേഷൻ ഭാരവാഹികളായ മേഴ്സി കൊറയ, ഷീജ സനിൽ എന്നിവർ അധ്യക്ഷത വഹിക്കുകയും, സേക്രട്ടറി ഹാർട്ട് കോൺവെന്റ് മദർ സുപ്പീരിയർ സി. ഫ്ളോറ ഉദ്ഘാടനം നിർവഹിക്കുകയും ചെയ്തു. ഇ.എസ്.എസ്. എസ്. സ്റ്റാഫ്, വില്ലേജ് ഓർഗനൈസർമാർ, ഫെഡറേഷൻ ഭാരവാഹികൾ എന്നിവരുടെ നേതൃത്വത്തിൽ നടന്ന ക്യാമ്പിൽ എല്ലാവർക്കും പരിശോധന റിപ്പോർട്ട് നൽകി.

എറണാകുളം സോഷ്യൽ സർവീസ് സൊസൈറ്റി അന്താരാഷ്ട്ര പുരുഷ ദിനാചരണം സംഘടിപ്പിച്ചു

വരാപ്പുഴ അതിരൂപത എറണാകുളം സോഷ്യൽ സർവീസ് സൊസൈറ്റിയുടെ ആഭിമുഖ്യത്തിൽ അന്താരാഷ്ട്ര പുരുഷ ദിനാചരണവും, പുരുഷ സാത്തയ സംഘങ്ങളുടെ ഇരുപതാമതു വാർഷികവും നടത്ത. കേരള അഡ്മിനിസ്ട്രേറ്റീവ് ട്രൈബ്യൂണൽ ചെയർമാൻ ജസ്റ്റിസ് സി.കെ. അബ്ദുൽ റഹീം ഉദ്ഘാടന കർമ്മം നിർവഹിച്ചു. വരാപ്പുഴ അതിരൂപത വികാരി ജനറൽ മോൺ. മാത്യു കല്ലികൽ അധ്യക്ഷത



വഹിച്ച സമ്മേളനത്തിൽ ഹൈബി ഊഡൻ എം.പി., ടി.ജെ. വിനോദ് എം.എൽ.എ, കൗൺസിലർ അരിസ്റ്റോട്ടിൽ, ബിജെപി സംസ്ഥാന കമ്മിറ്റി അംഗം രാജഗോപാൽ മുത്തു, ഡയറക്ടർ ഫാ. മാർട്ടിൻ അഴീക്കകത്ത്, സൊസൈറ്റി വൈസ് പ്രസിഡന്റ് അഡ്വ. അലോഷ്യസ് ലതപ്പറമ്പിൽ, അസി. ഡയറക്ടർ ഫാ. ജിബിൻ ജോർജ് മാതിരപ്പിള്ളി, അഗസ്റ്റിൻ കുട്ടൻചാലിൽ എന്നിവർ പ്രസംഗിച്ചു. 2003ൽ സൊസൈറ്റിയുടെ ഭാഗമായി സമാരംഭിച്ച പുരുഷ സ്വാശ്രയ സംഘങ്ങളിൽ 20 വർഷം പൂർത്തിയാക്കിയ സംഘങ്ങളെയും, മികച്ച ഫെഡറേഷനുകളെയും, വില്ലേജ് ഓർഗനൈസർമാരെയും, കോ ഓഡിനേറ്റർമാരെയും, സംരംഭങ്ങൾ നടത്തുന്ന സംഘങ്ങളെയും, വ്യക്തിഗത നേട്ടങ്ങൾ കൈവരിച്ചവരെയും ചടങ്ങിൽ ആദരിച്ചു. തുടർന്ന് സംഘാംഗങ്ങളായ പുരുഷന്മാരുടെ കലാപരിപാടികളും ഉണ്ടായിരുന്നു.

ചുട്ട് കത്തിച്ച് പ്രതിഷേധിച്ച് കെ.സി.വൈ.എം. വരാപ്പുഴ അതിരൂപത

കടമക്കൂടി, ചേരാനല്ലൂർ, മുളവുകാട് പഞ്ചായത്തിലൂടെ കടന്നുപോകുന്ന കണ്ടെയ്നർ റോഡിൽ നാളിതുവരെയായിട്ടും വഴിവിളക്ക് തെളിയാത്തതിൽ പ്രതിഷേധിച്ച് കെ.സി.വൈ.എം. വരാപ്പുഴ അതിരൂപ തയുടെ നേതൃത്വത്തിൽ കണ്ടെയ്നർ റോഡ് ടോൾ ജംഗ്ഷനിൽ നടത്തിയ പ്രതിഷേധ സംഗമം എറണാകുളം എം.പി. ശ്രീ. ഹൈബി ഊഡൻ ഉദ്ഘാടനം ചെയ്തു. എൻ.എച്ച്.എ.ഐ. അധികൃതർ ഇനിയും വഴിവിളക്ക് സ്ഥാപിച്ചില്ലെങ്കിൽ 'No Light No Toll' എന്ന നയവുമായി സാധാരണ ജനങ്ങൾ ടോൾ ബുത്ത് ഉപരോധിക്കേണ്ടി വരുമെന്ന് എം.പി. കുട്ടിച്ചേർത്തു. കെ.സി.വൈ.എം. വരാപ്പുഴ അതിരൂപത പ്രസിഡന്റ് ആഷ്ലിൻ പോൾ അധ്യക്ഷത വഹിച്ചു. കെ.സി.വൈ.എം. വരാപ്പുഴ അതിരൂപത ഡയറക്ടർ ഫാ. റാഫേൽ ഷിനോജ് ആറാഞ്ചേരി, ജനറൽ സെക്രട്ടറി രാജീവ് പാട്രിക്, ഫാ. മെർട്ടൻ ഡിസിൽവ, അതിരൂപത എക്സിക്യൂട്ടീവ് അംഗങ്ങളായ വിനോജ് വർഗീസ്, ടിൽവിൻ തോമസ്, ലെറ്റി എസ്.വി., ദിൽമ മാത്യു, മേഖല ഭാരവാഹികൾ, യൂണിറ്റ് ഭാരവാഹികൾ തുടങ്ങി നൂറോളം യുവജനങ്ങൾ സന്നിഹിതരായിരുന്നു. കെ.സി.വൈ.എം. വരാപ്പുഴ അതിരൂപത സെക്രട്ടറി ഡിലീ ട്രീസാ ഏവർക്കും നന്ദി അർപ്പിച്ചു.

സൗജന്യ ദന്ത പരിശോധനാ ക്യാമ്പ്

വരാപ്പുഴ അതിരൂപതയുടെ സാമൂഹ്യ സേവന

വിഭാഗമായ എറണാകുളം സോഷ്യൽ സർവീസ് സൊസൈറ്റിയും അമൃത ആശുപത്രിയും സംയുക്തമായി സൗജന്യ ദന്ത പരിശോധനാ ക്യാമ്പ് സംഘടിപ്പിച്ചു. പൊന്നാരിമംഗലം സെന്റ് ജോസഫ് സ്കൂൾ ഹാളിൽവെച്ച് നടത്തിയ ക്യാമ്പിൽ 70 പേരുടെ ദന്ത പരിശോധന നടത്തി. സുര്യകാന്തി ഫെഡറേഷൻ ലീഡർ മീര ഡിസിൽവ അധ്യക്ഷത വഹിക്കുകയും ഫെഡ് മാസ്റ്റർ ജോസി വർഗ്ഗീസ് ഉദ്ഘാടനം നിർവ്വഹിക്കുകയും ചെയ്തു. ഫെഡറേഷൻ ഭാരവാഹികൾ ഇ.എസ്.എസ്. എസ്. സ്റ്റാഫ്, വില്ലേജ് ഓർഗനൈസർ, എന്നിവർ നേതൃത്വം വഹിച്ചു. 36 പേരുടെ തുടർ ചികിത്സയ്ക്കായി അമൃത ആശുപത്രിയിൽ എത്തുന്നതിനായി സൗജന്യ യാത്രാ സൗകര്യവും ഒരുക്കി.



എറണാകുളത്തു സംഘടിപ്പിച്ച മുതിർന്ന പൗരന്മാരുടെ സായംപ്രഭ സംഗമം

വരാപ്പുഴ അതിരൂപത എറണാകുളം സോഷ്യൽ സർവീസ് സൊസൈറ്റി സംഘടിപ്പിച്ച മുതിർന്ന പൗരന്മാരുടെ സായംപ്രഭ സംഗമം തൃക്കാക്കര എം.എൽ.എ. ശ്രീമതി. ഉമ തോമസ് ഉദ്ഘാടനം ചെയ്തു. എറണാകുളം ആസ്റ്റർ മെഡിസിറ്റിയുടെ ആഭിമുഖ്യത്തിൽ സംഘടിപ്പിച്ച സൗജന്യ മെഡിക്കൽ ക്യാമ്പിലും വയോജന സ്വയം സഹായ സംഘങ്ങളിലെ അംഗങ്ങളായ മുതിർന്ന പൗരന്മാർ പങ്കെടുത്തു. മഹാ ജലപ്രളയത്തിന്റെയും കോവിഡ് മഹാമാരിയുടെയും ആലസ്യത്തിൽ നിന്നും വയോജനങ്ങളെ ഉണർത്തുക എന്നതായിരുന്നു ഈ ഒത്തുചേരലിന്റെ ലക്ഷ്യം എന്ന് ഡയറക്ടർ ഫാദർ മാർട്ടിൻ അഴീക്കകത്ത് അറിയിച്ചു. പ്രായം ചെന്ന മാതാപിതന്മാരുടെ വിവിധ കലാപരിപാടികൾക്കൊണ്ട് സമ്പന്നമായിരുന്നു ഈ സംഗമം.

വരാപ്പുഴ അതിരൂപത കുടുംബ വിശുദ്ധീകരണ വർഷവും ദിവ്യകാരുണ്യ കോൺഗ്രസും സമാപിച്ചു

വരാപ്പുഴ അതിരൂപതയിൽ ഒരു വർഷം നീണ്ടു നിന്ന കുടുംബ വിശുദ്ധീകരണ വർഷ പരിപാടികൾക്കും ദിവ്യകാരുണ്യ കോൺഗ്രസിനും സമാപനം കുറിച്ചുകൊണ്ട് എറണാകുളം പാപ്പാളി ഹാളിൽ നടത്തപ്പെട്ട അതിരൂപത ജൂബിലി ദിവതിസംഗമം ആർച്ച് ബിഷപ്പ് ഡോ. ജോസഫ് കളത്തിപ്പറമ്പിൽ ഉദ്ഘാടനം ചെയ്തു. തുടർന്ന് എറണാകുളം സെന്റ്. ഫ്രാൻസിസ് അസീസി കത്തീഡ്രലിൽ വൈകിട്ട് 3.30ന് ദിവ്യകാരുണ്യ പ്രഭാഷണം തോട്ടുവ നവജീവൻ ധ്യാനകേന്ദ്രം ഡയറക്ടർ ഫാ. വിപിൻ ചുതൻപറമ്പിൽ നയിച്ചു. അതേ തുടർന്ന് കത്തീഡ്രൽ ദേവാലയത്തിന് ചുറ്റും നടത്തപ്പെട്ട ദിവ്യകാരുണ്യപ്രദക്ഷിണത്തിന്



വരാപ്പുഴ അതിരൂപത വികാരി ജനറൽ മോൺ. മാത്യു ഇലഞ്ഞിമിറ്റം നേതൃത്വം നൽകി. ദിവ്യകാരുണ്യത്തിന്റെ സമാപന ആശീർവാദം ആർച്ച് ബിഷപ്പ് ഡോ. ജോസഫ് കളത്തിപ്പറമ്പിൽ നിർവഹിച്ചു. തുടർന്ന് വൈകിട്ട് 5.30 ന് നടത്തപ്പെട്ട ആഘോഷമായ പൊന്തിഫിക്കൽ ദിവ്യബലിയിൽ വരാപ്പുഴ അതിരൂപതയിലെ വൈദികർ സഹകാർമ്മികരായി. ആർച്ച് ബിഷപ്പ് ഡോ. ജോസഫ് കളത്തിപ്പറമ്പിൽ മുഖ്യ കാർമ്മികൻ ആയിരുന്നു. തുടർന്ന് അതിരൂപതയിലെ ഏറ്റവും മികച്ച ഫൊറോന കൂടുംബ യൂണിറ്റുകൾക്കുള്ള അവാർഡ് അഭിവാന്ദ്യ ആർച്ച് ബിഷപ്പ് സമ്മാനിച്ചു. തുടർന്ന് ചാൻസിലർ ഫാ. എബിജിൻ അറക്കൽ രചന നിർവഹിച്ചു ഫാ. ടിജോ തോമസ് സംഗീത സംവിധാനം നിർവഹിച്ചു തണൽ എന്ന ആത്മീയ സംഗീത ആൽബം ആർച്ച് ബിഷപ്പ് പ്രകാശനം ചെയ്തു. അതേ തുടർന്ന് 2024 യുവജന വർഷമായി ആർച്ച് ബിഷപ്പ് പ്രഖ്യാപിച്ചു. കൂടുംബ വിശുദ്ധീകരണ വർഷ സമാപന ചടങ്ങുകൾക്ക് കത്തീഡ്രൽ വികാരി ഫാ. പീറ്റർ കൊച്ചുവീട്ടിൽ, അതിരൂപത മിനിസ്ട്രി കോ ഓ ഡി നേറ്റർ ഫാ. യേശുദാസ് പഴമ്പിള്ളി എന്നിവർ നേതൃത്വം നൽകി.

പൈതൃക വേഷധാരികളുടെ സംഗമം സംഘടിപ്പിച്ചു

കെ.എൽ.സി.എ. വരാപ്പുഴ അതിരൂപതയുടെ നേതൃത്വത്തിൽ പരമ്പരാഗത ക്രൈസ്തവ വേഷമായ ചട്ടയും മുണ്ടും നാടനും കവായയും ധരിക്കുന്നവരുടെ സംഗമം 'പൈതൃകം 2023' ഗോവ ഗവർണർ അഡ്വ. പി.എസ്. ശ്രീധരൻ പിള്ള ഉദ്ഘാടനം ചെയ്തു. വരാപ്പുഴ അതിരൂപത ആർച്ച് ബിഷപ്പ് ഡോ. ജോസഫ് കളത്തിപ്പറമ്പിൽ അനുഗ്രഹപ്രഭാഷണം നടത്തി. എറണാകുളം രാജേന്ദ്ര മൈതാനത്ത് നടന്ന

പൈതൃകസംഗമത്തിൽ വരാപ്പുഴ അതിരൂപതാ പ്രസിഡന്റ് സി.ജെ. പോൾ അധ്യക്ഷത വഹിച്ചു. വരാപ്പുഴ അതിരൂപത വികാരി ജനറൽ മോൺ. മാത്യു കല്ലിക്കൽ അനുഗ്രഹ പ്രഭാഷണം നടത്തി. ആലപ്പുഴ കൃപാസനം ധ്യാനകേന്ദ്രം ഡയറക്ടർ ഫാ. വി.പി. ജോസഫ് വലിയ വീട്ടിൽ പൈതൃകഭാഷണം നടത്തി. കൊച്ചി മേയർ അഡ്വ. എം. അനിൽകുമാർ, ഹൈബി ഊഡൻ എം.പി, ടി.ജെ. വിനോദ് എം.എൽ.എ., കെ.ആർ.എൽ.സി.സി. വൈസ് പ്രസിഡന്റ് ജോസഫ് ജൂഡ്, കെ.എൽ.സി.എ. സംസ്ഥാന പ്രസിഡന്റ് അഡ്വ. ഷെറി ജെ. തോമസ്, വരാപ്പുഴ അതിരൂപത ബി.സി.സി. ഡയറക്ടർ ഫാ. യേശുദാസ് പഴമ്പിള്ളി, കെ.എൽ.സി.എ. വരാപ്പുഴ അതിരൂപത ഡയറക്ടർ ഫാ. മാർട്ടിൻ തൈപ്പറമ്പിൽ, എറണാകുളം ജില്ലാ പഞ്ചായത്ത് അംഗം അഡ്വ. എൽസി ജോർജ്ജ് എന്നിവർ ആശംസകൾ നേർന്നു. അതിരൂപത ജനറൽ സെക്രട്ടറി റോയ് പാളയത്തിൽ സ്വാഗതവും വൈസ് പ്രസിഡന്റ് ബാബു ആന്റണി നന്ദിയും പറഞ്ഞു.

പൈതൃകസംഗമത്തിന് മുന്നോടിയായി എറണാകുളം സെന്റ് തെരേസാസ് കോളേജിൽ നിന്നും ആരംഭിച്ച ഘോഷയാത്ര അതിരൂപത വികാരി ജനറൽ മോൺ. മാത്യു ഇലഞ്ഞിമിറ്റം ഫ്ലാഗ് ഓഫ് ചെയ്തു. അതിരൂപത ചാൻസലർ ഫാ. എബിജിൻ അറക്കൽ, പ്രൊക്യൂററർ ഫാ. സോജൻ മാളിയേക്കൽ, വൈസ് ചാൻസലർ ഫാ. ജോസഫ് ലിക്സൺ അസേസ് എന്നിവർ പങ്കെടുത്തു. അതിരൂപത ട്രഷറർ എൻ.ജെ. പൗലോസ്, വൈസ് പ്രസിഡന്റുമാരായ റോയ് ഡിക്സൺ, മേരി ജോർജ്ജ്, എം.എൻ. ജോസഫ്, സെക്രട്ടറിമാരായ സിബി ജോയ്, ബേസിൽ മുക്കുത്ത്, വിൻസ് പെരിഞ്ചേരി, ഫിലിപ്പി കാമ്പിള്ളി, പ്രോഗ്രാം കൺവീനർ ആൽബിൻ എന്നിവർ നേതൃത്വം നൽകി.

ജില്ലയുടെ വിവിധ ഭാഗങ്ങളിൽ നിന്നുള്ള സ്ത്രീകൾ പരമ്പരാഗത വേഷത്തിൽ അണിനിരന്നു. പൈതൃക ക്രിസ്ത്യൻ കലാരൂപങ്ങളായ ചവിട്ടുനാടകവും, മാർഗം കളിയും പരിചമുട്ടുകളിയും ഘോഷയാത്രയിൽ ഉണ്ടായിരുന്നു. പഴമയുടെ രുചിക്കുട്ടുകൾ ഉൾപ്പെടുത്തിയ ഫുഡ് ഫെസ്റ്റിവലും പൈതൃക കലാപരിപാടികളും ഇതിനോടനുബന്ധിച്ച് സംഘടിപ്പിച്ചിരുന്നു.

കുഞ്ഞുങ്ങൾ ദൈവാലിമുഖ്യത്തിൽ വളരണം ആർച്ച് ബിഷപ്പ് ഡോ. ജോസഫ് കളത്തിപ്പറമ്പിൽ



ലോകത്തിന്റെ എല്ലാ സുഖസൗകര്യങ്ങൾ മാത്രം ആഗ്രഹിക്കുന്ന ഈ കാലഘട്ടത്തിൽ കുഞ്ഞുങ്ങൾ ദൈവാലിമുഖ്യത്തിൽ വളരേണ്ടതുണ്ട് എന്ന് ആർച്ച് ബിഷപ്പ് ഡോ. ജോസഫ് കളത്തിപ്പറമ്പിൽ അഭിപ്രായപ്പെട്ടു. വരാപ്പുഴ അതിരൂപത അൾത്താര ബാലസംഗമം എറണാകുളം സെന്റ് ആൽബർട്ട്സ് കോളേജ് ഓഡിറ്റോറിയത്തിൽ ഉദ്ഘാടനം ചെയ്ത് സംസാരിക്കുകയായിരുന്നു അദ്ദേഹം. വരാപ്പുഴ അതിരൂപതയിലെ എല്ലാ ഇടവകകളിൽ നിന്നുള്ള അൾത്താര ബാലക ബാലികമാർ ഈ സംഗമത്തിൽ പങ്കെടുത്തു. എറണാകുളം ഇൻഫന്റ് ജീസസ് പള്ളിയിൽ ആരംഭിച്ച സംഗമത്തിന് കോട്ടയം ക്രിസ്റ്റീൻ ധ്യാനകേന്ദ്രം നേതൃത്വം നൽകി. തുടർന്ന് എറണാകുളം ഇൻഫന്റ് ജീസസ് ദേവാലയ അങ്കണത്തിൽ നിന്നും റാലിയായി അൾത്താര ബാലിക ബാലികന്മാർ സെന്റ് ആൽബർട്ട്സ് കോളേജ് ഓഡിറ്റോറിയത്തിലേക്ക് നീങ്ങി. തുടർന്ന് മെത്രാപ്പോലീത്ത ഡോ. ജോസഫ് കളത്തിപ്പറമ്പിൽ പിതാവ് അൾത്താര ബാലസംഗമം ഉദ്ഘാടനം ചെയ്തു. അതിരൂപത വികാരി ജനറൽ മോൺ. മാത്യു ഇലഞ്ഞിമിറ്റം റാലി ഫ്ളാഗ് ഓഫ് ചെയ്തു. ചാൻസലർ ഫാ. എബിജീൻ അറക്കൽ, മൈനർ സെമിനാരി റെക്ടർ ഫാ. ജോബ് വാഴക്കുട്ടത്തിൽ, മതബോധന ഡയറക്ടർ ഫാ. വിൻസന്റ് നടുവിലപ്പറമ്പിൽ, മിനിസ്ട്രി കോ ഓഡിറ്റേറ്റർ ഫാ. യേശുദാസ് പഴമ്പിള്ളി, വൈസ് റെക്ടർ ഫാ. ജോസി കൊച്ചാപ്പിള്ളി, എന്നിവർ നേതൃത്വം നൽകി പ്രസംഗിച്ചു.

വരാപ്പുഴ അതിരൂപതയിലെ വിദ്യാഭ്യാസ വിഭാഗമായ നവദർശന്റെ കീഴിലുള്ള വിദ്യാഭ്യാസ സമിതി ഭാരവാഹികളുടെ പതിമൂന്നാമത് വാർഷിക സമ്മേളനം എറണാകുളത്തു സെന്റ് ആൽബർട്ട്സ് കോളേജിലെ ബർണ്ണഡിൻ ബെച്ചിനെല്ലി ഹാളിൽ ചേരുകയുണ്ടായി. വരാപ്പുഴ അതിരൂപത മെത്രാപ്പോലീത്ത അഭിവന്ദ്യ ജോസഫ് കളത്തിപ്പറമ്പിൽ പിതാവ് സമ്മേളനത്തിൽ അദ്ധ്യക്ഷത വഹിച്ചു. നവദർശൻ ഡയറക്ടർ ഫാ. ജോൺസൺ ഡിക്കുഞ്ഞയുടെ ആമുഖ



വരാപ്പുഴ അതിരൂപതയിലെ എല്ലാ ഇടവകകളിലേയും കേന്ദ്ര സമിതി ലീഡർ, സെക്രട്ടറി, സിസ്റ്റർ ആനിമേറ്റർ എന്നിവർക്കായി നടത്തുന്ന എക്സോഡസ്സ് മീറ്റിംഗ് 2024 ജനുവരി 28 ഞായറാഴ്ച 3 മണിക്ക് എറണാകുളം ആശീർവത്തിൽ.



പ്രസംഗത്തിനുശേഷം ജീവനാദം മാനേജിങ്ങ് എഡിറ്റർ ഫാ. കാപ്പിസ്റ്റൻ ലോപ്പസ് മുഖ്യപ്രഭാഷണം നടത്തി. അദ്ധ്യക്ഷ പ്രസംഗത്തെ തുടർന്ന് അഭിവന്ദ്യ പിതാവ് അതിരൂപതയിലെ 106 വിദ്യാഭ്യാസ സമിതികളിലെ 1897 വിദ്യാർത്ഥികൾക്കായി 70,21,550 രൂപയുടെ സ്കോളർഷിപ്പ് വിതരണം നടത്തി. കൂടാതെ 2023 ലെ നവദർശൻ പൊതുവിജ്ഞാന ക്വിസ് മത്സര വിജയികൾക്കുള്ള സമ്മാനദാനവും തദവസരത്തിൽ മെത്രാപ്പോലീത്ത നിർവഹിക്കുകയുണ്ടായി. നവദർശൻ അസിസ്റ്റന്റ് ഡയറക്ടർ ഫാ. ഷാമിൽ ജോസഫ് സ്വാഗതം ആശംസിക്കുകയും നവദർശൻ പ്രൊമോട്ടർ പ്രവർത്തന റിപ്പോർട്ട് അവതരിപ്പിക്കുകയും കെ.വി. ജോസ് കൃത്യജ്ഞത രേഖപ്പെടുത്തുകയും ചെയ്തു.



നവംബർ മാസത്തിലെ എക്സോഡസ്സിൻ്റെ ദിവ്യകാരുണ്യ വർഷം എന്ന വിഷയത്തിൽ റവ. ഡോ. സ്റ്റാൻലി മാതിരപ്പിള്ളി ക്ലാസ്സെടുക്കുന്നു.



WMC ഇന്ത്യൻ നാഷണൽ മുവായ് തായ് മത്സരത്തിൽ ഗോൾഡ് മെഡൽ നേടി ജോൺ സാമുവൽ



2023 ഡിസംബർ 2, കൊൽക്കത്തയിൽ വച്ച് നടന്ന WMC ഇന്ത്യൻ നാഷണൽ മുവായ് തായ് മത്സരത്തിൽ ഗോൾഡ് മെഡൽ നേടിയ വരാപ്പുഴ അതിരൂപത എടവനക്കാട് സെന്റ് അംബ്രോസ് ഇടവകാംഗം അറക്കൽ ക്ലിറ്റസിന്റെയും റിൻസിയുടെയും മകൻ ജോൺ സാമുവലിന് അഭിനന്ദനങ്ങൾ നേരുന്നു.



ഉണ്ണിയേശുവിനെ പോലെ മക്കളെ വളർത്തുക ആർച്ച്ബിഷപ്പ് ഡോ. ജോസഫ് കളത്തിപ്പറമ്പിൽ .
കൊച്ചി :ദൈവം സ്നേഹിക്കുന്നവരാണ് മക്കൾ എന്നുള്ള ബോധ്യത്തോടെ അവരെ ഭാരമായി കരുതാതെ ഉണ്ണിയേശുവിനെ പോലെ വളർത്തണമെന്ന് ആർച്ച് ബിഷപ്പ് ഡോ.ജോസഫ് കളത്തിപ്പറമ്പിൽ അഭിപ്രായപ്പെട്ടു .വരാപ്പുഴ അതിരൂപത സംഘടിപ്പിച്ച ഭിന്നശേഷിക്കാരുടെ ക്രിസ്തൻ സംഗമം ഉദ്ഘാടനം



ഫാമിലി കമ്മീഷന്റെ നേതൃത്വത്തിൽ ആശീർഭവനിൽ വച്ച് നടത്തുന്ന 2024 ജനുവരി മാസത്തെ പരിപാടികൾ:
വിവാഹ ഒരുക്ക കോഴ്സ്:
2024 ജനുവരി 5, 6, 7, ജനുവരി 19, 20, 21
രാവിലെ 8 മണി മുതൽ വൈകിട്ട് 5 മണി വരെ.

- മാതൃവേദി കൂട്ടായ്മ : ജനുവരി 13, രാവിലെ 10.30 ന്
- വിധവകളുടെ കൂട്ടായ്മ : ജനുവരി 20, വൈകിട്ട് 3 മണിക്ക്
- ഏകസ്ഥരുടെ കൂട്ടായ്മ : ജനുവരി 18, രാവിലെ 10.30 ന്

ചെയ്ത് സംസാരിക്കുകയായിരുന്നുആർച്ച് ബിഷപ്പ് .വരാപ്പുഴ അതിരൂപത വികാർ ജനറൽ മാരായ മോൺ. മാത്യു കല്ലികൽ, മോൺ. മാത്യു ഇലഞ്ഞിമറ്റം അനുഗ്രഹ പ്രഭാഷണങ്ങൾ നടത്തി.പത്മശ്രീ ഷെവലിയാർ ഡോ. ടോണി ഫെർണാന്റസ് മുഖ്യ പ്രഭാഷണം നടത്തി.ഫെഡറൽ ബാങ്ക് വൈസ് ചെയർപേഴ്സൺ ശ്രീ ടി. എസ്. മോഹൻദാസ് മുഖ്യാതിഥിയായി . വരാപ്പുഴ അതിരൂപതയിലെ വിവിധ ഇടവകകളിൽ നിന്നുള്ള നൂറുകണക്കിന് ഭിന്നശേഷിക്കാരായ യുവജനങ്ങൾ ക്രിസ്തൻ അഗാപ്പെയിൽ സംബന്ധിച്ചു. ചടങ്ങുകൾക്ക് അതിരൂപത ബിസിസി ഡയറക്ടർ യേശുദാസ് പഴമ്പിള്ളി, കോഡിനേറ്റർമാർ ,കേരള ആക്ഷൻ ഫോഴ്സ് പ്രസിഡണ്ട് ശ്രീ ജോബി തോമസ് എന്നിവർ നേതൃത്വം നൽകി .വൈപ്പിൻ കരുണ സ്പെഷ്യൽ സ്കൂളിലെ വിദ്യാർഥിനി വിദ്യാർത്ഥികൾ വിവിധങ്ങളായ കലാപരിപാടികളും സംഘടിപ്പിച്ചു.

ആർച്ച്ബിഷപ്പ്സ് ‘ സ്നേഹഭവനം ‘ പദ്യതിയിലേയ്ക്ക് സാദാ വന ചെയ്തവർ

- 1.സെന്റ് ഫ്രാൻസിസ് ചർച്ച് കല്ലൂർ-50,000 രൂപ
 - 2.തിരുനാൾ പ്രസുദേന്തിമാർ, സെന്റ് അംബ്രോസ് ചർച്ച്, എടവനക്കാട്-25,000 രൂപ
 - 3.തിരുനാൾ പ്രസുദേന്തിമാർ, സെന്റ് ഇമ്മാക്കുലേറ്റ് കൺസപ്ഷൻ ചർച്ച് മഞ്ഞുമ്മൽ-20,000 രൂപ
 - 4.തിരുനാൾ പ്രസുദേന്തിമാർ, ക്രൈസ്റ്റ് നഗർ ചർച്ച്, ഞാറക്കൽ-10,000 രൂപ
 - 5.സെന്റ് ഫ്രാൻസിസ് സേവ്യേഴ്സ് ചർച്ച് മഞ്ഞനക്കാട്-10,000 രൂപ
 - 6.തിരുനാൾ പ്രസുദേന്തിമാർ, സെന്റ് ഫ്രാൻസിസ് സേവ്യേഴ്സ് ചർച്ച്, പോണേൽ-25,000 രൂപ
 - 7.തിരുനാൾ പ്രസുദേന്തിമാർ, സെന്റ് ഫ്രാൻസിസ് സേവ്യേഴ്സ് ചർച്ച്, പിഴല-10,000 രൂപ
 - 8.തിരുനാൾ പ്രസുദേന്തിമാർ, സെന്റ് ഫ്രാൻസിസ് സേവ്യേഴ്സ് ചർച്ച്, കല്ലൂർ-15,000 രൂപ
 - 9.മിഷനറീസ് കളമശ്ശേരി-10,000 രൂപ
- ആകെ-1,75,000 രൂപ



2024 ജനുവരി 07
പ്രത്യക്ഷീകരണ
തിരുനാൾ

മത്തായി 2:1-12

വിലയുള്ള ചിലതെല്ലാം, ചിലരെയെല്ലാം, വിട്ടു കളഞ്ഞാലെ അതിലും വിലയുള്ള ചിലതെല്ലാം, ചില രെയെല്ലാം കണ്ടെത്താനാകൂ. എന്നാൽ ഒന്നും വിട്ടുകളയാതെ അള്ളി പിടിക്കാൻ ആഗ്രഹിക്കുന്നവർക്ക് അഗാധമായ സംഘർഷങ്ങളെ അനുദിനം അനുഗമിക്കേണ്ടതായും അഭിമുഖീകരിക്കേണ്ടതായും വരും. അവർ അവരെ മാത്രമല്ല; പരിസരങ്ങളെയും സംഘർഷത്തിലാക്കും. പുജരാജാക്കന്മാർ ആദ്യ ആശയത്തിലേക്കു

ഹേറോദോസ് രണ്ടാം ആശയത്തിലേക്കുമുള്ള രണ്ടു വാതിലുകളാണ്. നിങ്ങളുടെ വിനയമാണ് ഏത് വാതിലിലൂടെ പ്രവേശിക്കണം എന്നുള്ളതിന്റെ ഏകകം.

കുടുംബങ്ങളിലും കുട്ടായ മകളിലും ജീവിത പരിസരങ്ങളിലും ഒരാൾക്ക് പാലിക്കാവുന്ന എളിമയാണ് ആദ്യചുവട്. ഈ ആദ്യ ചുവടിലായിരുന്നു മൂന്ന് രാജാക്കന്മാർ യാത്ര തുടങ്ങിയത്. ആകാശത്ത് നക്ഷത്രങ്ങൾ തെളിയുന്നതൊക്കെ പിന്നീടാണ്. മറിയത്തിന്റെ പാട്ടിലെ വരികൾ ശ്രദ്ധിച്ചിട്ടില്ലേ. 'ഹൃദയവിചാരത്തിൽ അഹങ്കരിക്കുന്നവരെ ചിതറിച്ച്, ശക്തന്മാരെ സിംഹാസനത്തിൽ നിന്നു മറിച്ചിട്ടു; എളിയവരെ ഉയർത്തി! (ലൂക്കാ 1:51-52). സ്വയം വിനീതരാകുവാനുള്ള അവരുടെ ഹൃദയവലിപ്പം കൊണ്ടായിരുന്നു ഈ മൂന്നുപേർ പിന്നീട് ചരിത്രത്തിൽ ഉയർത്തപ്പെട്ടതും വിസ്മയക്കാഴ്ച അവർക്കുവേണ്ടി പുൽക്കുടിനുള്ളിൽ കാത്തിരുന്നതും.

ബിഷപ്പ് ഫുൾട്ടൻ ജെ. ഷീൻ പറയുന്നുണ്ട്. 'ഈശോ ജനിച്ച പുൽക്കുട്ടിലേക്ക് ഒരാൾക്ക് പ്രവേശിക്കു ണമെങ്കിൽ, ഈശോയെ കണ്ണുനീരയെ കാണണമെങ്കിൽ, അല്പം തലതാഴ്ത്തിയെങ്കിൽ മാത്രമേ, ഒന്ന് കുനിഞ്ഞെങ്കിൽ മാത്രമേ സാധ്യമാകൂ എന്ന്. പുജരാജാക്കന്മാരുടെ ജീവിതത്തിന് നാം ഇന്ന് കൊടുക്കുന്ന വലിപ്പം, ഈ കുനിഞ്ഞതിന്റെ ഭംഗിയിൽ നിന്നു കിട്ടിയതാണ്. അതുകൊണ്ടുതന്നെ ചെറുതാകലിന്റെ കഥ പറയുന്ന

തിരുനാളാണ് പുജരാജാക്കന്മാരുടെ തിരുനാൾ.

സ്വയം ചെറുതാകുവാൻ എളിമയില്ലാത്തിടത്തോളം കാലം ചിലർ ചുമ്മാ സ്വരമുണ്ടാക്കി അസ്വസ്ഥരായി കൊണ്ടിരിക്കും. ചുറ്റുവട്ടങ്ങളെയും അസ്വസ്ഥമാക്കും അധികാരം കൈവിട്ടുകളയാൻ ശ്രമിക്കാത്തവരും ആളാകാൻ ശ്രമിക്കുന്നവരും അറിഞ്ഞുകൊണ്ടു ചെയ്യുന്ന അപരാധമാണിത്. 'അവൻ മാത്രമല്ല ജെറുസലേം മുഴുവനും അസ്വസ്ഥമായി' എന്ന ഹേറോദോസിനെകുറിച്ചുള്ള വചനം ഈ രീതിയിലാണ് ഇനി വായിക്കേണ്ടത്. 'സാവൂൾ ആയിരങ്ങളെ കൊന്നു. ദാവീദ് പതിനായിരങ്ങളെയും' എന്ന് പെൺകുട്ടികൾ ഉറക്കെ പാടിയപ്പോൾ സാവൂളിന് അത് സഹിക്കാൻ പറ്റാതെ പോയത് കൂടെയുള്ള ഒരാളുടെ മുമ്പിൽ അല്പനേരം പോലും ചെറുതാവാനുള്ള ഹൃദയ വലിപ്പം ഇല്ലാതെ പോയതുകൊണ്ടാണ്. അതുകൊണ്ട് പിന്നീടവൻ ദാവീദിനെ മാത്രമല്ല, കൊട്ടാരത്തെ മാത്രമല്ല, ആ നാടിനെ തന്നെയും നിരന്തരം അസ്വസ്ഥമാക്കിക്കൊണ്ടിരുന്നു. രണ്ടു വയസ്സിനു താഴെയുള്ള എല്ലാ കുഞ്ഞുങ്ങളെയും കൊല്ലണം എന്നുള്ള ഹേറോദോസിന്റെ കൽപ്പന പരിസരങ്ങളെ അസ്വസ്ഥമാക്കിയ പ്രകടമായ തെളിവ് കൂടിയാണെന്ന് കൂട്ടിവായിക്കണം.

സ്വയം ശാന്തമാകുവാനും പരിസരങ്ങളെ ശാന്തമാക്കുവാനും വേണ്ടി, ചെറുതാകുവാനുള്ള കൃപ തരണേ എന്ന് മാത്രമാണ് ഇനി പ്രാർത്ഥിക്കേണ്ടത്.



2024 ജനുവരി 14
ആണ്ടുവട്ടം
രണ്ടാം ഞായർ
 യോഹന്നാൻ 1:35-42

തന്നെ പിന്തുടരാൻ ആഗ്രഹിക്കുന്ന രണ്ട് ശിഷ്യന്മാർക്ക് മുന്നിൽ യോഹന്നാൻ യേശുവിനെ അക്ഷരാർത്ഥത്തിൽ 'ദൈവത്തിന്റെ കുഞ്ഞാട്' ആയി പ്രഖ്യാപിക്കുന്നത് നാം കാണുന്നു. അങ്ങ് താമസിക്കുന്ന ഇടം കാണണമെന്നുള്ള ആഗ്രഹം പറയുന്ന ആ ശിഷ്യന്മാരോട്, വന്നു കാണുവിൻ എന്നുപറഞ്ഞ് യേശു അവരെ തന്റെ വീട്ടിലേക്ക് ക്ഷണിക്കുന്നു. ഈ ശിഷ്യന്മാരിൽ

ഒരാളായ ആൻഡ്രൂ തന്റെ സഹോദരനായ ശിമോനോട് യേശുവിനെ മിശിഹായായി പ്രഖ്യാപിക്കുകയും അവനെയും യേശുവിന്റെ അടുക്കൽ കൊണ്ടുവരികയും ചെയ്യുന്നു. തുടർന്ന് യേശു അവരെ സ്വീകരിക്കുകയും ശിഷ്യന്മാരുടെ ഇടയിൽ അവർക്ക് സ്ഥാനം നൽകുകയും ചെയ്യുന്നു. ഇത് വലിയ കാര്യമല്ലെന്ന് തോന്നുമെങ്കിലും, ആൻഡ്രൂ, ശിമോൻ എന്നിവരെപ്പോലെ തന്നെ അനുഗമിക്കാൻ യേശു നമ്മോട് ആവശ്യപ്പെടുന്നുവെന്ന് ഈ സുവിശേഷം നമുക്ക് തിരിച്ചറിവ് നൽകുന്നു. ഈ സുവിശേഷത്തിന്റെ ലാളിത്യം മനഃപൂർവ്വമാണെന്നും യേശു പലപ്പോഴും നമ്മോട് പലതും ചോദിക്കുന്നില്ലെന്നും നമുക്ക് മനസ്സിലാക്കാം. അവൻ ആവശ്യപ്പെടുന്നത് അവനിലും അവന്റെ വചനത്തിലും നാം ആശ്രയിക്കാനാണ്. തീർച്ചയായും, ഞങ്ങൾ എല്ലായ്പ്പോഴും പിന്തുടരുന്നില്ല. നാം അപൂർണ്ണരാണ്, ചിലപ്പോൾ നാം ജീവിതത്തെ യേശുവുമായുള്ള ബന്ധത്തിന്റെ വഴിയിൽ കൊണ്ടുവരാൻ അനുവദിക്കുന്നു. യേശുവിനെ അനുഗമിക്കാൻ നാം പ്രതിജ്ഞാബദ്ധരായിരിക്കുമ്പോൾ, ബാക്കിയുള്ളവ ക്ഷമിക്കപ്പെടുമെന്ന് നമ്മെ ഓർമ്മിപ്പിക്കാൻ ഈ സുവിശേഷമുണ്ട്. ആയതിനാൽ ദൈവം സമ്മാനിച്ച നമ്മുടെ ജീവിത ബന്ധങ്ങളെ ദൃഢമാക്കാൻ നമുക്ക് കഴിയട്ടെ.



2024 ജനുവരി 21
ആണ്ടുവട്ടം
മൂന്നാം ഞായർ
 മർക്കോസ് 1:14-20

സദാ ദൈവസാന്നിധ്യ സ്മരണയിൽ ആയിരിക്കുന്ന ഓരോ കുടുംബവും പതിയെ കൃപയുടെ കുടുംബമായി പരിണമിച്ചുകൊണ്ടിരിക്കും. എല്ക്കാനയും കുടുംബസമേതം ദേവാലയത്തിലേക്ക് മുടക്കം കൂടാതെ പോയിക്കൊണ്ടിരുന്നു എന്ന ഒറ്റവരി മാത്രം മതിയാകും ഒരു കുടുംബത്തിന് എങ്ങനെ ദൈവകൃപയുള്ള കുടുംബമായി മാറാം എന്ന ചോദ്യത്തിനുള്ള ഉത്തരം. ഒരു കുഞ്ഞു ജനിച്ചപ്പോൾ അവൾ കർത്താവിനെ ഓർത്തു



എന്നും, കാത്ത് കാത്തിരുന്നു കിട്ടിയ ഒറ്റക്കുഞ്ഞിനെ കർത്താവിനായി തന്നെ സമർപ്പിക്കണമെന്നു മുളള ഹന്നയുടെ മനസ്സും കൃപയുടെ ജീവിതത്തിലേക്കുള്ള പ്രവേശികയാണ്. രാജാക്കന്മാരുടെ രണ്ടാം പുസ്തകത്തിൽ കണ്ടുമുട്ടുന്ന ഫിനഹാസിന്റെ ഭാര്യ സങ്കടപ്പെടുന്നത് അവളുടെ അമ്മായിയപ്പനായ ഏലി കൺമുമ്പിൽ വച്ച് മരിച്ചതിനെക്കുറിച്ച് ഓർത്തോ, ഭർത്താവ് യുദ്ധക്കളത്തിൽ വച്ച് കൊല്ലപ്പെട്ടതിനെ കുറിച്ച് ഓർത്തോ അല്ല, മരിച്ച് ദൈവ സാന്നിധ്യത്തിന് അടയാളമായിരുന്ന വാഗ്ദത്ത പേടകം അവളുടെ നാട്ടിൽനിന്നും അവളുടെ കുടുംബത്തിൽ നിന്നും നഷ്ടപ്പെട്ടുപോയത് ഓർത്താണ്. ഗർഭിണിയായിരുന്ന അവൾ പ്രസവവേദന താങ്ങാനാവാതെ ഒരു കുഞ്ഞിന് ജന്മം കൊടുക്കുമ്പോൾ പേരിടുന്നത് ഇക്കാബാർ എന്നാണ്. അർത്ഥം 'ദൈവസാന്നിധ്യം നഷ്ടമായി. അവൾ തിരികെ പിടിക്കാൻ ആഗ്രഹിക്കുന്നത് ദൈവസാന്നിധ്യ സ്മരണയാണ്. അതിലൂടെയേ അവളുടെ കുടുംബം കൃപ ഉള്ളതായി മാറുകയുള്ളൂ എന്ന് അവൾക്കറിയാം. മടങ്ങിയെത്തുന്ന മാതാപിതാക്കന്മാരോട് 'ഞാൻ എന്റെ പിതാവിന്റെ കാര്യങ്ങളിലാണ് വ്യാപൃതനായിരിക്കേണ്ടതെന്ന് നിങ്ങൾക്ക് അറിയില്ലേ?' എന്ന ക്രിസ്തുവിന്റെ ആദ്യ ചോദ്യം, മറ്റു പല കാര്യങ്ങളിലും അല്ല പകരം ദൈവസാന്നിധ്യത്തിലാണ് ഒരു കുടുംബം ആശ്രയിക്കേണ്ടത് എന്നത് ഓർമ്മിപ്പിക്കുന്നു.



2024 ജനുവരി 28
ആണ്ടുവട്ടം
നാലാം ഞായർ
മർക്കോസ് 1:21-28

'എനിക്ക് ഒരു കുഞ്ഞ് ഇല്ല' എന്ന കണ്ണീരിന്റെ കത്ത് ദൈവം വായിച്ചത് കൊണ്ടാണ് സാമുവൽ എന്ന മകനെ അടുത്ത വസന്തകാലത്ത് അവൾക്ക് സമ്മാനമായി ലഭിച്ചത്. അസീറിയ രാജാവായ സെന്നാക്കരീബ് ജെറുസലേം ആക്രമിക്കാൻ ഒരുങ്ങുന്നു എന്നൊരു ഭീഷണിക്കത്ത് ദൂതന്മാർ വഴി യൂദാ രാജാവായ ഹെസക്കി യായുടെ കൈയിൽ എത്തിക്കുകയാണ്. ഒരു നിമിഷം ഈ കത്ത് വായിച്ച് പ്രശ്നത്തിന്റെ ഗൗരവം മനസ്സിലാക്കിയ ഹെസക്കിയ തൊട്ടടുത്ത നിമിഷം ഈ കത്തും കൈയിൽ

പിടിച്ചുകൊണ്ട് നേരെ പോകുന്നത് ദേവാല യത്തിലേക്കാണ്. അവിടെ ദൈവത്തിന്റെ നടയിൽ ഈ കത്ത് വെച്ചിട്ട് കൈകൾ വിടർത്തിപ്പിടിച്ച് കരഞ്ഞുകൊണ്ട് ദൈവത്തോട് പ്രാർത്ഥിച്ചു; 'കർത്താവേ, ഞങ്ങളെ കാത്തുകൊള്ളണമേ'. ഈ പ്രാർത്ഥനയും കഴിഞ്ഞ് പുറത്തേക്കിറങ്ങുമ്പോൾ, മറ്റൊരു കത്ത് ഹെസക്കിയായെ കാത്തുകിടക്കുകയാണ്. പ്രവാചകനായ ഏശയ്യ, ദൈവത്തിന്റെ സന്ദേശം കൊടുത്തുവിട്ടിരിക്കുന്നു, 'അല്ലയോ രാജാവേ ഭയപ്പെടേണ്ട, സെന്നാക്കരീബ് നമ്മുടെ ദേശത്ത് കാലു കുത്തില്ല. അവന്റെ അസ്ട്രങ്ങൾ നമ്മുടെ നാട്ടിൽ പായില്ല. അവന് നമ്മുടെ മണ്ണിനെയോ, പെണ്ണിനെയോ, പൊന്നിനെയോ ഒരു പോറൽ പോലും ഏൽപ്പിക്കാൻ കഴിയില്ല. ഇത് വെറും വാക്കല്ലെന്ന് ആ രാത്രി തന്നെ രാജാവിന് ബോധ്യമായി. കാരണം, കർത്താവിന്റെ ദൂതൻ, ഒരൊറ്റ മാലാഖ അസീറിയൻ പാളയത്തിൽ പ്രവേശിച്ച് ഒരു ലക്ഷത്തിയെൺപത്തിയയ്യായിരം അസീറിയക്കാരെ കൊന്നുകളഞ്ഞു. പ്രശ്നത്തിന്റെ ഒരു കത്ത് ദൈവത്തിന്റെ മുമ്പിൽ വയ്ക്കുമ്പോൾ പരിഹാരത്തിന്റെ രണ്ടാം കത്തുമായി ദൈവം വരുന്ന കാഴ്ച...



ഫാ. വിൻസെന്റ് വാര്യത്ത്

യുവജനവർഷാചരണം



ഫ്രാൻസിസ് പാപ്പായുടെ ചോദ്യം എല്ലാ യുവതീയുവാക്കളും സ്വയം ചോദിക്കണം, “ക്രിസ്തുവിനുവേണ്ടി ഞാൻ എന്ത് ചെയ്തു? ക്രിസ്തുവിനുവേണ്ടി എന്ത് ചെയ്തുകൊണ്ടിരിക്കുന്നു? ക്രിസ്തുവിനുവേണ്ടി ഞാൻ എന്ത് ചെയ്യാം...?”

ബൈബിൾ പഠിപ്പാതയിൽ പാപ്പായുവാക്കളെ ഓർമ്മപ്പെടുത്തിയത് ഇന്ന് ഈ ലോകത്ത് ക്രിസ്തുവിന്റെ മുഖമായി നിങ്ങൾ മാറണമെന്നാണ്. അദ്ദേഹം വീണ്ടും യുവാക്കളെ ഓർമ്മപ്പെടുത്തി “നിങ്ങൾ നടക്കേണ്ട വഴിയും നിങ്ങൾ എത്തിച്ചേരേണ്ട വീടും ക്രിസ്തു തന്നെയാണ്”.

അതിരൂപത യുവജന വർഷാചരണത്തിന്റെ ലോഗോ സൂചിപ്പിക്കുന്നതുപോലെ പരിശുദ്ധാത്മ ചൈതന്യം ഏറ്റുവാങ്ങി യുവജനം ഭൗതിക തലങ്ങളിലും ആത്മീയതലങ്ങളിലും, ക്രിസ്തുവിന്റെ പ്രകാശം എത്തിക്കണം. വരാപ്പുഴ അതിരൂപത യൂത്ത് കമ്മീഷന്റെയും എല്ലാ യുവസംഘടനകളുടെയും നല്ല പ്രവർത്തനങ്ങൾക്ക് എല്ലാ പിന്തുണയും സഹകരണവും നമുക്ക് നൽകാം.

വരാപ്പുഴ അതിരൂപത 2024 യുവജന വർഷമായി ആചരിക്കുകയാണ്. യുവജന വർഷാചരണത്തിന്റെ ആപ്തവാക്യമായി സ്വീകരിച്ചിരിക്കുന്നത് മത്തായി 5:14 ലെ വരികളാണ്. “നിങ്ങൾ ലോകത്തിന്റെ പ്രകാശമാകുന്നു” ദേവസ് കാരിത്താസ് എസ് (ദൈവം സ്നേഹമാകുന്നു) എന്ന ചാക്രിക ലേഖനത്തിൽ ബൈബിൾ പഠിപ്പാതയിൽ പാപ്പായുവാക്കളോട് പറയുന്നത്, “നിങ്ങളുടെ സ്വന്തം വെട്ടം അല്ല ക്രിസ്തുവിന്റെ പ്രകാശമാണ് നിങ്ങളിലൂടെ ലോകം മുഴുവൻ പരക്കേണ്ടത്...” എന്നാണ്. ലോകത്തിന്റെ പ്രകാശമായി മാറുവാൻ യുവജനം എന്ത് ചെയ്യണം എന്ന് വിശുദ്ധ

ജോൺ പോൾ രണ്ടാമൻ പാപ്പാവ്യക്തമായി പറയുന്നുണ്ട്. ‘യുവാക്കളേ, ആദ്യ ശിഷ്യരെപ്പോലെ നിങ്ങൾ ക്രിസ്തുവിനെ അനുഗമിക്കുക. പരിശുദ്ധാത്മാവിന്റെ വഴികളിലൂടെ നടക്കുക. ക്രിസ്തു നൽകിയ സ്വാതന്ത്ര്യം എല്ലാവരുമായി പങ്കുവയ്ക്കുക...’ അതിന് അനുദിനം എന്ത് ചെയ്യണം എന്നും പൈതൃകസ്നേഹത്തോടെ പരിശുദ്ധ പിതാവ് പറഞ്ഞുതരുന്നുണ്ട്, ‘ക്രിസ്തുവിന്റെ കുരിശ് കരങ്ങളിൽ പിടിച്ചു, അധരങ്ങളിൽ ജീവന്റെ വചനം സൂക്ഷിച്ചു ഹൃദയത്തിൽ ക്രിസ്തു നൽകുന്ന കൃപ കാത്തു വെച്ചു ക്രിസ്തുവിനോടൊപ്പം ലോകത്തിൽ ചരിക്കുക...’

ചോദ്യങ്ങൾ

1. യുവസമൂഹം സഭയിൽനിന്ന് അകന്നു പോകുന്നുണ്ടോ?
2. യുവസമൂഹത്തെ പള്ളിയോട് ചേർത്തുനിർത്താൻ എന്തൊക്കെ ചെയ്യാനാവും?

ജീവദീപ്തിയിലെ പരസ്യങ്ങൾക്കും വരിസംഖ്യകൾക്കും വേണ്ടിയുള്ള പണം ഈ അക്കൗണ്ടിലേക്ക് ഇടാവുന്നതാണ്

FEDERAL BANK LTD ERNAKULAM NORTH BRANCH
JEEVADEEPTHI A/C 10040200041782 IFSC FDRL0001004